

# နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မြန်မာအမျိုးသမီးများနေ့အခမ်းအနားသို့ တက်ရောက်အမှာစကားပြောကြား



**နေပြည်တော် ဇူလိုင် ၃**  
မြန်မာနိုင်ငံလုံးဆိုင်ရာ အမျိုးသမီးကော်မတီက ဦးဆောင်ကျင်းပသည့် မြန်မာအမျိုးသမီးများနေ့အခမ်းအနားကို ယနေ့နံနက် ၁၀ နာရီတွင် နေပြည်တော်ရှိ မြန်မာအပြည်ပြည်ဆိုင်ရာကွန်ဗင်းရှင်းဗဟိုဌာန (MICC-2) ၌ ကျင်းပရာ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တက်ရောက်အမှာစကားပြောကြားသည်။

အခမ်းအနားသို့ နိုင်ငံတော်သမ္မတ ဦးဝင်းမြင့်၏ဇနီး ဒေါ်ချိုချို၊ နိုင်ငံတော်သမ္မတ (ဟောင်း) ဦးထင်ကျော်၏ဇနီး ဒေါ်စုစုလွင်၊ ဒုတိယသမ္မတ ဦးမြင့်ဆွေ၏ဇနီး ဒေါ်ခင်သက်ဌေး၊ ပြည်သူ့လွှတ်တော်ဥက္ကဋ္ဌ ဦးတီခွန်မြတ်၏ဇနီး ဒေါ်ရင်မေ၊ အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း၏ဇနီး နန့်ကြင်ကြည်၊ နိုင်ငံတော်ဖွဲ့စည်းပုံအခြေခံဥပဒေဆိုင်ရာ ခုံရုံးဥက္ကဋ္ဌ ဦးမျိုးညွန့်၏ဇနီး ဒေါ်ဌေးရီ၊ ပြည်ထောင်စုရွေးကောက်ပွဲကော်မရှင် ဥက္ကဋ္ဌ ဦးလှသိန်း၏ဇနီး ဒေါ်အေးသီတာ၊ မြန်မာနိုင်ငံလုံးဆိုင်ရာ

အမျိုးသမီးကော်မတီဥက္ကဋ္ဌ ပြည်ထောင်စုဝန်ကြီး ဒေါက်တာဝင်းမြတ်အေး၊ ပြည်ထောင်စုဝန်ကြီးများ၏ ဇနီးများ၊ ပြည်ထောင်စုရှေ့နေချုပ်၏ဇနီး၊ ငြိမ်းချမ်းရေးကော်မရှင်ဥက္ကဋ္ဌ၏ဇနီး၊ စာမျက်နှာ ၄ ကော်လံ ၁ သို့ \*  
**၆ ကျွန်မတို့ရဲ့ ပညာရေးကဏ္ဍမှာဆိုရင် ဆရာတွေထဲမှာ ၉၀ ရာခိုင်နှုန်းလောက်က အမျိုးသမီးတွေဖြစ်နေပါတယ်။ ကျွန်မတို့ကတော့ အမျိုးသားတွေ ပိုပြီးဝင်လာတာကို မြင်ချင်ပါတယ်။ အမျိုးသမီးတွေရဲ့လုပ်နိုင်စွမ်းကို လျှော့တွက်လို့မရပါဘူး။ ပညာရေးလောကမှာ ဦးဆောင်နေတာဟာ အမျိုးသမီးတွေဖြစ်တယ်ဆိုရင် မမှားပါဘူး ။**

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မြန်မာအမျိုးသမီးများနေ့အခမ်းအနားတွင် အမှာစကားပြောကြားစဉ်။



**မြေမုန်** ကျောင်းသုံးစာအုပ်များ ရိုက်နှိပ်၊ ထုတ်လုပ်၊ ဖြန့်ချိမှုနှင့် ပတ်သက်၍ ညှိနှိုင်းအစည်းအဝေး ကျင်းပ **စာမျက်နှာ >> ၇**

**နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး မိုးရာသီသစ်ပင်စိုက်ပျိုးပွဲ ကျင်းပ** **စာမျက်နှာ >> ၈**

**မြန်မာ-တရုတ် နှစ်နိုင်ငံ အဝင်/အထွက် ဂိတ်အသစ် ဇူလိုင် ၅ ရက်တွင် တိုးချဲ့ဖွင့်လှစ်မည်** **စာမျက်နှာ >> ၁၁**

**KBZ BANK**

**BEST BANK IN MYANMAR**

Awarded by World Finance | Awarded by Euromoney | Awarded by The FinanceAsia

# မြန်မာ့

## ကလေးငယ်များကို ပြုစုစောင့်ရှောက်

ကလေးငယ်တို့၏ဘဝတွင် စိန်၊ ရွှေ၊ ငွေ၊ ရတနာ၊ စည်းစိမ်ဥစ္စာတို့သည် ဘာမျှတန်ဖိုးမရှိပါ။ တန်ဖိုးရှိမှန်းလည်း မသိပါ။ မက်မောခြင်းလည်းမရှိပါ။ ကလေးငယ်တို့ဘဝအတွက် အမက်မောဆုံးအရာ၊ တန်ဖိုးအရှိဆုံးအရာမှာ မေတ္တာဖြစ်ပါသည်။ ချစ်ခင်ကြင်နာယုယခြင်းသည် ကလေးတို့၏ မြတ်နိုးရာဖြစ်သည်။ ကလေးငယ်များသည် အပြစ်ကင်းစင်သူများဖြစ်သည်။ အပြစ်ကင်းသဖြင့် အကုသိုလ်စိတ်မရှိ။ အကုသိုလ်မရှိသဖြင့် ကလေးကို နတ်စောင့်သည်ဟုပင်ဆိုကြသည်။

မျက်မှောက်ကာလ လူမှုပတ်ဝန်းကျင်လောက၌ လောကပါလ တရားများ၊ ကိုယ်ကျင့်တရားများ ခေါင်းပါးလာသောအခါတွင် အပြစ်ကင်းစင်သည့် ကလေးငယ်များသည်ပင် စောင့်ရှောက်မှုကင်းမဲ့လာသည်။ လူမှုဘဝအခြေအနေအရ မိဘအုပ်ထိန်းသူနှင့် ပတ်ဝန်းကျင်မှ မေတ္တာတရားများ ပါးလျားလာသည်။ အထူးသဖြင့် ဆင်းရဲနွမ်းပါးသောမိသားစုမှ ကလေးငယ်များ၊ သက်ငယ်မိန်းကလေးအရွယ်များအတွက် လုံခြုံမှုနှင့် စောင့်ရှောက်မှုများ လိုအပ်လာသည်။

ကလေးငယ်များသည် မိဘ၏ မေတ္တာရိပ်အောက်တွင်သာ ခိုလှုံချင်သည်။ မိဘတို့၏ မေတ္တာကို ငုံ့လှုပ်နေသည်။ တစ်ချိန်သောကာလက မိသားစုတစ်စုတွင် ဖခင်တစ်ဦး၏ ရှာဖွေကျွေးမွေးမှုဖြင့် ရပ်တည်ကြပြီး မိခင်အများစုမှာ မိမိတို့၏သားသမီးငယ်များအား ရင်အုပ်မကွာ စောင့်ရှောက်ကြသည်။ ဖခင်မေတ္တာကို အပြည့်မရသော်လည်း မိခင်မေတ္တာကို အပြည့်ရကြသည်။ ကလေးငယ်များဘဝ လုံခြုံစိတ်ချမှုရှိကြသည်။

မျက်မှောက်ကာလတွင် ကလေးငယ်များ၏ဘဝမှာ ထိုသို့မဟုတ်ပြီ။ မိခင်ရော ဖခင်ပါ ဘဝရပ်တည်ရေးအတွက် ပြင်ပသို့ထွက်၍ လှုပ်ရှား ရုန်းကန်နေကြသည်။ အဆင်မပြေသူလည်းရုန်းကန်၊ အဆင်ပြေသူလည်း ပို၍အဆင်ပြေစေရန် ရုန်းကန်လှုပ်ရှားနေကြသည်။

ရှေးဦးအရွယ် ကလေးသူငယ်များအား မေတ္တာရင်ငွေပေးရေး၊ ပြုစုပျိုးထောင်ရေးနှင့် ဖွံ့ဖြိုးရေးသည် မိသားစုဘဝအတွက်သာမက နိုင်ငံအနှာဂတ်အတွက်ပါ အရေးကြီးသည်။ ရေရှည်တွင် စွမ်းရည်ပြည့်ဝပြီး အချင်အချင်ရှိသော လူသားအရင်းအမြစ်များ ဖြစ်ပေါ်လာရေးတွင် ရှေးဦးအရွယ် ကလေးသူငယ်များဘဝမှစ၍ ပြုစုပျိုးထောင်ရန်လိုအပ်သည်။ လူတစ်ယောက်၏ ဦးနှောက်ဖွံ့ဖြိုးရေးသည် ရှေးဦးကလေးငယ်၏ ရက်ပေါင်း တစ်ထောင် (သုံးနှစ်)အတွင်း ပြုစုစောင့်ရှောက်ခြင်းနှင့်သက်ဆိုင်ပြီး ထိုကာလအတွင်း ကလေးငယ်ကို ပြုစုစောင့်ရှောက်ရန်မှာ မိဘများ၏ အဓိကတာဝန်ဖြစ်သည်။ အကယ်၍ မိဘမဲ့ကလေးငယ်ဖြစ်လျှင် လူမှုအဖွဲ့အစည်းများ၊ အစိုးရ ကလေးသူငယ်အဖွဲ့အစည်းများက စောင့်ရှောက်ကြရမည်ဖြစ်သည်။

လက်ရှိတွင် အစိုးရအနေဖြင့် ဆောင်ရွက်လျက်ရှိသော ကလေးငယ် ပြုစုပျိုးထောင်စောင့်ရှောက်ရေး နေ့ကလေးထိန်းဂေဟာများ၊ မူကြိုကျောင်းများမှာ တစ်နိုင်လုံးအတိုင်းအတာအရ အရေအတွက် အလွန်နည်းပါးသောကြောင့် ပြင်ပကလေးထိန်းသိမ်းစောင့်ရှောက်ပျိုးထောင်ရေးလုပ်ငန်းများ လုပ်ကိုင်နေကြသည်။ အစိုးရအနေဖြင့် ကိုယ်ထူကိုယ်ထ ကလေးကျောင်းများကို ထောက်ပံ့ကူညီပေးခြင်း၊ လုပ်ငန်းလမ်းညွှန်ပေးခြင်းတို့ကို ကူညီဆောင်ရွက်ပေးလျက်ရှိသည်။

သို့ဖြစ်ရာ ကလေးသူငယ်များကို မိဘအုပ်ထိန်းသူများက ပြုစုပျိုးထောင်စောင့်ရှောက်ရန်မှာ အဓိကဖြစ်ပြီး အကယ်၍ တိုက်ရိုက်စောင့်ရှောက်မှုမပေးနိုင်ပါက မျက်ခြည်မပြတ်စောင့်ကြည့်သင့်သည်။ ကလေးငယ်များသည် အသိမကြွယ်သေးသည့် အလွန်နုနယ်သောအရွယ်ဖြစ်၍ တိုက်ရိုက်စောင့်ရှောက်သည်ဖြစ်စေ၊ သွယ်ဝိုက်စောင့်ရှောက်သည်ဖြစ်စေ မျက်မှောက်အခြေအနေတွင် ကလေးငယ်များ လုံခြုံစိတ်ချဖွံ့ဖြိုးရေးအတွက် ဝိုင်းဝန်းကူညီဆောင်ရွက်ပေးရမည်ဖြစ်သည်။ ။

MYANMAR Digital News Presented by NPE  
www.mdn.gov.mm

### အပြည်ပြည်ဆိုင်ရာသမဝါယမနေ့

၂၀၁၉ ခုနှစ်၊ ဇူလိုင်လ(၆)ရက် (စနေနေ့)

“ Coops 4 Decent Work ”

“ အလုပ်အကိုင်အခွင့်အလမ်းတိုးတက်ဖို့ သမဝါယမအသင်းများဆောင်ရွက်ဖို့ ”

### မြန်မာ့ပင်လယ်ပြင်

နေပြည်တော် ဇူလိုင် ၃

မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် တစ်ခါတစ်ရံ မိုးသက်လေပြင်းများကျရောက်ပြီး လှိုင်းအသင့်အတင့်မှ လှိုင်းကြီးနိုင်သည်။ မိုးသက်လေပြင်းကျစဉ် ရေပြင်/ မြေပြင်လေသည် တစ်နာရီလျှင် ၃၅ မိုင်အထိ တိုက်ခတ်နိုင်သည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ခြောက်ပေမှ ကိုးပေခန့် ရှိနိုင်သည်။ မိုး/လေ

## ရခိုင်ပြည်နယ်၌ မြန်မာအမျိုးသမီးများနေ့ အခမ်းအနားကျင်းပ

**စစ်တွေ ဇူလိုင် ၃**

ရခိုင်ပြည်နယ် အမျိုးသမီးကော်မတီက ဦးဆောင်ပြီး (၂၃)နှစ်မြောက် မြန်မာအမျိုးသမီးများနေ့ အခမ်းအနားကို ယနေ့ နံနက် ၉ နာရီက စစ်တွေမြို့၊ ဦးဥက္ကဓခန်းမ၌ ကျင်းပသည်။

အခမ်းအနားတွင် ပြည်နယ် အမျိုးသမီးကော်မတီဥက္ကဋ္ဌ ပြည်နယ် လူမှုရေးဝန်ကြီး ဒေါက်တာ ချမ်းသာက ယနေ့သည် မြန်မာအမျိုးသမီးများနေ့ကို ကျင်းပလာသည်မှာ ၂၃ နှစ်ပြည့်ခဲ့ပြီဖြစ်ကြောင်း၊ ရခိုင်ပြည်နယ်တွင် ပြည်နယ်အမျိုးသမီးကော်မတီက ဦးဆောင်ပြီး အမျိုးသမီးများနေ့ အခမ်းအနားများ အပြည့်ပြည့်ဆိုင်ရာ အမျိုးသမီးများနေ့ အခမ်းအနားများ၊ အမျိုးသမီးများအား အကြမ်းဖက်မှု ဆန့်ကျင်သည့် ၁၆ ရက်တာ လှုပ်ရှားမှု အခမ်းအနားများကို ကျင်းပလျက် ရှိကြောင်း၊ ထို့အပြင် ရုပ်ရှင်ပွဲ တော်များ၊ အသိပညာပေးခြေစိုက်ပုံစတာ စိုက်ထူခြင်းများ၊ ကျား၊ မတန်းတူညီမျှရေးဆိုင်ရာ အသိပညာပေးသင်တန်းများ၊ ဟောပြောပွဲများ၊ စွမ်းရည်မြှင့်သင်တန်း၊ အသက်မွေးဝမ်းကျောင်း သင်တန်းများ ဖွင့်လှစ်ပေးခြင်းအပြင် ကူညီပံ့ပိုး



ပေးခြင်းများနှင့် အိမ်ထောင်စုများအား ထောက်ပံ့ပေးခြင်းတို့ကို အဖွဲ့အစည်းများနှင့် ပူးပေါင်းဆောင်ရွက်လျက် ရှိကြောင်း၊ အမျိုးသမီးများ၏ ဘဝဖွံ့ဖြိုးရေး၊ စီးပွားရေးတိုးတက်ရေးတို့နှင့် သက်ဆိုင်သည့် လုပ်ငန်းအစီအစဉ်များ၊ စီမံကိန်း၊ စီမံချက်၊ လမ်းညွှန်ချက်များကို သက်ဆိုင်ရာအစိုးရဌာနအဖွဲ့အစည်းများ၊ လွှတ်တော်များ၊ ပြည်တွင်းပြည်ပအစိုးရမဟုတ်သော အဖွဲ့အစည်းများနှင့် လူမှုရေး၊ စီးပွားရေးအဖွဲ့အစည်းများက ဝိုင်းဝန်းဖော်ဆောင်ပေးကြစေလိုကြောင်း ပြောကြားသည်။

ထို့နောက် မူကြိုကျောင်းများမှ ကလေးငယ်များက အမျိုးသမီးများနေ့ အထိမ်းအမှတ် တေးသီချင်းများဖြင့် ကပြဖျော်ဖြေကြပြီး အမျိုးသမီးများအပေါ် အကြမ်းဖက်မှု တားဆီးကာကွယ်ရေး ပညာပေး ပြဇာတ်ဖြင့် တင်ဆက်ဖျော်ဖြေကြကာ ပြည်နယ်ဝန်ကြီးများနှင့် တာဝန်ရှိသူများက အထိမ်းအမှတ် ပြုခန်းများကို လှည့်လည်ကြည့်ရှုခဲ့ကြကြောင်း သိရသည်။ **တင်ထွန်း(ပြန်/ဆက်)**

### ရွှေဈေး၊ စက်သုံးဆီဈေးနှင့် နိုင်ငံခြားငွေ လဲလှယ်နှုန်း

**နေပြည်တော် ဇူလိုင် ၃**

ရန်ကုန်(ရွှေဈေး) ၁၁၂၀၀၀ - ၁၁၂၀၀၀	မန္တလေး(ရွှေဈေး) ၁၁၂၀၀၀ - ၁၁၂၀၀၀	နိုင်ငံခြားငွေလဲလှယ်နှုန်း	
<b>စက်သုံးဆီဈေးနှုန်း</b>	<b>ရန်ကုန်</b>	<b>မန္တလေး</b>	(က) အမေရိကန် တစ်ဒေါ်လာ = ၁၅၁၀.၇
(က) ဒီဇယ် တစ်လီတာ ၈၅၅/၉၃၀ ကျပ်	၉၄၀/၉၅၀ ကျပ်	(ခ) ဥရောပ တစ်ယူရို = ၁၇၀၅.၁	
(ခ) အောက်တိုန်း ၉၅ တစ်လီတာ ၈၅၀/၉၀၅ ကျပ်	၉၅၅/၉၆၅ ကျပ်	(ဂ) တရုတ် တစ်ယွမ် = ၂၁၉.၅၈	
(ဂ) အောက်တိုန်း ၉၂ တစ်လီတာ ၇၇၀/၈၁၅ ကျပ်	၈၅၀/၈၇၀ ကျပ်	(ဃ) ထိုင်း တစ်ဘတ် = ၄၉.၄၅၈	
(ဃ) အဆင့်မြင့်ဒီဇယ် တစ်လီတာ ၈၉၅/၉၄၀ ကျပ်	၉၅၅/၉၆၅ ကျပ်	(င) မလေးရှား တစ်ရင်ဂစ် = ၃၆၅.၁၂	
<b>ရန်ကုန် လက်ကားဈေး</b>		(စ) အိန္ဒိယ တစ်ရူပီး = ၂၁.၉၄၃	
ဒီဇယ် တစ်လီတာ ၈၆၅/၈၇၀ ကျပ်၊ အဆင့်မြင့်ဒီဇယ် တစ်လီတာ ၈၇၅/၈၈၀ ကျပ်၊		(ဆ) ဂျပန် တစ်ရာယန်း = ၁၄၀.၂.၈	
အောက်တိုန်း ၉၂ တစ်လီတာ ၇၇၀/၇၇၅ ကျပ်		(ဇ) တောင်ကိုရီးယား တစ်ရာဝမ် = ၁၂၉.၂၂	
		(ဈ) ဩစတြေးလျ တစ်ဒေါ်လာ = ၁၀၅၉.၆	
		(ည) စင်ကာပူ တစ်ဒေါ်လာ = ၁၁၁၄.၅	

**(မြန်မာနိုင်ငံစက်သုံးဆီအသင်း)**

**ပြည်ထောင်စုသမ္မတမြန်မာနိုင်ငံတော် ပဟိုဘာဏ်ဝက်ဘ်ဆိုက်မှရယူသည်**

<b>စာတည်းမှူးချုပ်</b> - ဦးဝင်းရွှေ	<b>သတင်းထောက်မှူး</b> - ဦးမြင့်စိုး	<b>အငယ်တန်းသတင်းထောက်များ</b> - ဦးအောင်ကျော်ဦး၊ ဦးကိုမင်း
<b>စာတည်းမှူး</b> - ဦးဝင်းနိုင်	<b>ဘာသာပြန်စာတည်းများ</b> - ဦးဇော်ဝင်း၊ ဦးအောင်ကျော်ကျော်	ဒေါ်စန်းယဉ်ဥ၊ ဒေါ်ခင်စုစုလှိုင်၊ ဒေါ်ခင်ဇောထွန်း၊ ဦးအေးမင်းသူ
<b>စာတည်းများ</b> - ဦးစန်းအောင်၊ ဦးအောင်စိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း	<b>အကြီးတန်းသတင်းထောက်များ</b> - ဦးတိန်းထက်လင်း၊ ဦးနိုင်လင်းကြည်၊ ဦးသက်ထွေး	<b>ဓာတ်ပုံသတင်းထောက်</b> - ဦးခင်မောင်ဝင်း



### ဆန်စဉ်ရာ ကျည်ပွေ့မလိုက်နိုင်

မိမိတို့အစိုးရအဖွဲ့ဟာ တိုင်းပြည်အတွက် လုပ်ငန်းတွေ နေ့စဉ်နေ့တိုင်း လုပ်ကိုင်နေကြရတာမှာ အချိန်အားရတယ်မရှိဘူး။ တချို့ကိစ္စတွေဟာ တိုင်းပြည်မှာ ဖြစ်နေကြရတာက ဟိုကတစ်မျိုး ဒီကတစ်ဖုံဆိုတာလိုဖြစ်တော့ ဆန်စဉ်ရာ ကျည်ပွေ့မလိုက်နိုင်ဘူး။ ဒီတော့ မိမိတို့အစိုးရအဖွဲ့ တကယ့်အခက်အခဲတွေထဲမှာ အလုပ်လုပ်နေရတော့ တချို့နေရာမှာ မအောင်မြင်တာလေးတွေလည်း ရှိတယ်။ အောင်မြင်တာတွေလည်း ရှိတယ်။

(ဗိုလ်ချုပ်အောင်ဆန်း၏ ၁၉၄၇ ခုနှစ်၊ မေလ ၃၀ ရက်က သတင်းစာဆရာများနှင့် ဆွေးနွေးပွဲတွင် ပြောကြားခဲ့သော မိန့်ခွန်းမှ ကောက်နုတ်ချက်)

## နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တရုတ်သံအမတ်ကြီးအား လက်ခံတွေ့ဆုံ

နေပြည်တော် ဇူလိုင် ၃

နိုင်ငံတော်၏အတိုင်ပင်ခံပုဂ္ဂိုလ် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဒေါ်အောင်ဆန်းစုကြည်သည် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီးအဖြစ် မကြာမီက စတင်တာဝန်ထမ်းဆောင်သည့် မစ္စတာ ချန်းဟိုင်အား ယနေ့ နံနက် ၁၁ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန၌ လက်ခံတွေ့ဆုံသည်။

#### ရင်းနှီးပွင့်လင်းစွာ အမြင်ချင်းဖလှယ်

တွေ့ဆုံစဉ် နှစ်နိုင်ငံဆက်ဆံရေးနှင့် ပူးပေါင်းဆောင်ရွက်မှုတိုးမြှင့်ရေးကိစ္စရပ်များ၊ ရပ်ဝန်းနှင့် ပိုးလမ်းမစီမံကိန်း မူဘောင်အောက်မှ နှစ်နိုင်ငံအကြား အပြန်အလှန်အကျိုးဖြစ်ထွန်းစေမည့် ပူးပေါင်းဆောင်ရွက်မှုများ မြှင့်တင်ရေး၊ မြန်မာ-တရုတ် နှစ်နိုင်ငံ သံတမန်ဆက်ဆံရေး နှစ် (၇၀) ပြည့်မြောက်မည့် ၂၀၂၀ ပြည့်နှစ်တွင် အထိမ်းအမှတ် အခမ်းအနားများ ပူးတွဲကျင်းပရေး၊ မြန်မာနိုင်ငံ၏ ပြည်တွင်းငြိမ်းချမ်းရေးနှင့် အမျိုးသားပြန်လည်သင့်မြတ်ရေး လုပ်ငန်းစဉ်၊ ရခိုင်ပြည်နယ်မှ နေရပ်စွန့်ခွာသွားသူများ ပြန်လည်လက်ခံရေးလုပ်ငန်းစဉ်နှင့် ပြန်လည်နေရာချထားရေး လုပ်ငန်းစဉ်တို့တွင် မြန်မာနိုင်ငံအစိုးရ၏ ကြိုးပမ်းဆောင်ရွက်နေမှုများအပေါ် တရုတ်နိုင်ငံမှ အပြုသဘော ဆက်လက်အကူအညီပေးအပ်သွားမည့် ကိစ္စရပ်များနှင့်စပ်လျဉ်း၍ ရင်းနှီးပွင့်လင်းစွာ အမြင်ချင်းဖလှယ် ခဲ့သည်။

သတင်းစဉ်

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီး မစ္စတာ ချန်းဟိုင်အား လက်ခံတွေ့ဆုံစဉ်။



## ဗဟိုလယ်ယာမြေစီမံခန့်ခွဲမှုအဖွဲ့၏ (၂၂) ကြိမ်မြောက် အစည်းအဝေး ကျင်းပ

နေပြည်တော် ဇူလိုင် ၃

တည်ဆဲလယ်ယာမြေဆိုင်ရာ ဥပဒေများနှင့်အညီ တောင်သူလယ်သမားတိုင်း လယ်ယာမြေလုပ်ပိုင်ခွင့်နှင့် အသုံးပြုခွင့်များ အပြည့်အဝရရှိစေရေး၊ မြေယာများ အသုံးပြုရာတွင် ရေးဆွဲချမှတ်ထားသည့် စီမံကိန်း ရည်မှန်းချက်ပါအတိုင်း စနစ်တကျ ဖော်ထုတ်အသုံးချ ဆောင်ရွက်ကြရန်လိုအပ်ကြောင်း ပြည်ထောင်စုဝန်ကြီး ဒေါက်တာအောင်သူက ပြောကြားသည်။

#### အကျိုးခံစားခွင့်များ ပြည့်ဝစွာ ခံစားနိုင်ကြမည်ဖြစ်

ဆက်လက်၍ ၂၀၁၂ ခုနှစ် လယ်ယာမြေဥပဒေ၏ လိုအပ်ချက်များကို လွှတ်တော်အသီးသီး၌ ပြင်ဆင်ရေးဆွဲ လျက်ရှိရာပြင်ဆင်သည့်ဥပဒေ မပြဋ္ဌာန်းနိုင်သေးမီကာလ အတွင်း တည်ဆဲလယ်ယာမြေဥပဒေပါ ပြဋ္ဌာန်းချက်များ အတိုင်း လုပ်ငန်းများအကောင်အထည်ဖော် ဆောင်ရွက် နိုင်ရေးအတွက် ဥပဒေနှင့်ညီညွတ်သည့် ညွှန်ကြားချက် များ ထုတ်ပြန်ဆောင်ရွက်ပေးလျက်ရှိကြောင်း၊ သို့မှသာ တည်ဆဲဥပဒေနှင့်အညီ လိုက်နာရမည့် စည်းကမ်းချက်များ လိုက်နာဆောင်ရွက်နိုင်ကြမည်ဖြစ်သကဲ့သို့ တစ်ဖက် တွင်လည်း ဥပဒေပါအတိုင်း အကျိုးခံစားခွင့်များ ပြည့်ဝစွာ



ခံစားနိုင်ကြမည်ဖြစ်ကြောင်း ယနေ့ ဗွန်းလွဲ ၁ နာရီက စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီးရုံး အစည်းအဝေးခန်းမ၌ကျင်းပသည့် ဗဟိုလယ်ယာမြေစီမံခန့်ခွဲမှုအဖွဲ့၏ (၂၂) ကြိမ်မြောက် အစည်းအဝေးတွင် အဖွဲ့ဥက္ကဋ္ဌ ပြည်ထောင်စုဝန်ကြီး ဒေါက်တာအောင်သူက ထိုကဲ့သို့ ပြောကြားခြင်း

ဖြစ်သည်။

#### တက်ရောက်

ဗဟိုလယ်ယာမြေစီမံခန့်ခွဲမှုအဖွဲ့၏ (၂၂) ကြိမ်မြောက် အစည်းအဝေးသို့ ဗဟိုလယ်ယာမြေစီမံခန့်ခွဲမှုအဖွဲ့ ဒုတိယဥက္ကဋ္ဌ ဒုတိယဝန်ကြီး ဦးလှကျော်နှင့်အဖွဲ့ဝင်များ စုံညီစွာ တက်ရောက်ဆွေးနွေးကြသည်။

အစည်းအဝေးတွင် အတွင်းရေးမှူး ဦးသက်နိုင်ဦး က လယ်ယာမြေအခြားနည်း ခွင့်ပြုမိန့်ရရှိပြီးသော ကိစ္စ အပေါ် လုပ်ငန်းဆောင်ရွက်ပြီးစီးမှု အခြေအနေများနှင့် အစည်းအဝေးက ဆွေးနွေးဆုံးဖြတ်ရမည့် လုပ်ငန်းစဉ်များ အား ဖတ်ကြားတင်ပြရာ အစည်းအဝေး တက်ရောက် လာကြသူများက ဝိုင်းဝန်းဆွေးနွေးဆုံးဖြတ်ကြသည်။

#### ဆွေးနွေး

ယနေ့ကျင်းပသည့် အစည်းအဝေးတွင် နိုင်ငံတော် စီမံကိန်းလုပ်ငန်းများ၌ ပါဝင်ခဲ့သည့် လယ်မြေ၊ ယာမြေများ အတွက် နှစ်နာကြေးလျော်ကြေးနှင့် သီးနှံလျော်ကြေး ဆိုင်ရာများ၊ တိုင်းဒေသကြီး/ပြည်နယ် လယ်ယာမြေစီမံ ခန့်ခွဲမှုအဖွဲ့များက စိစစ်ထောက်ခံပေးပို့လာသည့် လယ်ယာမြေအခြားနည်း အသုံးပြုခွင့်လုပ်ငန်းများ၊ မြေလွတ်၊ မြေလပ်နှင့် မြေရိုင်းများ စိုက်ပျိုးလုပ်ကိုင်ခွင့်ရရှိ သူများ၏ ဖော်ထုတ်စိုက်ပျိုးမှုကြောင့် စိုက်ပျိုးမှုတည်ငြိမ် နေသောမြေများအား လယ်ယာမြေဥပဒေပုဒ်မ (၃၄) အရ စိုက်ပျိုးမြေအဖြစ် ပြောင်းလဲပေးခြင်းလုပ်ငန်းများ၊ လယ်ယာမြေဥပဒေပုဒ်မ ၂၈ (က) အရ မူလစိုက်ပျိုး လျက်ရှိသည့် သီးနှံအမျိုးအစားမှ အခြားသီးနှံအမျိုး အစားသို့ ပြောင်းလဲစိုက်ပျိုးခွင့်ပြုရန် လုပ်ငန်းကိစ္စရပ် များကို ဆွေးနွေးဆုံးဖြတ်ခဲ့ကြကြောင်း သိရသည်။

သတင်းစဉ်



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် အဖွဲ့ဝင်များ၊ မြန်မာနိုင်ငံလုံးဆိုင်ရာ အမျိုးသမီးကော်မတီဥက္ကဋ္ဌ ပြည်ထောင်စုဝန်ကြီး ဒေါက်တာဝင်းမြတ်အေး၊ ထူးချွန်ဆုရရှိကြသူများ၊ Parallel Session တွင် ဆွေးနွေးကြမည့်ပုဂ္ဂိုလ်များနှင့်အတူ စုပေါင်းမှတ်တမ်းတင်ဓာတ်ပုံရိုက်စဉ်။

**\* ရှေ့မှ**  
နေပြည်တော်ကောင်စီဥက္ကဋ္ဌ၏ဇနီး၊ ဒုတိယဝန်ကြီးများ၊ လွှတ်တော်ကိုယ်စားလှယ်များ၊ အမြဲတမ်းအတွင်းဝန်များ၊ ဌာနဆိုင်ရာ အကြီးအကဲများနှင့် တာဝန်ရှိသူများ၊ နိုင်ငံခြားသံရုံးများနှင့် နိုင်ငံတကာအဖွဲ့အစည်းများမှ သံတမန်များနှင့် ဌာနကိုယ်စားလှယ်များ၊ မြန်မာနိုင်ငံ အမျိုးသမီးရေးရာအဖွဲ့ချုပ်

အသင်းတို့မှ ဥက္ကဋ္ဌများနှင့် တာဝန်ရှိသူများ တက်ရောက်ကြသည်။  
အခမ်းအနားကို တေးသံရှင် ပီမီက “မြန်မာအမျိုးသမီးများနေ့” တေးသီချင်းအား သီဆိုဖွင့်လှစ်သည်။  
**ဆန်းသစ်တဲ့နည်းလမ်းများကို ဖော်ထုတ်**  
ထို့နောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က “မြန်မာ

များ စွမ်းဆောင်ရည်မြှင့်တင်ရေးအတွက် လူမှုကဏ္ဍကွယ်စောင့်ရှောက်ရေးစနစ်များ၊ လူမှုရေးရာဝန်ဆောင်မှုများနှင့် လုပ်ထုံးနည်းလမ်းများကို ဖော်ထုတ်ဆောင်ရွက်သွားကြဖို့ တိုက်တွန်းပြောကြားလိုပါတယ်။  
**ညီညွတ်ညွတ်နဲ့ စုပေါင်းဆောင်ရွက်**  
“ဇူလိုင်လ ၃ ရက်နေ့ကို မြန်မာအမျိုး

ကောင်းမွန်ဖို့ ကျွန်ုပ်တို့အမျိုးသမီးများက ဘယ်လိုလုပ်ပေးနိုင်မလဲဆိုတာကို စဉ်းစားစေချင်ပါတယ်။  
“ဆက်သွယ်ရေးမြန်ဆန်လာတဲ့ခေတ်မှာ ဆိုရင် ပြင်ပ တစ်ကမ္ဘာလုံးက စံနှုန်းထားတွေဟာ ကျွန်ုပ်တို့ အိမ်ထဲအထိ ရောက်လာနေပါတယ်။ ကျွန်ုပ်တို့ရဲ့ ကလေးငယ်များဆီကို ရောက်လာနေပါတယ်။ ကျွန်ုပ်တို့ဆီကို

တစ်ခုအတွက် အကောင်းဆုံးလဲဆိုတာ အမျိုးသမီးတစ်ဦးချင်းကနေ စဉ်းစားပြီး ဆောင်ရွက်စေချင်ပါတယ်။  
“စည်းလုံးညီညွတ်မှု အင်အားကို ဘယ်သူမှ ယှဉ်လို့မရပါဘူး။ တကွတပြားစီ၊ တစ်ဦးတစ်ယောက်စီ၊ အဖွဲ့တစ်ဖွဲ့စီ ကိုယ့်အတွက်ပဲ လုပ်နေမယ်ဆိုရင် မြန်မာနိုင်ငံရဲ့ တိုးတက်ရေးကို ပံ့ပိုးနိုင်မှာမဟုတ်ပါဘူး။ ဒါကြောင့် ကျွန်ုပ်တို့အမျိုးသမီးများက ရှေ့ကဦးဆောင်ပြီး ညီညီညွတ်ညွတ်နဲ့ စုပေါင်းဆောင်ရွက်တဲ့ စံနှုန်းထားတွေကို ချပေးလိုက်မယ်ဆိုရင် ဒီနေ့တစ်နေ့အတွက်၊ တစ်နှစ်အတွက်တင်မဟုတ်ဘူး။ ကျွန်ုပ်တို့နိုင်ငံရဲ့ အနာဂတ်အတွက် အင်မတန်မှ အရေးပါမှာ ဖြစ်ပါတယ်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် အဖွဲ့ဝင်များ မြန်မာအမျိုးသမီးများနေ့အခမ်းအနားတွင် ပြသထားသည့် လူမှုအကျိုးပြုဆောင်ရွက်မှုမှတ်တမ်းဓာတ်ပုံများကို ကြည့်ရှုအားပေးကြစဉ်။

မြန်မာနိုင်ငံ မိခင်နှင့် ကလေးစောင့်ရှောက်ရေး အသင်း၊ မြန်မာနိုင်ငံအမျိုးသမီးများနှင့် ကလေးသူငယ်များဘဝမြှင့်တင်ရေး အသင်း၊ အမျိုးသမီးအဖွဲ့အစည်းများကွန်ရက်၊ မြန်မာနိုင်ငံ ရင်ခွင်မဲ့ကလေးငယ်များ လျော့ချရေးနှင့် ကာကွယ်စောင့်ရှောက်ရေးအသင်း၊ မြန်မာအမျိုးသမီး စီးပွားရေးစွမ်းဆောင်ရည်များ အသင်း၊ ကျားမ ရေးရာတန်းတူညီမျှရေး ကွန်ရက်၊ မြန်မာနိုင်ငံ အမျိုးသမီးအားကစား အဖွဲ့ချုပ်၊ စီးပွားရေးလုပ်ငန်းရှင်များ၊ ကျားမ တန်းတူညီမျှရေး ပူးပေါင်းဆောင်ရွက်မှု

နိုင်ငံလုံးဆိုင်ရာ အမျိုးသမီးကော်မတီ ဖွဲ့စည်းခဲ့တဲ့နေ့ကို မြန်မာအမျိုးသမီးများနေ့အဖြစ် သတ်မှတ်ပြီး ဇူလိုင်လ ၃ ရက်နေ့မှာ ကျင်းပခဲ့တာဖြစ်ပါတယ်။ ၂၀၁၉ ခုနှစ် မတ်လ ၈ ရက်နေ့မှာ ကျရောက်ခဲ့တဲ့ အပြည်ပြည်ဆိုင်ရာ အမျိုးသမီးများနေ့ရဲ့ဆောင်ပုဒ်ဖြစ်တဲ့ “ခွင့်တူညီရေးစဉ်းစားလို့ စွမ်းရည်မြှင့်ရေး အလေးပေးဖို့၊ ပြောင်းလဲမှုအတွက် ဆန်းသစ်တီထွင်ဖို့” ဆိုတဲ့ ဆောင်ပုဒ်နဲ့အညီ ကျင်းပပြုလုပ်ခဲ့တာဖြစ်လို့ အဲဒီ ဆောင်ပုဒ်နဲ့အညီ ကျားမ ရေးရာတန်းတူညီမျှမှုနဲ့ အမျိုးသမီး

သမီးများနေ့လို့ သတ်မှတ်ထားပါတယ်။ ကမ္ဘာ့အမျိုးသမီးများနေ့လည်းရှိပါတယ်။ ဒီကနေ့မှာ ဆိုရင် ကျွန်ုပ်တို့နိုင်ငံရဲ့ လိုအပ်ချက်တွေကို အမျိုးသမီးများကနေ ဘယ်လိုဖြည့်ဆည်းပေးနိုင်သလဲဆိုတာကို အလေးထားပြီး စဉ်းစားရမယ့်နေ့လို့ မြင်ပါတယ်။ ကမ္ဘာလုံးဆိုင်ရာအမျိုးသမီးများရဲ့ လိုအပ်ချက်တွေလည်းရှိတယ်။ ကျွန်ုပ်တို့နိုင်ငံရဲ့ လိုအပ်ချက်တွေလည်းရှိတယ်။ နိုင်ငံတစ်နိုင်ငံအတွက် အရေးအကြီးဆုံးကိစ္စကတော့ စံနှုန်းထားတွေပဲဖြစ်ပါတယ်။ ဒီလိုစံနှုန်းထားတွေ မြင့်မား

တစ်ကမ္ဘာလုံးကနေ ရောက်လာနေတဲ့ စံနှုန်းထားတွေထဲမှာ ဘယ်စံနှုန်းထားတွေကို ကျွန်ုပ်တို့က အားပေးသင့်သလဲ၊ ဘယ်စံနှုန်းထားတွေက ကျွန်ုပ်တို့နိုင်ငံအတွက် တကယ့်ကို တန်ဖိုးရှိသလဲဆိုတာကို အမျိုးသမီးတွေအနေနဲ့ စဉ်းစားစေချင်ပါတယ်။ ကျွန်ုပ်တို့ စဉ်းစားနိုင်ရမယ်၊ ဆင်ခြင်နိုင်ရမယ်။ ဘယ်လိုအရာမျိုးဟာ၊ ဘယ်လိုတန်ဖိုးတွေဟာ ကျွန်ုပ်တို့လို ဖွံ့ဖြိုးစေနိုင်တစ်ခု၊ ငြိမ်းချမ်းရေးအင်မတန်မှ လိုအပ်နေတဲ့ နိုင်ငံတစ်ခု အမျိုးသားပြန်လည်စုစည်းနိုင်ရေးကို မျှော်မှန်းနေရတဲ့နိုင်ငံ

“ကလေးများကို ငယ်စဉ်ဘဝကတည်းက ပြုစုပျိုးထောင်သွားဖို့ အမျိုးသမီးများအနေနဲ့ ကလေးတွေကို စိတ်ထဲမှာ ဘယ်လိုစံနှုန်းထားတွေ စွဲသွားစေချင်တယ် ဆိုတာကို သေသေချာချာ စဉ်းစားပြီး ပြုစုပျိုးထောင်ပေးစေချင်ပါတယ်။ ကျွန်ုပ်တို့ရဲ့ပညာရေးကဏ္ဍမှာဆိုရင် ဆရာတွေထဲမှာ ၉၀ ရာခိုင်နှုန်းလောက်က အမျိုးသမီးတွေဖြစ်နေပါတယ်။ ကျွန်ုပ်တို့ကတော့ အမျိုးသားတွေ ပိုပြီးဝင်လာတာကို မြင်ချင်ပါတယ်။  
**စာမျက်နှာ ၅ သို့ \***

✱ စာမျက်နှာ ၄ မှ

အမျိုးသမီးတွေရဲ့လုပ်နိုင်စွမ်းကို လျှော့တွက်လို့ မရပါဘူး။ ပညာရေးလောကမှာ ဦးဆောင် နေတာဟာ အမျိုးသမီးတွေဖြစ်တယ်ဆိုရင် မမှားပါဘူး။ ဒီလိုပြောခြင်းဟာ ကျွန်ုပ်တို့အနေနဲ့ တက္ကသိုလ်ပညာရေးတွေကို ဆိုလိုတာ မဟုတ် ပါဘူး။ မူလတန်းကျောင်း ဆရာ ဆရာမတွေကို ပြောတာပါ။ မူလတန်းကျောင်း ဆရာ ဆရာမ တွေရဲ့ကဏ္ဍဟာ အင်မတန်မှ အရေးကြီးပါ တယ်။ ကျွန်ုပ်တို့ အမျိုးသမီးများဟာ မိသားစု အတွင်းမှာတင်မဟုတ်ဘူး။ ပညာရေးလောက အတွင်းမှာ၊ လူမှုအသိုင်းအဝိုင်းအတွင်းမှာ အင်မတန်မှ အရေးပါတဲ့ကဏ္ဍရှိနေပါပြီ။ ဒီအရေးပါတဲ့ ကဏ္ဍမှာရှိနေတဲ့ အခြေအနေကို နိုင်ငံအတွက် အကောင်းဆုံးဖြစ်အောင် လုပ်စေချင်ပါတယ်။

စိန်ခေါ်မှုတွေ အမျိုးမျိုးရှိ

“ကျွန်ုပ်တို့ အခက်အခဲကြီးတာ တိုးတက် လာတာနဲ့အမျှ စိန်ခေါ်မှုတွေကလည်း အမျိုးမျိုးရှိပါတယ်။ တိုးတက်လာတာနဲ့အမျှ မေတ္တာ၊ ကရုဏာ၊ မုဒိတာ တကယ်ပွားလာ တယ်ဆိုရင် ကောင်းပါတယ်။ ဒါမှ တကယ် စစ်မှန်တဲ့တိုးတက်မှုလို့ ပြောလို့ရမှာပါ။ ဒီလို မဟုတ်ဘဲနဲ့ ဒေါသ၊ မောဟတွေ ပွားလာမယ် ဆိုရင် ဒါက စစ်မှန်တဲ့တိုးတက်မှု ဟုတ်ရဲ့လား။”

အမျိုးသမီး၊ အမျိုးသား တန်းတူညီမျှရေးလုပ်တဲ့အခါ ရန်သူတွေသဖွယ် တစ်ယောက်နဲ့တစ်ယောက်ကြည့်ပြီး လုပ်တာမဟုတ်ဘဲနဲ့ မိတ်ဆွေတွေလို၊ မောင်နှမအရင်းအချာ တွေလို လုပ်စေချင်ပါတယ်။ အားလုံး တန်းတူညီတူ လက်တွဲပြီးသွားနိုင်ဖို့ ဦးတည်ရမှာဖြစ်...

ဆိုတာ စဉ်းစားစေချင်ပါတယ်။ အမျိုးသမီး တွေအနေနဲ့ မြန်မာနိုင်ငံ အမျိုးသမီးများနေ့မှာ ကျွန်ုပ်တို့နိုင်ငံကို ဘယ်လိုပုံစံဖြစ်စေချင်လဲ ဆိုတာကို အလေးအနက်ထားပြီး စဉ်းစား စေချင်ပါတယ်။ ကျွန်ုပ်တို့ရဲ့ သားသမီး၊ မြေး၊ မြစ်တွေကို ဘယ်လို လူ့အသိုင်းအဝိုင်းမှာ ကြီးပြင်းလာစေချင်လဲ။ ဘယ်လို လူ့အသိုင်း အဝိုင်းမှာ နေထိုင်သွားစေချင်လဲ။ ကျွန်ုပ်တို့ ကိုယ်တိုင် အသက်ကြီးလာတာနဲ့အမျှ ဘယ်လိုလူ့အသိုင်းအဝိုင်းကို ထားခဲ့စေချင် သလဲဆိုတာကို လေးလေးနက်နက် စဉ်းစား စေချင်ပါတယ်။ ကိုယ်က ဘာကိုရည်ရွယ်လဲ ဆိုတာကို သေချာသိမှ ရည်ရွယ်ချက် အောင်မြင်အောင် ဘယ်လိုလုပ်ရမလဲဆိုတာ ကို ကျွန်ုပ်တို့နည်းလမ်းရှာနိုင်မှာဖြစ်ပါတယ်။

ကိုယ့်နိုင်ငံ တကယ်ကိုတန်ဖိုးရှိပြီးတော့ လုံခြုံ တဲ့နေရာတစ်ခုဖြစ်ဖို့ဆိုရင် အမျိုးသမီးတွေ အနေနဲ့ ဘာတွေလုပ်ပေးနိုင်သလဲ။ ဘာတွေ လုပ်သင့်သလဲဆိုတာကို စဉ်းစားပါ။ ဘယ်လို တန်ဖိုးထားပြီး ဖြန့်ချိပေးသင့်သလဲဆိုတာ စဉ်းစားပါ။ ဘယ်လိုပုံစံတွေနဲ့ ထိထိ ရောက်ရောက် ဖြန့်ချိပေးသင့်သလဲဆိုတာကို စဉ်းစားစေချင်ပါတယ်။ ဒါက အမျိုးသမီးတွေ တင်မဟုတ်ဘဲ အမျိုးသားတွေလည်း လုပ်ရ မယ့်ကိစ္စဖြစ်ပါတယ်။

တန်းတူညီမျှလက်တွဲသွားနိုင်ဖို့ ဦးတည်

“ဒီနေ့က မြန်မာနိုင်ငံအမျိုးသမီးများနေ့ ဖြစ်တဲ့အတွက် အမျိုးသမီးတွေကို အဓိက ဦးတည်ပြီး ပြောတာဖြစ်ပါတယ်။ ကျွန်ုပ်တို့ အမျိုးသမီး၊ အမျိုးသား တန်းတူညီမျှရေး

လုပ်တဲ့အခါ ရန်သူတွေသဖွယ် တစ်ယောက်နဲ့ တစ်ယောက်ကြည့်ပြီး လုပ်တာမဟုတ်ဘဲနဲ့ မိတ်ဆွေတွေလို၊ မောင်နှမအရင်းအချာတွေလို လုပ်စေချင်ပါတယ်။ အားလုံး တန်းတူညီတူ လက်တွဲပြီးသွားနိုင်ဖို့ ဦးတည်ရမှာဖြစ်ပါတယ်။ အမျိုးသမီးအချင်းချင်း စာနာနားလည်နိုင်မှာ၊ ကျွန်ုပ်တို့ အမျိုးသမီးတွေ၊ အမျိုးသားတွေ ကြားထဲမှာ စာနာနားလည်နိုင်မှ ကျွန်ုပ်တို့ အနာဂတ်မျိုးဆက်တွေရဲ့ အကျိုးကို ထမ်းဆောင်နိုင်မှာဖြစ်ပါတယ်။

မှတ်တမ်းတင်ဓာတ်ပုံရိုက်

“ဒီနေ့ မြန်မာနိုင်ငံအမျိုးသမီးများနေ့က စပြီး နောက်နှစ်ပေါင်းများစွာ ကမ္ဘာတည်ရှိ သရွေ့ကျွန်ုပ်တို့နိုင်ငံရဲ့အကျိုးကိုသယ်ပိုးနိုင်တဲ့ အမျိုးသမီးတွေဖြစ်ကြပါစေလို့ ဆုတောင်း မေတ္တာပို့ပါတယ်” ဟု ပြောကြားသည်။  
ယင်းနောက် နိုင်ငံတော်၏အတိုင်ပင်ခံ ပုဂ္ဂိုလ်နှင့် အဖွဲ့ဝင်များသည် ဒုတိယဝန်ကြီး များ၊ ဒုတိယဝန်ကြီးများ၏ဇနီးများ၊ လွှတ်တော် ကိုယ်စားလှယ်များနှင့် လည်းကောင်း၊ ထူးချွန် ဆုရရှိကြသူများ၊ Parallel Session တွင် ဆွေးနွေးကြမည့် ပုဂ္ဂိုလ်များနှင့်လည်းကောင်း၊ မြန်မာနိုင်ငံလုံးဆိုင်ရာ အမျိုးသမီးကော်မတီ လက်အောက်ရှိ အဖွဲ့ခန့်ခွဲမှု ဥက္ကဋ္ဌများ၊ အဖွဲ့ဝင်များနှင့် လည်းကောင်း၊ အမြဲတမ်း

အတွင်းဝန်များ၊ ညွှန်ကြားရေးမှူးချုပ်များ၊ ဒုတိယ ညွှန်ကြားရေးမှူးချုပ်များနှင့် လည်းကောင်း မှတ်တမ်းတင်ဓာတ်ပုံရိုက်ကြ သည်။

ကြည့်ရှုအားပေး

ထို့နောက် နိုင်ငံတော်၏အတိုင်ပင်ခံ ပုဂ္ဂိုလ်နှင့် အဖွဲ့ဝင်များသည် မြန်မာ အပြည်ပြည်ဆိုင်ရာ ကွန်ဗင်းရှင်းဗဟိုဌာန မြေညီထပ်ပွဲ၌ ပြသထားသည့် မြန်မာနိုင်ငံလုံး ဆိုင်ရာ အမျိုးသမီးကော်မတီ၊ မြန်မာနိုင်ငံ အမျိုးသမီးရေးရာအဖွဲ့ချုပ်၊ မြန်မာနိုင်ငံ မိခင်နှင့် ကလေးစောင့်ရှောက်ရေးအသင်း၊ မြန်မာနိုင်ငံ အမျိုးသမီးများနှင့် ကလေးသူငယ် များ ဘဝမြှင့်တင်ရေးအသင်း၊ အမျိုးသမီးအဖွဲ့ အစည်းများကွန်ရက်၊ မြန်မာနိုင်ငံ ရင်ခွင်မဲ့ ကလေးငယ်များလျှော့ချရေးနှင့် ကာကွယ် စောင့်ရှောက်ရေးအသင်း၊ မြန်မာအမျိုးသမီး စီးပွားရေး စွမ်းဆောင်ရည်များအသင်း၊ ကျား၊ မရေးရာ တန်းတူညီမျှရေးကွန်ရက်၊ မြန်မာနိုင်ငံ အမျိုးသမီးအားကစားအဖွဲ့ချုပ်၊ စီးပွားရေးလုပ်ငန်းရှင်များ၊ ကျား၊ မ တန်းတူ ညီမျှရေး ပူးပေါင်းဆောင်ရွက်မှုအသင်းတို့၏ လူမှုအကျိုးပြုဆောင်ရွက်မှု မှတ်တမ်းဓာတ်ပုံ များကို လိုက်လံကြည့်ရှုအားပေးကြသည်။

သတင်းစဉ်

မြန်မာနိုင်ငံ အမျိုးသမီးများနေ့အခမ်းအနား ကျင်းပ

နေပြည်တော် ဇူလိုင် ၃  
မြန်မာနိုင်ငံလုံးဆိုင်ရာ အမျိုးသမီးကော်မတီ၏ ဦးဆောင် မှုဖြင့် မြန်မာနိုင်ငံအမျိုးသမီးများနေ့အခမ်းအနားကို နေပြည်တော်ရှိ မြန်မာအပြည်ပြည်ဆိုင်ရာ ကွန်ဗင်းရှင်း ဗဟိုဌာန(MICC-2)၌ ကျင်းပသည်။

မှတ်တမ်းဓာတ်ပုံရိုက်

အခမ်းအနား ဒုတိယပိုင်းအစီအစဉ်တွင် မြန်မာ နိုင်ငံလုံးဆိုင်ရာ အမျိုးသမီးကော်မတီ၏ လုပ်ငန်း ဆောင်ရွက်ချက် မှတ်တမ်းဓာတ်ပုံရိုက် ပြသသည်။  
ယင်းနောက် မြန်မာနိုင်ငံလုံးဆိုင်ရာ အမျိုးသမီး ကော်မတီဥက္ကဋ္ဌ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စု ဝန်ကြီး ဒေါက်တာဝင်းမြတ်အေးက အမှာစကားပြောကြား ပြီး Women of Future (SEA)ဆုရရှိသူ ရန်ကုန်တိုင်း ဒေသကြီး တောင်သူပညာပေးအဖွဲ့ (Proximity Designs)မှ အထွေထွေမန်နေဂျာ မဖြူနင်းငြိမ်း၊ ကြက်တောင်အားကစားထူးချွန်ဆုရရှိသူ ရန်ကုန်မြို့မှ မသက်ထားသူဇာကိုယ်စား ငုင်းအိမ်ဝင်းဦးထွန်းထွန်းဇော်၊ အလွတ်တန်းဆောင်းပါးပြိုင်ပွဲတွင် ပထမဆုရရှိသည့် စစ်ကိုင်းတိုင်းဒေသကြီး ကနီမြို့နယ် အထွေထွေ အုပ်ချုပ်ရေးဦးစီးဌာနမှ မြို့နယ်အုပ်ချုပ်ရေးမှူး၊ ဦးသိုက် စိုးထွန်း၊ ဒုတိယဆုရရှိသည့် မကွေးမြို့ သင်ကြားရေး ဆေးရုံကြီး ပြည်သူ့ကျန်းမာရေးဦးစီးဌာန ပြည်သူ့ ကျန်းမာရေးကြီးကြပ်(၂) ဦးအောင်စည်သူ၊ တတိယဆု ရရှိသည့် ရန်ကုန်တက္ကသိုလ် မြန်မာစာဌာနမှ ဘွဲ့လွန် ကျောင်းသား မောင်ရဲမင်းထက်တို့အား ဂုဏ်ပြုဆုများ ချီးမြှင့်သည်။

ဂုဏ်ပြုဆုများချီးမြှင့်

ဆက်လက်၍ ကျန်းမာရေးနှင့် အားကစားဝန်ကြီးဌာန ဒုတိယဝန်ကြီး ဒေါက်တာမြလေးစိန်က ထူးချွန်ရဲမေဆု ရရှိသူ မန္တလေးတိုင်းဒေသကြီးရဲတပ်ဖွဲ့ ပြင်ဦးလွင် မြို့မရဲစခန်းမှ ဒု-ရဲအုပ် ဒေါ်အေးစိန်၊ ထူးချွန်မီးသတ် ရဲမေဆုရရှိသူ ရန်ကုန်တိုင်းဒေသကြီး မီးသတ်တပ်ဖွဲ့ဌာန ချုပ်မှ ဒုတိယဦးစီးမှူး ဒေါ်လှလှိုင်သူ၊ ထူးချွန်ကြက်ခြေနီဆု ရရှိသူ မွန်ပြည်နယ်တပ်ဖွဲ့ခွဲမှူး ဒေါ်သီသီမွန်၊ မသန်စွမ်း ထူးချွန်ဆုရရှိသူ မကွေးမြို့ အရှေ့သီရိရွာ အခြေခံပညာ အထက်တန်းကျောင်း(ခွဲ)မှ စေတနာ့ဝန်ထမ်းဆရာမ ဒေါ်အိအိညိုမိုးတို့အား ဂုဏ်ပြုဆုများ ချီးမြှင့်သည်။  
ထို့နောက် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဒုတိယဝန်ကြီး ဦးစိုးအောင်က မြန်မာအမျိုးသမီးများနေ့အထိမ်းအမှတ် စာစီစာကုံးပြိုင်ပွဲတွင် ပထမဆုရရှိသည့် ဧရာဝတီတိုင်း ဒေသကြီး ပုသိမ်မြို့ အခြေခံပညာအထက်တန်းကျောင်း(၆)



ပြည်ထောင်စုဝန်ကြီး ဒေါက်တာဝင်းမြတ်အေး ကြက်တောင်အားကစားထူးချွန်ဆုရရှိသူ မသက်ထားသူဇာကိုယ်စား ငုင်းအိမ်ဝင်းဦးထွန်းထွန်းဇော်အား ဂုဏ်ပြုဆုချီးမြှင့်စဉ်။

မှ မထက်ဆုပုဒ်၊ ဒုတိယဆုရရှိသည့် မွန်ပြည်နယ် မုဒုံမြို့ အခြေခံပညာအထက်တန်းကျောင်း(၁)မှ မအေးမြတ်နိုးသူ၊ တတိယဆုရရှိသူ ကရင်ပြည်နယ် ဘားအံမြို့ အခြေခံပညာ အထက်တန်းကျောင်း(၄)မှ မချောသန္တာမိုးမြင့်တို့အား ဂုဏ်ပြုဆုများ ချီးမြှင့်သည်။  
ယင်းနောက် အမျိုးသားလွှတ်တော်၊ အမျိုးသမီးနှင့် ကလေးသူငယ်အခွင့်အရေးဆိုင်ရာ ကော်မတီဥက္ကဋ္ဌ ဒေါက်တာတင်တင်ဝင်းက ၂၀၁၉-၂၀၂၀ ပညာသင်နှစ် တက္ကသိုလ်ဝင်တန်းစာမေးပွဲတွင် ဝိဇ္ဇာဘွဲ့ အမှတ်အမှားဆုံး ရရှိသူ ဧရာဝတီတိုင်းဒေသကြီး ကျဲ့ပျော်မြို့နယ် တောင်တက်ရိုး အခြေခံပညာအထက်တန်းကျောင်းမှ မသဇင်ဝင်း သိပ္ပံတွဲတွင် ဒုတိယအမှတ်အမှားဆုံးရရှိသူ မန္တလေးတိုင်းဒေသကြီး CAE ကိုယ်ပိုင်အထက်တန်း ကျောင်းမှ မဟန်နီထွန်း၊ ပြည်သူ့လွှတ်တော်၊ အမျိုးသမီး နှင့် ကလေးသူငယ်အခွင့်အရေးဆိုင်ရာကော်မတီဥက္ကဋ္ဌ ဒေါက်တာခင်စိုးစိုးကြည်က သိပ္ပံတွဲတွင် ဒုတိယအမှတ် အမှားဆုံးရရှိသူ မန္တလေးတိုင်းဒေသကြီး CAE ကိုယ်ပိုင် အထက်တန်းကျောင်းမှ မယမုံသွင်တို့အား ဂုဏ်ပြုဆုများ ချီးမြှင့်သည်။  
ထို့နောက် နည်းပညာဆိုင်ရာလုပ်ငန်းအဖွဲ့လေးဖွဲ့မှ

တာဝန်ရှိသူများက စကားပိုင်းဆွေးနွေးခြင်းအစီအစဉ်တွင် “အမျိုးသမီးများနှင့် ရာသီဥတုပြောင်းလဲမှု” ခေါင်းစဉ်ဖြင့် ဦးဆောင်ဆွေးနွေးသူအဖြစ် အမျိုးသမီးရေးရာအဖွဲ့ချုပ် ဥက္ကဋ္ဌ ဒေါက်တာသက်သက်ဇော်၊ Facilitator အဖြစ် AICS မှ National Coordinator ဒေါ်ချိုချိုရီ၊ ပါဝင်ဆွေးနွေးသူများအဖြစ် ဘေးအန္တရာယ်ဆိုင်ရာ စီမံခန့် ခွဲမှုဦးစီးဌာနမှ ညွှန်ကြားရေးမှူး ဒေါ်မြတ်မိုးသူယ၊ သစ်တောဦးစီးဌာနမှ သုတေသနအရာရှိ ဒေါက်တာ မူမူအောင်၊ သဘာဝပတ်ကျင်ထိန်းသိမ်းရေးဦးစီးဌာနမှ ဒုတိယညွှန်ကြားရေးမှူး ဒေါ်သင်းသူဇာဝင်း၊ ဒေသခလူမှု ကူညီရေးအသင်းဥက္ကဋ္ဌ ဦးမြင့်တင်(ခ)ဦးအောင်မြင်တို့က လည်းကောင်း။

ဆွေးနွေး

“အမျိုးသမီးနှင့်မိမိယာ” ခေါင်းစဉ်ဖြင့် ဦးဆောင် ဆွေးနွေးသူ ကျား၊ မရေးရာ တန်းတူညီမျှရေးကွန်ရက် ဒါရိုက်တာ ဒေါ်မေစံပယ်ဖြူ၊ Facilitator အဖြစ် ဒေါ်စုစုမာ၊ ပါဝင်ဆွေးနွေးသူများအဖြစ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ညွှန်ကြားရေးမှူး ဒေါ်ယုယုဝင်း၊ မြန်မာ့အသံနှင့် ရုပ်မြင်သံကြားမှ ဒုတိယ ညွှန်ကြားရေးမှူး ဒေါ်သိလ္လာစိုး၊ UNESCO မှ Project

Officer ဒေါ်နိုင်နိုင်အေး၊ ရုပ်ရှင်ဒါရိုက်တာ ဒေါ်ရေစွတီးနားခီ၊ Myanmar Women Journalists Society မှ ဒေါ်ထက်ထက်တို့က လည်းကောင်း။

“၂၀၁၉ ခုနှစ်၊ မြန်မာအမျိုးသမီးများနေ့ အခမ်း အနားတွင် ဆွေးနွေးမည့်ခေါင်းစဉ်များ အမျိုးသမီးများ ဖွံ့ဖြိုးတိုးတက်ရေးဆိုင်ရာ အမျိုးသားအဆင့် မဟာဗျူဟာ စီမံကိန်း(၂၀၁၃-၂၀၂၂) အကောင်အထည်ဖော်ဆောင် ရွက်ခြင်းနှင့် ရှေ့လုပ်ငန်းစဉ်များရေးဆွဲခြင်း” ခေါင်းစဉ်ဖြင့် ဦးဆောင်ဆွေးနွေးသူ လူမှုဝန်ထမ်းဦးစီးဌာန ညွှန်ကြား ရေးမှူးချုပ် ဒေါက်တာစန်းစန်းအေး၊ Facilitator အဖြစ် UN Women မှ ဒေါ်သင်းသင်းအောင်၊ ပါဝင်ဆွေးနွေး သူများအဖြစ် ကျေးလက်ဖွံ့ဖြိုးတိုးတက်ရေးဦးစီးဌာနမှ ဒုတိယညွှန်ကြားရေးမှူး ဒေါ်မိမိထွေး၊ ပြည်သူ့ကျန်းမာရေး ဦးစီးဌာနမှ ဒုတိယညွှန်ကြားရေးမှူးချုပ် ဒေါက်တာ မြင့်မြင့်သန်း၊ စီမံကိန်းရေးဆွဲရေးဦးစီးဌာနမှ ညွှန်ကြား ရေးမှူး ဒေါ်ကြည်ချယ်ရီ၊ WON မှ ဒေါ်သူဇာတင်၊ မန္တလေးတိုင်းဒေသကြီး အမျိုးသမီးကော်မတီမှ ဒေါ်လှိုင်ယဉ်နွယ်တို့က လည်းကောင်း။

ဂုဏ်ပြုမှတ်တမ်းလွှာ ပြန်လည်ပေးအပ်

“သက်ဆိုင်ရာကဏ္ဍများတွင် ကျား၊ မရေးရာ ထည့်သွင်းဆောင်ရွက်ခြင်း” ခေါင်းစဉ်ဖြင့် ဦးဆောင် ဆွေးနွေးသူ လူမှုဝန်ထမ်းဦးစီးဌာနမှ ညွှန်ကြားရေးမှူး ဒေါ်ဆွေဆွေလင်း၊ Facilitator အဖြစ် AICS မှ National Coordinator ဒေါ်နော်အေးအေးလှိုင်၊ ပါဝင်ဆွေးနွေးသူများအဖြစ် ပညာရေးသုတေသနစီမံကိန်း နှင့် လေ့ကျင့်ရေးဦးစီးဌာနမှ ဒုတိယညွှန်ကြားရေးမှူး ဒေါ်ခင်ယု၊ ပြည်သူ့ကျန်းမာရေးဦးစီးဌာနမှ ဒုတိယ ညွှန်ကြားရေးမှူး ဒေါက်တာနင်းနင်းလွင်၊ ပြည်ထောင်စု ရွေးကောက်ပွဲကော်မရှင်မှ လက်ထောက်ညွှန်ကြားရေးမှူး ဒေါ်နယ်လီစန်း၊ မြန်မာနိုင်ငံ မိခင်နှင့်ကလေးစောင့်ရှောက် ရေးအသင်းမှ အတွင်းရေးမှူး ဒေါ်နွယ်နီအုန်း၊ ကျား၊ မ ရေးရာ တန်းတူညီမျှရေးကွန်ရက်မှ ပူးတွဲသဘာပတိ ဒေါ်နွယ်ဇင်ဝင်းတို့ကလည်းကောင်း ဆွေးနွေးခဲ့ကြသည်။  
ဆက်လက်၍ ဖျော်ဖြေရေးအစီအစဉ်အဖြစ် တေးသံရှင်အဆိုတော် ပိုးမိက “မြန်မာအမျိုးသမီးများနေ့” သီချင်း၊ မြန်မာနိုင်ငံ အမျိုးသမီးအားကစားအဖွဲ့ချုပ်မှ ဝူဂူအားကစားသရုပ်ပြအက၊ အမျိုးသမီးအဖွဲ့များကွန်ရက် မှ “မရှိတာထက် မသိတာခက်” ပြဇာတ်၊ ကျား၊ မရေးရာ တန်းတူညီမျှရေးကွန်ရက်မှ “မြန်မာအမျိုးသမီးများနေ့ သံချပ်”၊ သမီးလေး မသိရီဖြူစင်က “အမေစုပနေနော်” သီချင်း၊ သာသနာရေးနှင့် ယဉ်ကျေးမှုဝန်ကြီးဌာန အနုပညာဦးစီးဌာနမှ “အားလုံးရဲ့အိမ်” ပြဇာတ်တို့ဖြင့် ဖျော်ဖြေညွှန်ကြား မြန်မာနိုင်ငံ အမျိုးသမီးများနေ့အခမ်း အနား အောင်မြင်အောင် ပူးပေါင်းပါဝင်ဆောင်ရွက်ခဲ့ကြ သူများအား ပြည်ထောင်စုဝန်ကြီးက ဂုဏ်ပြုမှတ်တမ်းလွှာ များ ပြန်လည်ပေးအပ်ခဲ့ကြောင်း သိရသည်။ သတင်းစဉ်

# တုပ်ကွေးနှင့် နှလုံးရောဂါ သတိပြုပါ

ဒေါက်တာမြင့်သန်း  
(ညောင်လေးပင်)

အခုအခါ ရုတ်တရက် ရင်ဘတ်ထဲက အောင့်တယ်၊ အောင့်တယ်ဆိုပြီး ရုတ်တရက် အသက်ဆုံးသွားရတဲ့ သတင်းများ ကြားနေရပါတယ်။ နှလုံးကို သွေးဖြန့်ဝေပေးနေတဲ့ Coronary arteries ခေါ် သွေးကြောငယ်လေးများမှာ Cholesterol ခေါ် အဆီဓာတ်ကြောင့် ပိတ်ဆို့ရာက အသက်သေဆုံးသည်အထိ ဖြစ်ရတယ်လို့ အကြမ်းဖျင်းသိထားရပါမယ်။ သွေးတိုးရောဂါ၊ ဆီးချိုရောဂါ၊ ဆေးလိပ်သောက်ခြင်း၊ ကိုယ်လက်လှုပ်ရှားမှု နည်းခြင်း၊ သွေးတွင်းအဆီဓာတ်မြင့်မားခြင်း၊ ကိုယ်အလေးချိန်များနေခြင်း၊ အဆီများသော အစားအစာများ အပါအဝင် ကျန်းမာရေးနှင့်မညီညွတ်သော အစားအစာများ စားသုံးလေ့ရှိခြင်း၊ စိတ်ကျရောဂါဖြစ်ခြင်း၊ မိသားစုရာဇဝင်ရှိခြင်း၊ အရက်အလွန်အကျွံသောက်ခြင်း၊ သွေးလေးဖက်နှာလို့လူသိကြတဲ့ Rheumatoid arthritis၊ Lupus erythematosus ခေါ် ရောဂါများ၊ Type A personality ခေါ် စိတ်တိုတတ်၊ ရန်လိုတတ်၊ စိတ်ဆတ်တတ်သူ စသည်တို့ အဖြစ်များတာတွေကြောင့် သိရပါတယ်။ စီးကရက် တစ်နေ့တစ်လိပ် မှန်မှန်သောက်ရင် နှလုံးသွေးကြောကျဉ်းနိုင်ခြေ နှစ်ဆလောက်ဖြစ်နိုင်ပါတယ်။

တတ်ပါတယ်။ သွေးကြောများအတွင်းက အပူချိန်ဟာ ၃၇ ဒီဂရီမှာ အရည်အနေနဲ့ ရှိနေတတ်တယ်လို့ သိရပါတယ်။ ကိုလက်စထရောအဲစ်(Cholesterol Crystals) လေးတွေဟာ ကြီးမားလာပြီး plaque ခေါ် အခဲငယ်လေးတွေအဖြစ် ပြန့်ထွက်သွားကာ သွေးကြောလေးတွေမှာ ပိတ်ဆို့ကုန်လို့ နှလုံးသွေးကြောပိတ်ရောဂါဖြစ်ပွားရတာ ဖြစ်ကြောင်း American Journal of Cardiology, Michigan State University မှာ ဖော်ပြထားကြောင်း သိရပါတယ်။

ယခင်ယူဆထားချက်များမှာ ကိုလက်စထရော အဆီဓာတ်တွေဟာ plaque ခေါ် အခဲတုံးလေးများ အဖြစ် နေကြပြီး ရောင်ရမ်းမှုကိုဖြစ်စေတယ်။ သူတို့ဟာ နှလုံးသွေးကြောလေးတွေကို မာကျောစေပြီး နှလုံးရောဂါထူမှုကို ဖြစ်ပွားစေတာဖြစ်တယ်လို့ ဆိုပါတယ်။ နှလုံးသွေးကြော ပိတ်ခံရသူ ၂၄၀ ရဲ့ သွေးကြောများထဲက ပိတ်ဆို့နေတဲ့ အခဲငယ်လေးတွေကို လေ့လာခဲ့တာဖြစ်တယ်လို့ သိရပါတယ်။ Cholesterol Crystal အဆီခဲလေးတွေကြောင့် အသက်သေဆုံးစေနိုင်တဲ့အထိ ဖြစ်ပွားနိုင်ကြောင်း ယူဆကြပါတယ်။

### လက်တွေ့အသုံးပြုနေ

ယခုတွေ့ရှိချက်ကိုရေးသားသူ မီရီဂန် ပြည်နယ် တက္ကသိုလ် နှလုံးရောဂါကုသမှုဌာန ပါမောက္ခ George Abela, က “နှလုံးသွေးကြောလေးတွေ အတွင်းပိတ်ဆို့နေတဲ့ အခိုင်အခဲငယ်လေးတွေမှာ ဖော်ပြခဲ့တဲ့ အခဲလေးတွေ ၈၉ ရာခိုင်နှုန်းမျှရှိနေတာကို တွေ့ရပါတယ်” လို့ ဆိုပါတယ်။ ထူးခြားတာတစ်ခုက ဒီလိုအခဲလေးတွေကို (Alcohol) အရက်က အရည်ပျော်စေတာတွေရခြင်း ဖြစ်ပါတယ်။ ဒါကြောင့် အရက်ကိုဆေးဝါးအဖြစ် အသင့်အတင့်သောက်ခြင်းဟာ နှလုံးကိုကာကွယ်နိုင်မယ်လို့တောင် ဆိုရမလို့ဖြစ်နေပါတယ်တဲ့။ လေ့လာသူ


### နှလုံးသွေးကြောကျဉ်းနေသူတွေမှာ ဖြစ်လွယ်နိုင်

နှလုံးသွေးကြောကျဉ်း သွေးကြောပိတ်ရောဂါများနဲ့ တုပ်ကွေးအဖျားရောဂါဆက်စပ်နေမှုကို တင်ပြလိုပါတယ်။ တုပ်ကွေးအဖျားရောဂါဆိုတာ အခုလိုစွဲစွတ်တဲ့ ရာသီမှာ အအေးမိ နှာစေး ကိုက်ခဲခြင်းများနဲ့အတူ ဖြစ်ပွားလာလေ့ရှိပါတယ်။ Australian Internal Medicine Journal မှာ ဖော်ပြထားချက်အရ အသက်ရှူလမ်းကြောင်းများ ကူးစက်ရောဂါတစ်ခုခု ဝင်ရောက်ခြင်းဟာ နှလုံးသွေးကြောပိတ်မှုကို ဖြစ်ပေါ်စေနိုင်တယ်လို့ သိရပါတယ်။ နှုတ် နှလုံးသွေးကြောကျဉ်း နေသူတွေမှာ ဖြစ်လွယ်နိုင်တာကို သတိပြုကြဖို့ ဆိုလိုတာဖြစ်ပါတယ်။ နှလုံးသွေးကြောပိတ်မှု (Heart Attack) ရသူ ၅၇၈ ဦးတို့ကိုလေ့လာရာမှာ ၁၇ ရာခိုင်နှုန်းဟာ လွန်ခဲ့တဲ့ တစ်ပတ်လောက်က အအေးမိ တုပ်ကွေး ချောင်းဆိုး နှာစေးဖြစ်ခဲ့တယ်။ ၂၁ ရာခိုင်နှုန်းခန့်က လွန်ခဲ့တဲ့ ရှစ်ရက်မှ ၃၅ ရက်အတွင်း အလားတူဖြစ်ခဲ့ဖူးတယ်လို့ ဆိုကြပါတယ်။ ဒါကြောင့် မိမိမှာ နှလုံးသွေးကြောကျဉ်းတာ၊ ပိတ်နေတာများရှိနေခဲ့ရင် တုပ်ကွေးမဖျားစေဖို့ အထူးဂရုစိုက်သင့်ပါကြောင်း၊ တုပ်ကွေးဖျားပြီး ရင်ဘတ်အောင့်တာ၊ အသက်ရှူကျပ်တာ၊ ပျို့အန်တာ၊ ခေါင်းကိုက်တာမျိုးတွေ ခံစားရတာနဲ့ နှလုံးရောဂါအတွက် အမြန်ကုသမှုခံယူနိုင်ဖို့ သတိရှိနေစေသင့်ကြောင်း တိုက်တွန်းထားတာတွေရပါတယ်။ လိုအပ်ရင် တုပ်ကွေး အဖျားကာကွယ်ဆေးထိုးနှံထားဖို့လည်း လိုပါတယ်။

နှလုံးသွေးကြောကျဉ်းစေမှုများရဲ့ အဓိကအချက်များထဲမှာ သွေးတွင်းအဆီဓာတ်များ လိုအပ်သည်ထက် မြင့်မားနေခြင်း ပါဝင်ပါတယ်။ Cholesterol အဆီဓာတ်များနဲ့ပတ်သက်တဲ့ လေ့လာတွေ့ရှိချက် တစ်ခုကို တင်ပြလိုပါတယ်။

Cholesterol ခေါ်တဲ့ အဆီဓာတ်တွေဟာ အရည်အနေနဲ့ တည်ရှိနေကြပေမယ့် မာကျောသွားတဲ့အခါ sharp crystals ခေါ် ချွန်ထက်တဲ့ အခဲငယ်လေးတွေ အဖြစ်ပြောင်းသွားပြီး လူကိုအသက်ဆုံးစေနိုင်တယ်လို့ လေ့လာမှုအသစ်တစ်ခုအရ သိရပါတယ်။ မိုးရေတွေဟာ အေးမြတဲ့လေထု နှင်းထုတွေနဲ့တွေ့တဲ့အခါ မိုးသီးတွေ ဖြစ်သွားတတ်သလို အဆီဓာတ်တွေဟာ အခဲဖြစ်သွား

**နှလုံးသွေးကြောများ ကျဉ်းမြောင်းခြင်း၊ ပိတ်ဆို့ခြင်းများ မဖြစ်စေဖို့ လူတိုင်းကျန်းမာရေးနဲ့ညီညွတ်တဲ့ အစားအစာတွေမှီဝဲကြဖို့၊ ကိုယ်လက် လှုပ်ရှားမှု မှန်မှန်လုပ်ကြဖို့၊ ကိုယ်စိတ်ဖြေလျှော့ကြဖို့၊ သွေးတွင်းအဆီဓာတ်စစ်ဆေးခြင်းအပါအဝင် ပုံမှန်ကျန်းမာရေးစစ်ဆေးခြင်းများကို မှန်မှန် လုပ်ကြဖို့၊ ဆေးပညာဆိုင်ရာ အသိပညာပဟုသုတများ လေ့လာဖတ်ရှု လက်တွေ့အသုံးပြုကြဖို့ တိုက်တွန်းလို**



တွေကို ကိုယ်လက်လှုပ်ရှားလေ့ကျင့်ခန်းလုပ်ခြင်း၊ အန္တရာယ်ပေးနိုင်တဲ့ ပြည်ဝဲဆီမျိုးတွေကိုရှောင်ခြင်း စသည်တို့ဖြင့် လျော့ချခြင်းတို့ကို ဆောင်ရွက်ကြဖို့အပြင် ကျန်းမာရေး နဲ့ညီညွတ်တဲ့ လူနေမှုပုံစံ၊ ဆေးလိပ်ရှောင်ခြင်း၊ ပုံမှန် ဆေးစစ်ခြင်းစသည်တို့ကို ဆောင်ရွက်ရပါမယ်။ အများ သိနေကြတဲ့ နှလုံးရောဂါ သို့မဟုတ် နှလုံးသွေးကြော ပိတ်ခြင်းဖြစ်စဉ်ဟာ လူအများကို ရုတ်တရက်အန္တရာယ်

ဆေးပညာအကူအညီပေးနိုင်မယ့်သူတစ်ဦးဦးဆီ ဖုန်းဆက် အကူအညီတောင်းပါ။ အရေးပေါ်လူနာတင်ယာဉ် သို့မဟုတ် လျင်မြန်တဲ့အစီအစဉ်တစ်မျိုးမျိုးနဲ့ ဆေးရုံကို အမြန်ပို့ဖို့ စီစဉ်ပေးထားပါ။ အောက်ဆီဂျင် မပြတ်လပ်စေဖို့အရေးပေါ်အောက်ဆီဂျင်ပေးတာ၊ နှလုံးကို အိမ်စိရိုရိုက်စစ်ဆေးတာများအပါအဝင် အခြားလိုအပ်တဲ့ အရေးပေါ်စစ်ဆေးမှုကို အချိန်နဲ့တစ်ပြေးညီဆောင်ရွက် ပြီး လိုအပ်တဲ့ကုသမှုများကို အလျင်အမြန်ဆောင်ရွက် နိုင်မှသာ အသက်ဘေးအန္တရာယ်က လွတ်ကင်းနိုင်မှာ ဖြစ်ပါတယ်။ အခုအခါ ရုတ်တရက် ရင်ဘတ်အောင့် တယ်ဆိုပြီး ရုတ်တရက် အသက်ဆုံးသွားနေကြတဲ့ ဝမ်းနည်းဖွယ်သတင်းတွေကို ကြားနေ၊ တွေ့နေရလို့ ဖြစ်ပါတယ်။ ဆေးဖိုးတိုတွေ၊ ဆေးပညာနားမလည်တဲ့ လူတွေနဲ့ ကုသတာမျိုးတွေမလုပ်ကြဖို့ အရေးကြီး လှပါတယ်။

### အချိန်နှင့်တစ်ပြေးညီ ကုသပေးနေ

နှလုံးသွေးကြောများ ကျဉ်းမြောင်းခြင်း၊ ပိတ်ဆို့ ခြင်းများမဖြစ်စေဖို့ လူတိုင်းကျန်းမာရေးနဲ့ညီညွတ်တဲ့ အစားအစာတွေမှီဝဲကြဖို့၊ ကိုယ်လက်လှုပ်ရှားမှု မှန်မှန် လုပ်ကြဖို့၊ ကိုယ်စိတ်ဖြေလျှော့ကြဖို့၊ သွေးတွင်းအဆီ ဓာတ်စစ်ဆေးခြင်းအပါအဝင် ပုံမှန်ကျန်းမာရေးစစ်ဆေး ခြင်းများကို မှန်မှန်လုပ်ကြဖို့၊ ဆေးပညာဆိုင်ရာ အသိ ပညာပဟုသုတများ လေ့လာဖတ်ရှုလက်တွေ့အသုံးပြု ကြဖို့ တိုက်တွန်းလိုပါတယ်။ ကျန်းမာရေးနဲ့အားကစား ဝန်ကြီးဌာနဟာ အစိုးရသစ်လက်ထက်မှာ အကောင်းဆုံး ဆောင်ရွက်ပေးနိုင်နေတယ်လို့ စာရေးသူအနေနဲ့ မြင်မိပါတယ်။ အထူးသဖြင့် အခုဖော်ပြခဲ့တဲ့ နှလုံးရောဂါ ဖြစ်ပွားမှုများကို ရန်ကုန်ပြည်သူ့ဆေးရုံကြီးမှာ အကောင်းဆုံးကုသမှုပေးနိုင်နေတာ တွေ့ရပါတယ်။ လူအများစုကို သေတွင်းကနေ ကယ်တင်နိုင်နေတဲ့ နှလုံးရောဂါကုသမှုဌာနနဲ့ ဆရာဝန်များ၊ ဆေးပညာရှင် များ၊ အကောင်းဆုံးနည်းပညာ၊ ကိရိယာများနဲ့လူနာ မှန်သမျှကို မခွဲခြားဘဲ အချိန်နဲ့တစ်ပြေးညီ ကုသပေး နေတာတွေရလို့ ဝမ်းမြောက်သာစရာခေါ်မိပါတယ်။ ကုန်ကျ မှုလည်း အသင့်တော်ဆုံးဖြစ်အောင် စီစဉ်ပေးတာ၊ လျှို့ဝှက် ပေးတာတွေ စီစဉ်ပေးတာမို့ လူနာအများစိတ်ချမ်းသာ ကိုယ်ကျန်းမာရာရကြပါတယ်။ အများပြည်သူတို့ အားကိုးသင့်တဲ့ ဆေးရုံကြီးဖြစ်ပါတယ်။ မန္တလေး ပြည်သူ့ဆေးရုံကြီးမှာလည်း အလားတူ ကုသပေးနိုင်နေ ကြောင်းတွေ့ရလို့ အထူးဝမ်းမြောက်မိပါတယ်။

လူအများရဲ့အသက်ကို အချိန်တိုအတွင်း ဆွဲနုတ်ယူ သွားနေတဲ့ နှလုံးသွေးကြောကျဉ်း၊ ပိတ်ဆို့ခြင်းရောဂါ ကို အများပြည်သူတို့ သတိပြုကြဖို့၊ စနစ်တကျကုသကြဖို့ တိုက်တွန်းလိုပါတယ်ခင်ဗျာ။



အချို့ကလည်း moderate alcohol drinking ဟာ နှလုံးရောဂါဖြစ်မှုကို ၃၀ ရာခိုင်နှုန်းမှ ၅၀ ရာခိုင်နှုန်းအထိ လျော့ကျစေနိုင်တဲ့အပြင် အခြားရောဂါအချို့ကိုပါ တိုက်ဖျက်နိုင်လိမ့်မယ်လို့ ဆိုကြပါတယ်။ Dr. George Abela က The Independent ဆောင်းပါးမှာဖော်ပြထား တာတစ်ခုက အခုလောလောဆယ်တော့ သွေးတွင်းအဆီကျ ဆေးဖြစ်တဲ့ (Statins) စတင်တင်ဆေးများနဲ့ (Aspirin) အက်စ်ပရင်ဆေးတို့ဟာ နှလုံးသွေးကြောများအတွင်းက အဆီခဲလေးတွေကို ချေဖျက်နိုင်တယ်ဆိုတာကိုတော့ လက်ခံပြီး လက်တွေ့အသုံးပြုနေတာဖြစ်ပါတယ်။ နှလုံးခုန်မှု ကို ထိန်းပေးထားနိုင်တဲ့ Beta blocker ခေါ် Bisoprolol, Metoprolol စတဲ့ဆေးများကလည်း အလွန်အထောက် အကူပြုနိုင်ပါတယ်။ အဓိကကတော့ သွေးတွင်းမှာ လိုအပ်တာထက်ပိုများနေတဲ့ အဆီဓာတ် (Cholesterol)

ပေးနေတာ ဖြစ်ပါတယ်။ ဒီလိုဖြစ်ပွားမှုကို သတိပြုထားသင့် ပါတယ်။ ရင်ဘတ်တည့်တည့်မှာ တစ်ခုခုနဲ့ဆွဲညှစ်ထားသလို နာကျင်နေပြီး လက်မောင်းများဆီကိုပါ နာကျင်မှုက ရောက်သွားတတ်ပါတယ်။ မိနစ်အနည်းငယ်ကြာအောင် နာကျင်နေတတ်ပြီး အနားယူလိုက်ရင်ပျောက်သွားတတ် ပါတယ်။ အသက်ရှူကျပ်တာ၊ ချွေးစေးတွေထွက်တာ၊ ခေါင်းကိုက်တာ၊ ပျို့အန်တာမျိုးလည်းဖြစ်တတ်ပါတယ်။ နံနက်အိပ်ရာထချိန်မျိုးတွေမှာ အဖြစ်များတတ်ပါတယ်။ ဖြစ်ပွားမှုများရဲ့ ၄၀ ရာခိုင်နှုန်းခန့်ဟာ နံနက် ၆ နာရီနဲ့ နေ့လယ်မွန်းတည့်ချိန်ကြားမှာဖြစ်လေ့ရှိကြောင်း သိရပါ တယ်။ နှလုံးသွေးကြောများရုတ်တရက်ပိတ်ပြီး ရုတ်တရက် သေဆုံးမှုများရဲ့ ၂၉ ရာခိုင်နှုန်းခန့်ဟာ နံနက်ပိုင်းမှာ ဖြစ်လေ့ရှိကြောင်း သိရပါတယ်။ ဖော်ပြခဲ့သလို ရုတ်တရက် ရင်ဘတ်တည့်တည့်က နာလာ၊ အောင့်လာပြီဆိုရင် ဘယ်လို လှုပ်ရှားမှုမျိုးမျှမလုပ်ဘဲ နေရာမှာငြိမ်ငြိမ်လေးနေပါ။ အပ်စပရိုလိုသိုကြတဲ့ ၃၀၀ မီလီဂရမ် ဆေးပြားကို ဝါးစား လိုက်ပါ။ ဒီဆေးပြားကို အိမ်တိုင်းဆောင်ထားသင့်ပါ တယ်။ Aspirin လိုလည်းခေါ်တဲ့ အပ်စပရိုဆေးဟာ သွေးတွင်းက သွေးခဲမှုဖြစ်စဉ်များကို ချေဖျက်နိုင်ပြီး သွေးကြောပိတ် နှလုံးကြက်သားများပျက်စီးမှုကို အမြန်ဟန့် တားနိုင်ပါတယ်။ လူနာကို တစ်ခုခုတိုက်ကျွေးတာ မလုပ် သင့်ဘဲ အိမ်တံခါးတွေကိုဖွင့်ထား၊ ဆရာဝန် သို့မဟုတ်

# ကျောင်းသုံးစာအုပ်များ ရိုက်နှိပ်၊ ထုတ်လုပ်၊ ဖြန့်ချိမှုနှင့်ပတ်သက်၍ ညှိနှိုင်းအစည်းအဝေး ကျင်းပ

နေပြည်တော် ဇူလိုင် ၃

၂၀၁၉-၂၀၂၀ ပညာသင်နှစ်အတွက် ကျောင်းသုံးစာအုပ်များ ရိုက်နှိပ်၊ ထုတ်လုပ်၊ ဖြန့်ချိမှုနှင့် ၂၀၂၀-၂၀၂၁ ပညာသင်နှစ် အတွက် ကျောင်းသုံးစာအုပ်များ ရိုက်နှိပ်၊ ထုတ်လုပ်၊ ဖြန့်ချိနိုင်ရေး ညှိနှိုင်းအစည်းအဝေး ကို ယနေ့ ညနေ ၃ နာရီတွင် နေပြည်တော်ရှိ ပြန်ကြားရေးဝန်ကြီးဌာန၌ ကျင်းပသည်။

### အမှာစကား ပြောကြား

အစည်းအဝေးတွင် ကျောင်းသုံးစာအုပ် များ ရိုက်နှိပ်ဖြန့်ချိရေးကော်မတီ ဥက္ကဋ္ဌ ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်က အဖွင့်အမှာစကားပြော ကြားရာ၌ ပညာရေးဝန်ကြီးဌာနမှအပ်နှံသည့် ကျောင်းသုံးစာအုပ်များ ရိုက်နှိပ်၊ ထုတ်လုပ်၊ ဖြန့်ချိခြင်းလုပ်ငန်းကို ပြန်ကြားရေးဝန်ကြီး ဌာန၊ ပုံနှိပ်ရေးနှင့် ထုတ်ဝေရေးဦးစီးဌာနက အဓိက ဆောင်ရွက်ပေးလျက်ရှိကြောင်း၊ ထိုသို့ ဆောင်ရွက်ရာတွင် ပြန်ကြားရေးဝန်ကြီး ဌာနနှင့်အတူ မြန်မာနိုင်ငံပုံနှိပ်နှင့် ထုတ်ဝေသူ လုပ်ငန်းရှင်များအသင်း၊ မန္တလေးတိုင်းဒေသကြီး ပုံနှိပ်နှင့် ထုတ်ဝေသူလုပ်ငန်းရှင်များအသင်း နှင့် ပုံနှိပ်ထုတ်ဝေရေး လုပ်ငန်းရှင်များက



ပြည်ထောင်စုဝန်ကြီး ဒေါက်တာဖေမြင့်၊ သိမ်းကြီး ၂၀၁၉-၂၀၂၀ ပညာသင်နှစ်အတွက် ကျောင်းသုံးစာအုပ်များ ရိုက်နှိပ်၊ ထုတ်လုပ်၊ ဖြန့်ချိမှုနှင့် ၂၀၂၀-၂၀၂၁ ပညာသင်နှစ်အတွက် ကျောင်းသုံးစာအုပ်များ ရိုက်နှိပ်၊ ထုတ်လုပ်၊ ဖြန့်ချိနိုင်ရေး ညှိနှိုင်းအစည်းအဝေးတွင် အမှာစကားပြောကြားစဉ်။

ပူးပေါင်းဆောင်ရွက်လျက်ရှိကြောင်း၊ ၂၀၁၉-၂၀၂၀ ပညာသင်နှစ်အတွက် ကျောင်းသုံးစာအုပ်များ ရိုက်နှိပ်၊ ထုတ်လုပ်၊ ဖြန့်ချိရေးလုပ်ငန်းများကို အချိန်မီ ကောင်းမွန် မှန်ကန်စွာ အရည်အသွေးပြည့်ဝစွာ ရိုက်နှိပ် ထုတ်လုပ်နိုင်ရန်အတွက် ကြိုးပမ်းဆောင်

ရွက်ခဲ့သလို လာမည့်ပညာသင်နှစ်များအတွက် ပို၍ကောင်းမွန်စွာ အရည်အသွေးပြည့်ဝစွာ ဆောင်ရွက်နိုင်ရေးအတွက် ကြိုးပမ်းသွားကြရ မည်ဖြစ်ကြောင်း ပြောကြားသည်။  
**ပိုမိုကောင်းမွန်ရန် ကြိုးပမ်းသွားမည်**  
ထို့နောက် ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်၊ သိမ်းကြီး က ပညာရေးဝန်ကြီးဌာနအနေဖြင့် ၂၀၂၀-၂၀၂၁ ပညာသင်နှစ်အတွက် သင်ရိုးညွှန်းတမ်း အသစ်ပါ အတန်းများအတွက် ကျောင်းသုံး ပြဋ္ဌာန်းစာအုပ်များ ပြုစုခြင်းလုပ်ငန်းနှင့် အတည်ပြုသည့် လုပ်ငန်းများကို ဆောင်ရွက် လျက်ရှိကြောင်း၊

အကြောင်းအမျိုးမျိုးကြောင့် ကျောင်းသုံး စာအုပ်များ ထပ်မံလိုအပ်မှု ဖြစ်ပေါ်လာခဲ့ပါက အချိန်မီ ဖြန့်ဝေနိုင်ရန်အတွက်ကိုလည်း ကြိုတင်ဆောင်ရွက်ထားရပါကြောင်း ပြော ကြားသည်။  
ဆက်လက်၍ ကျောင်းသုံးစာအုပ်များ ရိုက်နှိပ်ထုတ်လုပ်ရေးဆပ်ကော်မတီ ဥက္ကဋ္ဌ ဒုတိယဝန်ကြီး ဦးအောင်လှထွန်းနှင့် ကျောင်းသုံး စာအုပ်များ ဖြန့်ချိရေးဆပ်ကော်မတီ ဥက္ကဋ္ဌ ဒုတိယဝန်ကြီး ဦးဝင်းမော်ထွန်းတို့က သက်ဆိုင်ရာကဏ္ဍအလိုက် ရှင်းလင်းပြော ကြားကြသည်။

အတွက် ဆောင်ရွက်သွားမည့် လုပ်ငန်းအစီ အမံများကိုလည်းကောင်း ရှင်းလင်းတင်ပြ ကြသည်။  
ထို့နောက် ၂၀၁၉-၂၀၂၀ ပညာသင်နှစ် တွင် ကျောင်းသုံးပြဋ္ဌာန်းစာအုပ်များ သတ် မှတ်အချိန်အတွင်း အချိန်မီ ပုံနှိပ်၊ ထုတ်လုပ်၊ ဖြန့်ချိမှုအတွက် ပညာရေးဝန်ကြီးဌာန၏ ကျေးဇူးတင်ရှိကြောင်း ဂုဏ်ပြုမှတ်တမ်းလွှာ ကို ပြည်ထောင်စုဝန်ကြီး ဒေါက်တာ ဖေမြင့် ကြီးက ပြည်ထောင်စုဝန်ကြီး ဒေါက်တာဖေမြင့် ထံ ပေးအပ်သည်။

### ပြည်တွင်းဆွေးနွေး

ယင်းနောက် အစည်းအဝေးသို့ တက်ရောက်လာကြသည့် ပြန်ကြားရေး ဝန်ကြီးဌာနနှင့် ပညာရေးဝန်ကြီးဌာနတို့မှ တာဝန်ရှိသူများ၊ မြန်မာနိုင်ငံပုံနှိပ်နှင့် ထုတ် ဝေသူလုပ်ငန်းရှင်များအသင်း၊ မန္တလေးတိုင်း ဒေသကြီး ပုံနှိပ်နှင့် ထုတ်ဝေသူလုပ်ငန်းရှင်များ အသင်းတို့မှ တာဝန်ရှိသူများက သက်ဆိုင်ရာ ကဏ္ဍအလိုက် တင်ပြဆွေးနွေးကြရာ ပြည်ထောင်စုဝန်ကြီး ဒေါက်တာဖေမြင့်၊ သိမ်းကြီး က လိုအပ်သည်များကို ဖြည့်စွက်ဆွေးနွေးပြီး ပြည်ထောင်စုဝန်ကြီး ဒေါက်တာဖေမြင့်က နိဂုံးချုပ်အမှာစကား ပြောကြားခဲ့သည်။

သတင်းစဉ်



ကျောင်းသုံးပြဋ္ဌာန်းစာအုပ်များ သတ်မှတ်အချိန်အတွင်း အချိန်မီ ပုံနှိပ်၊ ထုတ်လုပ်၊ ဖြန့်ချိမှု အတွက် ပညာရေးဝန်ကြီးဌာန၏ ကျေးဇူးတင်ရှိကြောင်း ဂုဏ်ပြုမှတ်တမ်းလွှာကို ပြည်ထောင်စု ဝန်ကြီး ဒေါက်တာဖေမြင့်၊ သိမ်းကြီးက ပြည်ထောင်စုဝန်ကြီး ဒေါက်တာဖေမြင့်ထံ ပေးအပ်စဉ်။

## RFID စနစ် အကောင်အထည်ဖော်ရေး အကြံပေးဝန်ဆောင်မှုလုပ်ငန်းများစာချုပ် လက်မှတ်ရေးထိုး

နေပြည်တော် ဇူလိုင် ၃

ပို့ဆောင်ရေးနှင့်ဆက်သွယ်ရေးဝန်ကြီးဌာန၊ ကုန်းလမ်း ပို့ဆောင်ရေး ညွှန်ကြားမှုဦးစီးဌာနနှင့် Moon Engineering Joint Venture Co., Ltd တို့၏ Radio Frequency Identification (RFID) စနစ် အကောင်အထည်ဖော်ရေး အကြံပေးဝန်ဆောင်မှု လုပ်ငန်းများစာချုပ် လက်မှတ်ရေးထိုးသည့် အခမ်းအနား ကို ယနေ့မနက် ၉ နာရီတွင် နေပြည်တော်ရှိ အဆိုပါ ဝန်ကြီးဌာန အစည်းအဝေးခန်းမ၌ ကျင်းပသည်။  
အခမ်းအနားသို့ ပို့ဆောင်ရေးနှင့် ဆက်သွယ်ရေး ဝန်ကြီးဌာန ဒုတိယဝန်ကြီး ဦးကျော်မျိုး၊ တာဝန်ရှိ သူများနှင့် Moon Engineering Joint Venture Co., Ltd မှ တာဝန်ရှိသူများ တက်ရောက်ကြသည်။

အခမ်းအနားတွင် ဒုတိယဝန်ကြီး ဦးကျော်မျိုးနှင့် Moon Engineering Joint Venture Co., Ltd မှ Chairman Mr. Hun-II MOON တို့က အမှာစကားပြောကြားကြပြီး ကုန်းလမ်းပို့ဆောင်ရေး ညွှန်ကြားမှုဦးစီးဌာန ညွှန်ကြားရေးမှူးချုပ် ဦးဇော်မင်းဦး နှင့် Moon Engineering Joint Venture Co., Ltd မှ Executive Director Mr. In-Jin KIM တို့က Radio Frequency Identification (RFID) စနစ် အကောင်အထည်ဖော်ရေး အကြံပေးဝန်ဆောင်မှု လုပ်ငန်းများစာချုပ်ကို လက်မှတ်ရေးထိုးကြသည်။  
စာချုပ်လက်မှတ် ရေးထိုးပြီးနောက်တွင် RFID စနစ် အကောင်အထည်ဖော်ရေးအတွက် ဖြစ်နိုင်ခြေ လေ့လာမှု ဆန်းစစ်ခြင်း လုပ်ငန်းများ Developer



ခေါ်ယူရေး တင်ဒါလုပ်ငန်းများ သတ်မှတ်အချိန်ဇယား ဝန်းကျင်တွင် စတင်ဆောင်ရွက်နိုင်မည်ဖြစ်ကြောင်း အတိုင်း ဆက်လက်ဆောင်ရွက် သွားမည်ဖြစ်ပြီး အဆိုပါ သိရသည်။  
တင်ဒါခေါ်ယူရေးလုပ်ငန်းစဉ်ကို ၂၀၁၉ခုနှစ် နှစ်ကုန်ပိုင်း

သတင်းစဉ်

**အသက်(၆၀)အထက် မြန်မာအမျိုးသမီးများ ပန်းချီပြပွဲကျင်းပ**

**ရန်ကုန် ဇူလိုင် ၃**  
ဇူလိုင်(၃)ရက်တွင်ကျရောက်သည့် မြန်မာအမျိုးသမီးများနေ့အထိမ်းအမှတ်အဖြစ် ရန်ကုန်မြို့ ဗိုလ်ချုပ်အောင်ဆန်းဈေး မြန်မာနိုင်ငံပန်းချီ၊ ပန်းပုအစည်းအရုံး(ဗဟို)၌ကျင်းပသော အသက် (၆၀) အထက် မြန်မာအမျိုးသမီးများ ပန်းချီပြပွဲကို ယနေ့ နံနက်ပိုင်းတွင် ကျင်းပရာ ပန်းချီ ကားပေါင်း ၇၀ ကျော် ဂုဏ်ပြုသွားကြောင်း သိရသည်။  
ပြပွဲတွင် အသက် ၆၀ အထက် ပန်းချီဆရာမကြီး ၂၀ ကျော်မှရေးဆွဲထားသော ပန်းချီ

ကားပေါင်း ၇၀ ကျော်ကို ပြသထားကြောင်း သိရသည်။ ပန်းချီကားများတွင် အမျိုးသမီးရုပ်၊ ရှုခင်းပုံ ရေးဟောင်းဘုရားစေတီများနှင့် မြန်မာ့ကျေးလက်ရှုခင်းအလှအပများကို အခြေခံကာ ရေးဆွဲထား ကြောင်းသိရသည်။ ပန်းချီကားများတွင် Acrylic on Canvas၊ Oil on Canvas၊ Water Colour on Paper အမျိုးအစားများပါဝင်ကြောင်း သိရသည်။ ပြပွဲကို ဇူလိုင် ၃ ရက်မှ ၇ ရက်အထိ ပြသသွားမည်ဖြစ်ကြောင်း သိရသည်။  
မျိုးမင်းသိန်း(မရမ်းကုန်း)

# နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး မိုးရာသီသစ်ပင်စိုက်ပျိုးပွဲ ကျင်းပ

နေပြည်တော် ဇူလိုင် ၃  
နိုင်ငံတော်ဖွဲ့စည်းပုံ အခြေခံဥပဒေဆိုင်ရာ ခုံရုံး၏ ၂၀၁၉ ခုနှစ် မိုးရာသီသစ်ပင်စိုက်ပျိုးပွဲ အခမ်းအနားကို ယနေ့နံနက် ၉ နာရီခွဲတွင် နိုင်ငံတော်ဖွဲ့စည်းပုံ အခြေခံဥပဒေဆိုင်ရာ ခုံရုံး ရုံးပတ်ဝန်းကျင်တွင် ကျင်းပရာ နိုင်ငံတော်ဖွဲ့စည်းပုံ အခြေခံဥပဒေဆိုင်ရာ ခုံရုံးဥက္ကဋ္ဌ ဦးမျိုးညွန့်နှင့်ခုံရုံးအဖွဲ့ဝင်များ၊ အရာထမ်း၊ အမှုထမ်းများ တက်ရောက်ကြ သည်။

ပေးကြသည်။  
ကြည့်ရှုအားပေး  
ထို့နောက် အရာထမ်း၊ အမှုထမ်းများက ပျဉ်းကတိုး၊ မဟော်ဂနီ၊ ကံကော်၊ ခရေ စိန်ပန်း၊ ဖွားဖက်၊ ပိတောက်၊ ငှက်ပျော့စင်ပင် များကို စုပေါင်းစိုက်ပျိုးကြရာ ခုံရုံးဥက္ကဋ္ဌနှင့် အဖွဲ့ဝင်များက လှည့်လည်ကြည့်ရှု အားပေး ကြသည်။

### ၅၂၅ ပင်စိုက်ပျိုးခဲ့

နိုင်ငံတော်ဖွဲ့စည်းပုံ အခြေခံဥပဒေ ဆိုင်ရာခုံရုံး၏ ၂၀၁၉ ခုနှစ် မိုးရာသီသစ်ပင် စိုက်ပျိုးပွဲတွင် ပျိုးပင်ပေါင်း ၅၂၅ ပင်ကို စိုက်ပျိုးခဲ့ကြောင်း သိရသည်။

သတင်းစဉ်



**ကျွန်းပင်များ စိုက်ပျိုး**  
ရှေးဦးစွာ နိုင်ငံတော်ဖွဲ့စည်းပုံ အခြေခံ ဥပဒေဆိုင်ရာ ခုံရုံးဥက္ကဋ္ဌ ဦးမျိုးညွန့်နှင့် ခုံရုံး အဖွဲ့ဝင်များက ရတနာတန်းဝင် ကျွန်းပင် များကို သတ်မှတ်နေရာများတွင် စိုက်ပျိုး

# e-ID စနစ်လုပ်ငန်းကော်မတီ၏ တတိယအကြိမ် လုပ်ငန်းညှိနှိုင်းအစည်းအဝေး ကျင်းပ



နေပြည်တော် ဇူလိုင် ၃  
မြန်မာနိုင်ငံ၏ e-ID စနစ်အကောင်အထည်ဖော် ဆောင်ရွက်နိုင်ရေးအတွက် e-ID စနစ် လုပ်ငန်းကော်မတီ၏ တတိယအကြိမ် လုပ်ငန်းညှိနှိုင်းအစည်း အဝေးကို ယနေ့နံနက် ၁၀ နာရီတွင် နေပြည်တော်ရှိ အလုပ်သမား၊ လူဝင်မှု ကြီးကြပ်ရေးနှင့် ပြည်သူ့အင်အားဝန်ကြီးဌာန အစည်းအဝေးခန်းမ၌ ကျင်းပ သည်။

နိုင်ငံခြားစီးပွားဆက်သွယ်ရေးဝန်ကြီးဌာန၊ ပြည်ထောင်စုရေနေချုပ်ရုံးနှင့် ဖွံ့ဖြိုးမှုအကူအညီများညှိနှိုင်းရေးအဖွဲ့ (DACU) တို့သို့ သဘောထားမှတ်ချက် များ တောင်းခံခဲ့ပြီး ဖြစ်ပါကြောင်း။

### အပိုင်း သုံးပိုင်းခွဲခြားစုစည်းထား

ထို့အပြင် e-ID စနစ် လုပ်ငန်းကော်မတီဝင်များနှင့် ဆက်ဆံရေးအဖွဲ့များ အလိုက် စီမံကိန်းအဆိုပြုလွှာအပေါ် အကြံပြုချက်များ တောင်းခံစုစည်း ထားပြီးဖြစ်ရာ အကြံပြုချက်များနှင့်ပတ်သက်၍ စီမံခန့်ခွဲရေးဆိုင်ရာအကြံပြု ချက်၊ နည်းပညာပိုင်းဆိုင်ရာအကြံပြုချက်၊ သဘောတူစာချုပ်ဆိုင်ရာအကြံပြု ချက်များဟူ၍ အပိုင်း သုံးပိုင်းခွဲခြားစုစည်းထားပါကြောင်း။ ယခုတက်ရောက် လာသည့် ကော်မတီဝင်များအနေဖြင့် ယင်းအကြံပြုချက်များကို ထပ်မံဖြည့်စွက် လိုသည့်အချက်များ၊ ညှိနှိုင်းဆွေးနွေးလိုသည့်အချက်များရှိပါက ဖြည့်စွက် ဆွေးနွေးပေးကြရန်ဖြစ်ပါကြောင်း၊ ဩစတြီးယားနိုင်ငံ OeSD ၏ အဆိုပြုလွှာ တွင် Unique ID ထုတ်ပေးသည့်အဆင့်အထိသာပါရှိပြီး ကတ်ထုတ်ပေးခြင်း၊ ရုံးအဆောက်အအုံနှင့် အင်တာနက်ကွန်ရက်များ၊ အုပ်ချုပ်မှုဆိုင်ရာ အထွေထွေ ကုန်ကျစရိတ်များ ပါဝင်ခြင်းမရှိသဖြင့် ကျန်ရှိသည့်ကုန်ကျစရိတ်များကို နိုင်ငံတော်ဘတ်ဂျက်မှ တောင်းခံသုံးစွဲရမည်ဖြစ်ပါကြောင်း၊ ယင်းခန့်မှန်း ကုန်ကျစရိတ်များကို သက်ဆိုင်ရာဆက်ဆံရေးအဖွဲ့အစည်းများမှ ခန့်မှန်း တွက်ချက်ပေးထားပါကြောင်း၊ OeSD ၏ အဆိုပြုလွှာအပေါ် အကြောင်း ပြန်ကြားနိုင်ရေးအတွက် စီးပွားရေးရာကော်မတီထံ အမှာစာပေးပို့တင်ပြပြီး ခွင့်ပြုချက်ရရှိမှသာ ဆက်လက်ဆောင်ရွက်သွားမည်ဖြစ်ပါကြောင်း။

### တက်ရောက်

အခမ်းအနားသို့ e-ID စနစ်လုပ်ငန်းကော်မတီဥက္ကဋ္ဌ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးသိန်းဆွေ၊ လုပ်ငန်းကော်မတီဒုတိယဥက္ကဋ္ဌ ပို့ဆောင်ရေးနှင့် ဆက်သွယ်ရေး ဝန်ကြီးဌာန ဒုတိယဝန်ကြီး ဦးသာဦးနှင့် လုပ်ငန်းကော်မတီဝင်များ၊ တာဝန်ရှိသူ များတက်ရောက်ကြသည်။

အစည်းအဝေးတွင် လုပ်ငန်းကော်မတီဥက္ကဋ္ဌ ပြည်ထောင်စုဝန်ကြီးက မိမိတို့ဝန်ကြီးဌာနအနေဖြင့် e-ID Population Registry စနစ် အကောင် အထည်ဖော် ဆောင်ရွက်နိုင်ရေးအတွက် ဆက်စပ်ဝန်ကြီးဌာနများနှင့် ပူးပေါင်း ဆောင်ရွက်လျက်ရှိပါကြောင်း၊ ထို့ပြင် နိုင်ငံတကာအဖွဲ့အစည်းများနှင့်လည်း ညှိနှိုင်းဆွေးနွေးဆောင်ရွက်ခဲ့ရာ ဩစတြီးယားနိုင်ငံ OeSD မှ e-ID စနစ် တည်ဆောက်ရန်အတွက် ပံ့ပိုးကူညီဆောင်ရွက်ပေးမည့် အစီအစဉ်များနှင့် ပတ်သက်၍ စီမံကိန်းအဆိုပြုဆောင်ရွက်ခဲ့ပါကြောင်း၊ ယင်းစီမံကိန်းအဆိုပြု လွှာနှင့်ပတ်သက်၍ စီမံကိန်းနှင့်ဘဏ္ဍာရေးဝန်ကြီးဌာန၊ ရင်းနှီးမြှုပ်နှံမှုနှင့်

ယင်းကာလအတွင်း စီမံကိန်းအဆိုပြုလွှာနှင့်ပတ်သက်၍ ဖြည့်စွက်အကြံပြု ဆွေးနွေးပေးကြစေလိုကြောင်း၊ အပြီးသတ်ဆွေးနွေးအကြံပြုချက်များကို OeSD နှင့် အသေးစိတ်ပြန်လည်ညှိနှိုင်း ဆွေးနွေးသွားမည်ဖြစ်သဖြင့် တက်ရောက်လာကြသူများအနေဖြင့် OeSD ၏ အဆိုပြုလွှာအပေါ် ပွင့်ပွင့် လင်းလင်းသုံးသပ်ဆွေးနွေးအကြံပြုပေးကြရန် တိုက်တွန်းပါကြောင်း ရှင်းလင်း ပြောကြားသည်။

### သုံးသပ်ဆွေးနွေး

ထို့နောက် လုပ်ငန်းကော်မတီဒုတိယဥက္ကဋ္ဌ ဒုတိယဝန်ကြီး ဦးသာဦးနှင့် ကော်မတီဝင်များက e-ID စနစ် အကောင်အထည်ဖော် ဆောင်ရွက်မှု အခြေအနေ၊ ဩစတြီးယားနိုင်ငံ OeSD ၏ စီမံကိန်း အဆိုပြုလွှာနှင့်ပတ်သက်၍ စီမံခန့်ခွဲရေး၊ နည်းပညာပိုင်းဆိုင်ရာဆိုင်ရာ သဘောတူစာချုပ် စသည့် အကြံပြုချက်များအပေါ် ကဏ္ဍအလိုက် သုံးသပ်ဆွေးနွေးမှုများ၊ မိမိတို့နိုင်ငံ၌ အသုံးပြုမည့် e-ID စနစ်အတွက် အထောက်အကူပြုနိုင်မှုနှင့် လက်တွေ့ ဆောင်ရွက်နိုင်မည့်အခြေအနေ၊ ပြည်တွင်း၊ ပြည်ပအပါအဝင် နိုင်ငံတကာ အဆင့်မြင့် စနစ်တစ်ခုလုံးချိတ်ဆက်ဆောင်ရွက်နိုင်မှု၊ နည်းပညာပိုင်းဆိုင်ရာ အကြံပေးအဖွဲ့ဖွဲ့စည်းဆောင်ရွက်နိုင်ရေးနှင့် လုပ်ငန်းဆိုင်ရာစက်ပစ္စည်းများ၊ စနစ်များကို ဆက်လက်လွှဲပြောင်းထိန်းသိမ်း၍ အဆင့်မြှင့်တင်ဆောင်ရွက်မည့် အစီအစဉ်များ လုပ်ဆောင်နိုင်ရေးအခြေအနေ၊ e-ID စနစ်အကောင်အထည် ဖော်ဆောင်ရွက်မည့်အစီအစဉ်များနှင့်ပတ်သက်၍ ပြည်သူလူထုကသိရှိစေရန် အတွက် မီဒီယာများမှတစ်ဆင့် ကျယ်ကျယ်ပြန့်ပြန့်ထုတ်ပြန် ကြေညာအသိ ပေးသွားရန်လိုအပ်မှုအခြေအနေ၊ လုပ်ဆောင်မည့်လုပ်ငန်းများအား အသေးစိတ်စီမံချက်ရေးဆွဲ၍ သတ်မှတ်ကာလအတွင်း ပြီးစီးအောင်လုပ်ဆောင် သွားမည့်အခြေအနေတို့နှင့်စပ်လျဉ်း၍ သုံးသပ်ဆွေးနွေးအကြံပြုကြသည်။

ယင်းနောက် ပြည်ထောင်စုဝန်ကြီးက ဆွေးနွေးတင်ပြချက်များအပေါ် လိုအပ်သည်များ ဖြည့်စွက်မှုကြားပြီး အားလုံး၏ အကြံပြုချက်များကို အလေးထားဆောင်ရွက်သွားမည်ဖြစ်ပြီး OeSD မှ ကျွမ်းကျင်ပညာရှင်အဖွဲ့သည် ယခုလ ဒုတိယပတ်အတွင်းလာရောက်ရန်ရှိသဖြင့် လုပ်ငန်းများဆက်လက် လုပ်ဆောင်နိုင်ရန် မိမိတို့ဘက်မှ တွေ့ရှိချက်၊ အကြံပြုချက်များကို တိတိကျကျ ဆွေးနွေးနိုင်ရန် တာဝန်ရှိသူများအနေဖြင့် ကြိုတင်ပြင်ဆင်ထားကြရန်နှင့် ယခု e-ID စနစ်လုပ်ငန်းစဉ်သည် နိုင်ငံအတွက်အရေးကြီးသည့်လုပ်ငန်း တစ်ခုဖြစ်သဖြင့် e-ID စနစ် အောင်မြင်စွာ အကောင်အထည်ဖော်ဆောင်ရွက် နိုင်ရေးအတွက် ဝန်ကြီးဌာနများ၊ အဖွဲ့အစည်းများမှ ပိုင်းဝန်းကူညီပံ့ပိုး ဆောင်ရွက်နိုင်ရေး နိဂုံးချုပ်စကားပြောကြားခဲ့ကြောင်း သိရသည်။

သတင်းစဉ်

# အများပြည်သူ့အသိပေးကြေညာချက်

- ❖ မြန်မာနိုင်ငံသည် ILO ၏အဖွဲ့ဝင်နိုင်ငံဖြစ်ပြီးနောက် အဓမ္မခိုင်းစေမှု ဆိုင်ရာပြဋ္ဌာန်းချက်များကို လိုက်နာကျင့်သုံးချိန်မှစ၍ ILO နှင့်ပူးပေါင်း ဆောင်ရွက်ခဲ့ရာ ၂၀၀၇ ခုနှစ်တွင် တိုင်ကြားမှုယန္တရားထူထောင်ပြီး အဓမ္မခိုင်းစေမှုတိုင်ကြားချက်များကို ဖြေရှင်းဆောင်ရွက်ခဲ့ပါသည်။
- ❖ ၂၀၁၉ ခုနှစ်မှစ၍ အဓမ္မခိုင်းစေမှုတိုင်ကြားချက်များကို ဖြေရှင်းဆောင်ရွက် နိုင်ရန် အမျိုးသားအဆင့်အဓမ္မခိုင်းစေမှုဆိုင်ရာ တိုင်ကြားမှုယန္တရား (National Complaints Mechanism - NCM) ထူထောင်ရေး ဆောင်ရွက်လျက်ရှိရာ အဆိုပါ ယန္တရားထူထောင်ဆဲ ကြားကာလတွင် အဓမ္မခိုင်းစေမှုတိုင်ကြားချက်များကို အလုပ်သမား၊ လူဝင်မှုကြီးကြပ်ရေး နှင့်ပြည်သူ့အင်အားဝန်ကြီးဌာနအပါအဝင် သက်ဆိုင်သည့် ဝန်ကြီး

ဌာနများမှ ကိုယ်စားလှယ်များ ပါဝင်ဖွဲ့စည်းထားသော အလုပ်သမား ရေးရာ ပူးပေါင်းဆောင်ရွက်ရေးလုပ်ငန်းကော်မတီ (High Level Working Group- HLWG)မှ ကိုင်တွယ်ဖြေရှင်းဆောင်ရွက် သွားမည်ဖြစ်ပါကြောင်းနှင့် အဓမ္မခိုင်းစေမှုတိုင်ကြားချက်များကို အောက်ဖော်ပြပါ ဖုန်းနံပါတ်နှင့် email လိပ်စာများသို့ ဆက်သွယ် တိုင်ကြားနိုင်ပါကြောင်း အသိပေးကြေညာအပ်ပါသည်။  
၀၆၇-၃၄၃၀၁၀၄၊ ၀၆၇-၃၄၃၀၂၂၉၊ ၀၆၇-၃၄၃၀၂၇၄  
mol@mptmail.net.mm, molipoffice@gmail.com, research.org.dol.mm@gmail.com  
အလုပ်သမားလူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန

# ပြောင်းဖူးဈေးကောင်း၍ တောင်သူများတွက်ခြေကိုင်

ရေနံချောင်း ဇူလိုင် ၃  
အညာဒေသ ကျေးရွာများ၌ ပြောင်းဖူးကို ပဲတီစိမ်းနှင့် သီးညှပ်စိုက်ကြရာ ယခုတစ်ပတ်တွင် ပြောင်းဖူးများ ဈေးကောင်းသောကြောင့် တွက်ခြေကိုင် ကြောင်း တောင်းသူများထံမှ သိရသည်။  
“ကျွန်တော်က ပြောင်းဖူးနဲ့ ပဲတီစိမ်းကို သုံးဧကနီးပါး စိုက်ပါတယ်။ ရေသွင်းစရိတ်၊ မျိုးစေ့၊ မြေဩဇာဖိုးနဲ့ဆို စုစုပေါင်း ကျပ် ၁၈၀၀၀ လောက် ကုန်ကျပါတယ်။ ပြောင်းဖူးတစ်ရာကို ကျပ် ၁၃၀၀၀ ရပြီး စုစုပေါင်း ကျပ်သုံးသိန်းခွဲလောက် ရတဲ့အတွက် တွက်ခြေကိုင်ပါတယ်” ဟု တောင်းသူ ဦးလှဝင်းက ပြောသည်။  
ရေနံချောင်းမြို့၌ ပြောင်းဖူးကို မိုးသီးနှံအဖြစ် ၈၄၀၅ ဧက၊ ဆောင်းသီးနှံ အဖြစ် ၈၇၀၀ ဧက စုစုပေါင်း ၈၇၅၅ ဧကရှိ လျာထားဆောင်ရွက်လျက်ရှိ ကြောင်း မြို့နယ်စိုက်ပျိုးရေးဦးစီးဌာနမှ သိရသည်။  
ဆန်းညွန့်



ဒုတိယသမ္မတမှ

ဦးစီးကော်မတီဝင်များဖြစ်ကြသည့် နေပြည်တော်ကောင်စီ ဥက္ကဋ္ဌ ဒေါက်တာမျိုးအောင်၊ ဒုတိယဝန်ကြီးများဖြစ်ကြသည့် ဝိုလ်ချုပ်အောင်သူ၊ ဦးကြည်မင်း၊ ဦးကျော်မျိုး၊ ဒေါက်တာထွန်းနိုင်နှင့် ဦးမောင်မောင်ဝင်း၊ နေပြည်တော်ကောင်စီဝင် ဦးအောင်မြင်ထွန်း၊ နေပြည်တော်တိုင်းစစ်ဌာနချုပ် ဒုတိယတိုင်းမှူး ဝိုလ်ချုပ်ချုပ်မောင်မောင်၊ လုပ်ငန်းကော်မတီဝင်များ၊ ဆပ်ကော်မတီ ၁၀ ခုမှ ကော်မတီဝင်များနှင့် တာဝန်ရှိသူများ တက်ရောက်ကြသည်။

ဖွင့်လှစ်

ရှေးဦးစွာ နမောတဿ သုံးကြိမ်ရွတ်ဆိုဘုရားကန်တော့၍ အစည်းအဝေးကို ဖွင့်လှစ်သည်။

အစည်းအဝေးတွင် ဒုတိယသမ္မတက ဝါဆိုသင်္ကန်းဆက်ကပ်လှူဒါန်းပွဲအခမ်းအနားကို အောင်မြင်စွာကျင်းပနိုင်ရေးအတွက် နိုင်ငံတော်သမ္မတရုံး၏ ၂၀၁၉ ခုနှစ် ဇွန် ၂၄ ရက် ရက်စွဲပါ အမိန့်ကြော်ငြာစာအမှတ် ၇၈/၂၀၁၉ ဖြင့် “ဝါဆိုသင်္ကန်း ဆက်ကပ်လှူဒါန်းပွဲ အခမ်းအနား ကျင်းပရေးဦးစီးကော်မတီ” ကို ၁၂ ဦးဖြင့်လည်းကောင်း၊ “ဝါဆိုသင်္ကန်း ဆက်ကပ်လှူဒါန်းပွဲ အခမ်းအနား ကျင်းပရေး လုပ်ငန်းကော်မတီ” ကို ၁၈ ဦးဖြင့်လည်းကောင်း ဖွဲ့စည်းခဲ့ပြီး လုပ်ငန်းတာဝန် လေးရပ်ချမှတ်ပေးထားပါကြောင်း၊ ဦးစီးကော်မတီ၏ လမ်းညွှန်ချက်များကို အောင်မြင်စွာ အကောင်အထည်ဖော်ဆောင်ရွက်နိုင်ရေးနှင့် ဌာနများအချင်းချင်း ပေါင်းစပ်ညှိနှိုင်းဆောင်ရွက်နိုင်ရန်အတွက် ဦးစီးကော်မတီမှ ဆပ်ကော်မတီ ၁၀ ခုကို လုပ်ငန်းတာဝန်များသတ်မှတ်ကာ ဖွဲ့စည်းထားပြီး ဖြစ်ပါကြောင်း။

ဗုဒ္ဓဘုရားရှင်လက်ထက် ဗုဒ္ဓသာသနာအစောပိုင်းကာလတွင် မြတ်စွာဘုရားရှင်သည် ရဟန်းသံဃာတော်များအား သုံးထည်သောသင်္ကန်းကိုသာ ဝတ်ရုံသုံးစွဲရန် ခွင့်ပြုတော်မူခဲ့ပါကြောင်း၊ မြတ်စွာဘုရားရှင် သတ်မှတ်ခွင့်ပြုပေးတော်မူခဲ့သော ဝါတွင်းကာလသည် မိုးတွင်းကာလဖြစ်သဖြင့် ခရီးသွားရင်း မိုးမိခဲ့ပါက ရေစိုသင်္ကန်း လဲလှယ်ဝတ်ရုံရန် အပိုသင်္ကန်း မရှိသောကြောင့် ရဟန်းသံဃာတော်များ အဆင်ပြေစေရန်အတွက် သာဝတ္ထိပြည် ပုဗ္ဗာရုံကျောင်းအမကြီး ဝိသာခါက ဘုရားရှင်ထံ “မိုးရေခဲသင်္ကန်း” ဆက်ကပ်လှူဒါန်းခွင့် လျှောက်ထားရာမှ မိုးရေခဲသင်္ကန်းသုံးစွဲခွင့်ကို ဘုရားရှင်က ဝိနည်းသိက္ခာပုဒ်နှစ်ခု ပညတ်၍ သုံးစွဲရမည်ကာလနှင့် အတိုင်းအတာ အရွယ်အစား ပမာဏတို့ကို ခွင့်ပြုပေးတော်မူခဲ့ပါကြောင်း။

အကျိုးထူးများ ခံစားရရှိ

ထိုကဲ့သို့ မိုးရေခဲသင်္ကန်း လှူဒါန်းလေ့ရှိခဲ့ကြရာမှ နောင်တွင် ဝါတွင်းသုံးလ ဝါဆိုဝါကပ်တော်မူကြသော ရဟန်းတော်တို့အား လှူဒါန်းကြသည့်အတွက် “ဝါဆိုသင်္ကန်း” ဟူသော အခေါ်အဝေါ်ကို ပြောင်းလဲသုံးစွဲလာကြပါကြောင်း၊ ဝါဆိုသင်္ကန်းဆက်ကပ်လှူဒါန်းပွဲသည် ဗုဒ္ဓဘာသာဝင် မြန်မာတို့အတွက် ဝါဆိုပွဲတော်တစ်ခုဖြစ်ပြီး ဝိနည်းတရားတော်နှင့်အညီ လှူဒါန်းခွင့်ရသည့် သင်္ကန်းအလှူဖြစ်သောကြောင့် ဖွန်မြတ်သည့်အလှူ ဟု ခေါ်ဆိုရမည်ဖြစ်ပါကြောင်း၊ မြတ်စွာဘုရားရှင် ခွင့်ပြုတော်မူအပ်သော ဆွမ်း၊ သင်္ကန်း၊ ကျောင်း၊ ဆေး လေးပါးသောပစ္စည်းတို့တွင် သင်္ကန်းလှူဒါန်းကြရသူများသည် “ရွှေရောင်အဆင်း၊ ညစ်ကြေးကင်း၍၊ ပြေပြစ်ခန္ဓာ၊ ရှိန်အဝါနံ့၊ ကမ္မလာစသော၊ ဝတ်ထည်များကို၊ ဆင်မြန်းခြင်း” စသော အကျိုးထူးများ ခံစားရရှိနိုင်ပြီး မျက်မှောက်ဘဝ၌ပင် သောတာပန်နယ် ဂုဏ်ရည်ကြွယ်၍ အပါယ်ဘေးမှ လွတ်ကင်းနိုင်ကြောင်းလည်း ကျမ်းဂန်အဆိုအမိန့်များအရ သိရှိရပါကြောင်း။

နိုင်ငံတော်အစိုးရအနေဖြင့် သီလဂုဏ်၊ သမာဓိဂုဏ်၊ ပညာဂုဏ်တို့နှင့် ပြည့်စုံတော်မူသော သံဃာ့ဦးသျှောင် ဆရာတော်ကြီးများအား နှစ်စဉ်ဝါဆိုသင်္ကန်းဆက်ကပ်လှူဒါန်းခြင်းသည် မြတ်စွာဘုရားရှင်က ဝိနည်းတော်နှင့်အညီ ခွင့်ပြုပေးတော်မူခဲ့သည့်အတွက် ဗုဒ္ဓအလိုကျ ဆောင်ရွက်ခြင်းလည်းဖြစ်ပါကြောင်း။

ပင့်ဆောင်မည်

ယခုနှစ် ပြည်ထောင်စုသမ္မတ မြန်မာနိုင်ငံတော်အစိုးရ ဝါဆိုသင်္ကန်းဆက်ကပ်လှူဒါန်းပွဲအခမ်းအနားကို နိုင်ငံတော်သံဃမဟာနာယက ဆရာတော်ကြီး ၄၇ ပါး၊ တိပိဋကဓရ တိပိဋကကောဝိဒ ဆရာတော်ကြီး ကိုးပါး၊ စေတီယဟိတကာရက (ရွှေသူဝဏ် )ဆရာတော် တစ်ပါး၊ ဥပ္ပိတသန္တိစေတီတော်ဝေါပက အဖွဲ့၊ ဩဝါဒါစရိယဆရာတော် ၁၁ ပါး စုစုပေါင်း ၆၈ ပါး ပင့်ဆောင်မည်ဖြစ်ပါကြောင်း။

နိုင်ငံတော်သံဃမဟာနာယက ဆရာတော်ကြီးများ၊ တိပိဋကဆရာတော်ကြီးများသည် ရန်ကုန်မြို့မှ နေပြည်တော်သို့ လေကြောင်းခရီးဖြင့် ကြွရောက်မည်ဖြစ်သည့်အတွက် ပို့ဆောင်ရေးနှင့် ဆက်သွယ်ရေးဝန်ကြီးဌာနအနေဖြင့် အထူးလေယာဉ်ရရှိရေး၊ ဆရာတော်ကြီးများ လိုက်ပါစီးနင်းသည့်အခါတွင် အဆင်ပြေချောမွေ့စေရေးတို့ကို စီစဉ်ဆောင်ရွက်ပေးရမည်ဖြစ်ပါကြောင်း၊ ဆရာတော်ကြီးများ သီတင်းသုံးမည့်ကျောင်းဆောင်လေးဆောင်တွင် ဆရာတော်ကြီးများ ကိုယ်စိတ်နှစ်ပါး ချမ်းသာစွာဖြင့် သီတင်းသုံးနေထိုင်နိုင်ရေးအတွက် လိုအပ်သည်များကို ကြိုတင်စီစဉ်ဆောင်ရွက်ပေးရန်၊ ဝေယျာဝစ္စဆောင်ရွက်မည့် ကပ္ပိယကာရကများကိုလည်း စနစ်တကျတာဝန်ပေးအပ်သွားရန်နှင့် ပတ်ဝန်းကျင်သန့်ရှင်းသပ်ရပ် တင့်တယ်စေရေးတို့ကို ယခင်နှစ်များနည်းတူ စီစဉ်ပေးရန် လိုအပ်ပါကြောင်း။

လစ်ဟာမှုမရှိအောင် အလေးထားဆောင်ရွက်

အခမ်းအနားကျင်းပမည့်နေ့ရက်မတိုင်မီ ဆရာတော်ကြီးများ ကြိုတင်ရောက်ရှိစဉ် အရက်ဆွမ်း၊ နေဆွမ်းဆက်ကပ်ရာတွင်လည်းကောင်း၊ အခမ်းအနားနေ့၌ ဆရာတော်ကြီးများကို ဆွမ်းဆက်ကပ်ပြီး လူပုဂ္ဂိုလ်များကို ဧည့်ခံကျွေးမွေးရာတွင်လည်းကောင်း သန့်ရှင်းလတ်ဆတ်ပြီး ကျန်းမာရေးနှင့်ညီညွတ်အောင် “ဆွမ်းဆက်ကပ်ရေးနှင့် ဧည့်ခံကျွေးမွေးရေး ဆပ်ကော်မတီ” နှင့် “ကျန်းမာရေးဆပ်ကော်မတီ” တို့က ပေါင်းစပ်ညှိနှိုင်းစီစဉ်ဆောင်ရွက်ပေးရန် လိုအပ်ပါကြောင်း၊ “ကျန်းမာရေးဆပ်ကော်မတီ” အနေဖြင့် ဆရာတော်ကြီးများအား တစ်ပါးချင်းစီ၏ ကျန်းမာရေးကို အထူးဂရုပြုစစ်ဆေးပေးရန်နှင့် ကျန်းမာရေးနှင့်ညီညွတ်သည့် ဆွမ်းကွမ်းချက်ပြုတ်မှုများဖြစ်အောင် စစ်ဆေးဆောင်ရွက်ပေးစေလိုပါကြောင်း။

အခမ်းအနားကျင်းပနေပုံများကို ယခင်နှစ်များနည်းတူ LED Board တပ်ဆင်ပြသနိုင်ရေးအတွက် စီစဉ်ဆောင်ရွက်ပေးရန်၊ လုံခြုံရေးနှင့်စပ်လျဉ်း၍ စနစ်တကျစီမံချက်များရေးဆွဲပြီး လစ်ဟာမှုမရှိအောင် အလေးထားဆောင်ရွက်သွားကြရန်နှင့် သက်ဆိုင်ရာကော်မတီ၊ ဆပ်ကော်မတီများကလည်း ပိုင်းဝန်းပူးပေါင်းဆောင်ရွက်သွားကြရမည်ဖြစ်ပါကြောင်း။

နှစ်စဉ်ကျင်းပ

ပြည်ထောင်စုသမ္မတမြန်မာနိုင်ငံတော်အစိုးရ ဝါဆိုသင်္ကန်း ဆက်ကပ်လှူဒါန်းပွဲအခမ်းအနားသည် နိုင်ငံတော်အဆင့်အခမ်းအနားဖြစ်သည့် အားလျော်စွာ စနစ်တကျကျင်းပနိုင်ရေး စီစဉ်ပေးရန်လိုအပ်ပါကြောင်း၊ ဝါဆိုသင်္ကန်း ဆက်ကပ်လှူဒါန်းပွဲအခမ်းအနားကို နှစ်စဉ်ကျင်းပပြုလုပ်နေကျဖြစ်၍

သက်ဆိုင်ရာကော်မတီဝင်များ၊ ဌာနဆိုင်ရာပုဂ္ဂိုလ်များအနေဖြင့် လုပ်ငန်းကျွမ်းကျင်မှုရှိပြီး ဖြစ်ပါကြောင်း၊ သို့ရာတွင် လုပ်ငန်းများဆောင်ရွက်သည့်အခါ လစ်ဟင်းမှုမရှိစေရေးအတွက် သက်ဆိုင်ရာ ဆပ်ကော်မတီများအလိုက် စနစ်တကျစီမံခန့်ခွဲခြင်း၊ ပေါင်းစပ်ညှိနှိုင်းခြင်းများ ဆောင်ရွက်ရမည်ဖြစ်သကဲ့သို့ ကြိုတင်ဇာတ်တိုက်လေ့ကျင့်မှုများလည်း ပြုလုပ်သွားရန်လိုအပ်မည်ဖြစ်ပါကြောင်း၊ ပြည်ထောင်စုသမ္မတမြန်မာနိုင်ငံတော်အစိုးရ ဝါဆိုသင်္ကန်း ဆက်ကပ်လှူဒါန်းပွဲအခမ်းအနားကို အောင်မြင်စွာ ကျင်းပပြုလုပ်နိုင်ရေးအတွက် သက်ဆိုင်ရာကော်မတီ၊ ဆပ်ကော်မတီများအနေဖြင့် လုပ်ငန်းဆောင်ရွက်ထားရှိမှုအခြေအနေ၊ ဆက်လက်ဆောင်ရွက်မည့် အစီအမံများနှင့် လိုအပ်သည့် အကြံပြုချက်များကို ပွင့်ပွင့်လင်းလင်း ဆွေးနွေးပေးကြရန် ပြောကြားသည်။

ထို့နောက် ဦးစီးကော်မတီဥက္ကဋ္ဌ သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကို ဦးစီးကော်မတီအတွင်းရေးမှူး ဒုတိယဝန်ကြီး ဦးကြည်မင်းတို့က ပြည်ထောင်စုသမ္မတ မြန်မာနိုင်ငံတော်အစိုးရ ဝါဆိုသင်္ကန်းဆက်ကပ်လှူဒါန်းပွဲအခမ်းအနား ကျင်းပရေးအတွက် ပြင်ဆင်ဆောင်ရွက်ပြီးစီးမှုများနှင့် ဆက်လက်ဆောင်ရွက်မည့်လုပ်ငန်းများ၊ ဦးစီးကော်မတီ လုပ်ငန်းကော်မတီနှင့် ဆပ်ကော်မတီများ ဖွဲ့စည်းမှုကို ရှင်းလင်းတင်ပြကြသည်။

ရှင်းလင်းတင်ပြ

ဆက်လက်၍ “အခမ်းအနားကျင်းပရေးနှင့် အခမ်းအနားပြင်ဆင်ရေး ဆပ်ကော်မတီ” ဆိုင်ရာ ကိစ္စရပ်များ၊ “ဖိတ်ကြားရေးနှင့် ကြိုဆိုနေရာချထားရေးဆပ်ကော်မတီ” ဆိုင်ရာ ကိစ္စရပ်များနှင့် “လှူဖွယ်ပစ္စည်းများပြင်ဆင်ရေးနှင့် ဆက်ကပ်ရေးဆပ်ကော်မတီ” ဆိုင်ရာကိစ္စရပ်များကို သာသနာရေးဦးစီးဌာန ညွှန်ကြားရေးမှူးချုပ် ဦးမြင့်ဦးက လည်းကောင်း၊ “သံဃာတော်များ ပင့်ဆောင်ရေးနှင့် သယ်ယူပို့ဆောင်ရေးဆပ်ကော်မတီ” ဆိုင်ရာကိစ္စရပ်များနှင့် “ဆွမ်းဆက်ကပ်ရေးနှင့် ဧည့်ခံကျွေးမွေးရေးဆပ်ကော်မတီ” ဆိုင်ရာ ကိစ္စရပ်များကို သာသနာတော်ထွန်းကားပြန့်ပွားရေးဦးစီးဌာန ညွှန်ကြားရေးမှူးချုပ် ဦးမိုးဇော်ရွှေက လည်းကောင်း၊ “ဧည့်ခံဖျော်ဖြေရေးဆပ်ကော်မတီ” ဆိုင်ရာ ကိစ္စရပ်များကို အနုပညာဦးစီးဌာန ညွှန်ကြားရေးမှူး ဦးကျော်မိုးက လည်းကောင်း၊ “သတင်းမှတ်တမ်း ထုတ်ပြန်ရေးဆပ်ကော်မတီ” ဆိုင်ရာ ကိစ္စရပ်များကို မြန်မာ့အသံနှင့် ရုပ်မြင်သံကြား ဒုတိယဥက္ကဋ္ဌကြားရေးမှူးချုပ် ဦးမျိုးမြင့်အောင်က လည်းကောင်း၊ “ကျန်းမာရေးဆပ်ကော်မတီ” ဆိုင်ရာ ကိစ္စရပ်များကို ကုသရေးဦးစီးဌာန ဒုတိယဥက္ကဋ္ဌကြားရေးမှူးချုပ် ဒေါ်သီတာလှက လည်းကောင်း၊ “ဥပ္ပိတသန္တိစေတီတော်မြတ်ကြီး ပရဝဏ်စိမ်းလန်းစိုပြည်ရေးနှင့် သာသနာရေးဆိုင်ရာ အခင်းအကျင်းပြင်ဆင်ရေးဆပ်ကော်မတီ” ဆိုင်ရာကိစ္စရပ်များကို ဥပ္ပိတသန္တိစေတီတော်မြတ်ကြီး ဂေါပကအဖွဲ့ အလှည့်ကျသဘာပတိ ဦးထွန်းကြည်က လည်းကောင်း၊ “လုံခြုံရေးဆပ်ကော်မတီ” ဆိုင်ရာကိစ္စရပ်များကို မြန်မာနိုင်ငံရဲတပ်ဖွဲ့ဒုတိယရဲချုပ် ရဲမှူးချုပ်အောင်နိုင်သူက လည်းကောင်း ရှင်းလင်းတင်ပြကြသည်။

ထို့နောက် ဦးစီးကော်မတီနာယက ဒုတိယသမ္မတက တင်ပြဆွေးနွေးချက်များအပေါ် ပေါင်းစပ်ညှိနှိုင်းပေးပြီး နိဂုံးချုပ်အမှာစကားပြောကြားကာ အစည်းအဝေးကို “ဗုဒ္ဓသာသနာ စိရံတိဋ္ဌတု” သုံးကြိမ်ရွတ်ဆို ဆုတောင်း၍ ရုပ်သိမ်းလိုက်သည်။

သတင်းစဉ်

ပြည်ထောင်စုရှေ့နေချုပ် ဦးထွန်းထွန်းဦး ကိုရီးယားသံအမတ်ကြီးနှင့် ပြိတိန်သံအမတ်ကြီးတို့အား သီးခြားစီလက်ခံတွေ့ဆုံ

နေပြည်တော် ဇူလိုင် ၃  
ပြည်ထောင်စုရှေ့နေချုပ် ဦးထွန်းထွန်းဦးသည် ကိုရီးယားသမ္မတနိုင်ငံ သံအမတ်ကြီး Mr. Lee Sang-hwa နှင့် ဗြိတိန်နိုင်ငံ သံအမတ်ကြီး Mr. Daniel Patrick Chugg တို့အား ယနေ့မွန်းလွဲပိုင်းတွင် ပြည်ထောင်စုရှေ့နေချုပ်ရုံးရှိ ဧည့်ခန်းမ၌ သီးခြားစီလက်ခံတွေ့ဆုံသည်။

ဆွေးနွေး

ကိုရီးယားသမ္မတနိုင်ငံ သံအမတ်ကြီးအား တွေ့ဆုံစဉ် ဒီမိုကရေစီစနစ်ထွန်းကားရေးနှင့် စီးပွားရေးဖွံ့ဖြိုးတိုးတက်မှုတို့ကို အထောက်အကူဖြစ်စေမည့်ဥပဒေမူဘောင်များ ပြဋ္ဌာန်းဆောင်ရွက်ရာတွင် အတွေ့အကြုံများ ဖလှယ်ရေးလုပ်ငန်းများ၊ ကိုရီးယားနိုင်ငံ ဥပဒေပြုရေးဝန်ကြီးဌာနနှင့် ပြည်ထောင်စုရှေ့နေချုပ်ရုံးတို့ ပူးပေါင်းတည်ထောင်ထားသည့် မြန်မာဥပဒေ သတင်းအချက်အလက်စနစ်ဖြင့် ဥပဒေအသိပညာပြန့်ပွားရေးဆောင်ရွက်မှု၊ နည်းပညာအသုံးပြု၍ ကျူးလွန်သည့် မှုခင်းများကို အရေးယူဆောင်

ရွက်ရာတွင် ဥပဒေအရာရှိများကို လုပ်ငန်းကျွမ်းကျင်မှုတိုးတက်ရေးအတွက် ကိုရီးယားနိုင်ငံ၌ သင်တန်းပေးခြင်း ကိစ္စရပ်များနှင့်စပ်လျဉ်း၍ ဆွေးနွေးခဲ့ကြသည်။

ဆက်လက်ကူညီမည့်ကိစ္စများ ဆွေးနွေး

ဗြိတိန်နိုင်ငံ သံအမတ်ကြီးအား တွေ့ဆုံစဉ် တရားဥပဒေစိုးမိုးရေးဌာနများ ဆက်လက်အကောင်အထည်ဖော်ရေးအတွက် ဗြိတိန်နိုင်ငံသံရုံးနှင့် International Development Law Organization(IDLO) တို့အကြား သဘောတူစာချုပ်ချုပ်ဆိုပြီး ပြည်ထောင်စုရှေ့နေချုပ်ရုံးမှ ဦးစားပေးဆောင်ရွက်လိုသည့် ကိစ္စရပ်များကို ဆက်လက်ကူညီဆောင်ရွက်မည့်ကိစ္စများနှင့် စပ်လျဉ်း၍ ဆွေးနွေးခဲ့ကြသည်။

သတင်းစဉ်

ပြည်ထောင်စုရှေ့နေချုပ် ဦးထွန်းထွန်းဦး ဗြိတိန်နိုင်ငံ သံအမတ်ကြီး Mr. Daniel Patrick Chugg အား လက်ခံတွေ့ဆုံစဉ်။



# ထိုင်းနိုင်ငံမှ မိမိဆန္ဒအလျောက် နေရပ်ပြန်လိုသူ မြန်မာနိုင်ငံသားများအား ဆက်လက်လက်ခံ

နေပြည်တော် ဇူလိုင် ၃

ထိုင်းနိုင်ငံမှ မိမိဆန္ဒအလျောက် နေရပ်ပြန်လိုသူ မြန်မာနိုင်ငံသားများအား တတိယနေပြန်လည်လက်ခံရေးအစီအစဉ်ကို ဇူလိုင် ၃ ရက်တွင် အုန်းပြန်ဒုက္ခသည်စခန်းမှ နေရပ်ပြန်လိုသူ ၁၄ ဦးနှင့် မယ်လဒုက္ခသည်စခန်းမှ ၉၄ ဦး၊ မယ်လဒုက္ခသည်စခန်းမှ နေရပ်ပြန်လိုသူ ၁၁ ဦး တို့အား မြန်မာ-ထိုင်း အမှတ်(၁) ချစ်ကြည်ရေးတံတားမှ မြဝတီမြို့ရှိ ကျောက်လုံးကြီးစခန်း၌ မြန်မာဘက်မှ တာဝန်ရှိသူများက ကြိုဆိုလက်ခံခဲ့ကြသည်။

အဆိုပါ ပြန်လည်လက်ခံရေးအစီအစဉ်သို့ ကရင်ပြည်နယ်အစိုးရအဖွဲ့၊ ပဲခူးတိုင်းဒေသကြီးနှင့် မွန်ပြည်နယ်အစိုးရအဖွဲ့၏ လက်ခံရေးကော်မတီဝင်များ၊ ထိုင်းနိုင်ငံ

ဆိုင်ရာမြန်မာသံရုံးမှ သံမှူးကြီး ဦးအောင်ကျော်သူနှင့် မြန်မာသံရုံးအဖွဲ့ဝင်များ တက်ရောက်ခဲ့ပြီး လိုအပ်သည့် ပံ့ပိုးကူညီမှုများ ဆောင်ရွက်ပေးသည်။

မြန်မာနိုင်ငံထိုင်း နှစ်နိုင်ငံပူးပေါင်းဆောင်ရွက်မှုဖြင့် ထိုင်းနိုင်ငံမှ မိမိဆန္ဒအလျောက် နေရပ်ပြန်လိုသူ မြန်မာနိုင်ငံသားများအား စတုတ္ထအကြိမ် ပြန်လည်လက်ခံရေးလုပ်ငန်းဆောင်ရွက်ခဲ့သည့် ၂၀၁၉ ခုနှစ် ဇူလိုင် ၁ ရက်မှ ၃ ရက်အထိ နိုင်ငံသားစိစစ်ပြီးသူ စုစုပေါင်း ၃၁၀ အား သတ်မှတ်ထားသည့် နှစ်နိုင်ငံ နယ်စပ်ပိတ်များမှတစ်ဆင့် အဆင်ပြေချောမွေ့စွာ လက်ခံဆောင်ရွက်နိုင်ခဲ့ကြောင်း နိုင်ငံခြားရေးဝန်ကြီးဌာနမှ သတင်းရရှိသည်။



### ကျောခုံးမှ

“ပြီးခဲ့တဲ့နှစ်က အပေါ်ထပ်ကို တက်ခွင့်ပိတ်ထားခဲ့ပေမယ့် လေ့ကျင့်ခင်းပေးပြီးစီးသွားပြီဖြစ်လို့ တစ်ကြိမ်ကိုလူ ၅၀ လေ့လာကြည့်ရှုလိုရပါပြီ။ အောက်ထပ်အပန်းဖြေပိုင်းနဲ့ ထမင်းစားခန်းကို ကြည့်ရှုပြီးတော့(၁၉၄၇)ခုနှစ်က ပုံစံအတိုင်းဧည့်ခန်းကို လေ့လာရမှာပါ။ အပေါ်ထပ်က ဗိုလ်ချုပ်အိပ်ခန်းကတင်ခြေရင်းမှာ ဗိုလ်ချုပ်ဝတ်ဆင်ခဲ့တဲ့ဝတ်စုံကို ပြသပါမယ်။ ကလေးတွေအိပ်ခန်းနဲ့ အထူးစည်းဝေးခန်းကို ကြည့်ရှုပြီးတော့ ခြံထဲကစိုက်ခင်းကို လေ့လာနိုင်အောင်ဆောင်ရွက်ထားပါတယ်” ဟု အမျိုးသားပြတိုက်(ရန်ကုန်)မှ လက်ထောက်ညွှန်ကြားရေးမှူး ဦးခင်မောင်စိုးက ပြောသည်။

### နိုင်ငံခြားသားတစ်ဦးလျှင် ကျပ် ၅၀၀၀

ပြီးခဲ့သည့်နှစ်က ပြတိုက်အတက်လမ်းတစ်လျှောက်တွင် ဗိုလ်ချုပ်၏အဆိုအမိန့်များကို ပြသခဲ့ပြီး ယခုနှစ်တွင် ဗိုလ်ချုပ်ပုံသေတံဆိပ်ခေါင်းများကို ဘုတ် ၁၈ ခုဖြင့် ပြသွားမည်ဖြစ်သည်။ ဗိုလ်ချုပ်စိုက်ခင်းစိမ်းလန်းစိုပြည်မှုကို ရန်ကုန်မြို့တော်စည်ပင်သာယာရေးကော်မတီ၊ ပန်းဥယျာဉ်ဌာနနှင့် လာရောက်လေ့လာကြည့်ရှုသူများ မိုးမစိုစေရန် ပြတိုက်တက်လမ်းတစ်လျှောက် ပေါင်းမိုးများကို အင်ဂျင်နီယာဌာနတို့မှ ဖြည့်ဆည်းဆောင်ရွက်ထားသည်။ အာဇာနည်နေ့တွင် နံနက် ၆ နာရီမှ ညနေ ၆ နာရီအထိ ဖွင့်လှစ်ပြသမည်ဖြစ်သည်။ ပုံမှန်ရက်များ၌ တနင်္လာနေ့နှင့် ပြန်တမ်းဝင်ရုံးပိတ်ရက်မှအပ နံနက် ၉ နာရီခွဲမှ ညနေ ၄ နာရီခွဲအထိ အခမဲ့ပြသလျက်ရှိကာ နိုင်ငံခြားသားတစ်ဦးလျှင် ကျပ် ၅၀၀၀ ဖြင့် ပြသလျက်ရှိသည်။

### ပူးပေါင်းဆောင်ရွက်လျက်ရှိ

၂၀၁၈-၂၀၁၉ ဘဏ္ဍာနှစ် ပြည်ထောင်စုဘတ်ဂျက်ဖြင့် တိုင်းဒေသကြီးအစိုးရအဖွဲ့၏ လမ်းညွှန်မှုနှင့်အတူ ဗိုလ်ချုပ်အောင်ဆန်းပြတိုက် အထွေထွေမွမ်းမံခြင်းလုပ်ငန်းကို အပိုင်းသုံးပိုင်း၊ လုပ်ငန်းစဉ်ကိုးခုဖြင့် လုပ်ဆောင်လျက်ရှိရာ အဆောက်အဦကြံ့ခိုင်မှုကို ဦးစားပေးလုပ်ဆောင်ခဲ့၍ ဧည့်ခန်းပြင်ဆင်မှုကို ဇူလိုင် ၁၆ ရက်တွင် ပြီးစီးမည်ဖြစ်ကြောင်း၊ ပြတိုက် ရေရှည်တည်တံ့ခိုင်မြဲရေးနှင့် စိမ်းလန်းစိုပြည်သာယာလှပရေးကို မြန်မာနိုင်ငံအင်ဂျင်နီယာကောင်စီ၊ မြန်မာနိုင်ငံသံသုကာပညာရှင်များအသင်း၊ ရန်ကုန်ယဉ်ကျေးမှုအမွေအနှစ်ထိန်းသိမ်းစောင့်ရှောက်ရေးအဖွဲ့နှင့် ရန်ကုန်မြို့တော်စည်ပင်သာယာရေးကော်မတီတို့ ပူးပေါင်းဆောင်ရွက်လျက်ရှိရာ ပြတိုက်မွမ်းမံမှုကို ဆက်လက်လုပ်ဆောင်သွားမည်ဖြစ်ကြောင်း သိရသည်။

ယမန်နှစ်က ပြည်သူနှစ်သောင်းကျော်နှင့် နိုင်ငံခြားသား ၉၇ ဦး သုံးရက်အတွင်း လာရောက်ကြည့်ရှုလေ့လာခဲ့ပြီး ယခုနှစ်တွင် (၁၉၄၇)ခုနှစ်က ဧည့်ခန်းပုံစံအတိုင်း ပြင်ဆင်ထားရှိမှုနှင့် ဗိုလ်ချုပ်အောင်ဆန်း ဝတ်ဆင်ခဲ့သည့် အင်္ကျီကိုလည်း အပြင်တွင် ပြသသွားမည့်အပြင် ပြတိုက်အပေါ်ထပ်ကို ကြည့်ရှုလေ့လာခွင့်ရရှိမည်ဖြစ်၍ ယမန်နှစ်ထက် ကြည့်ရှုလေ့လာသူ ပိုမိုများပြားစည်ကားနိုင်ကြောင်း သိရသည်။

သတင်း-သန်းထိုက်၊ ဓာတ်ပုံ -သန်းစိုး

# စာပေဗိမာန်စာမူဆု (၂၀၁၈) ဘာသာပြန်စာမူပြိုင်ပွဲအတွက် ပြိုင်ပွဲဝင်စာမူပြဋ္ဌာန်း

ရန်ကုန် ဇူလိုင် ၃

၂၀၁၈ ခုနှစ်အတွက် စာပေဗိမာန်စာမူပြိုင်ပွဲတွင် ဘာသာပြန်စာမူဆုအတွက် MATHEW KIERAN တည်းဖြတ်သည့် MEDIA ETHICS စာအုပ်မှ “Journalism and ethics: can they coexist?”၊ “Objectivity, impartiality and good journalism”၊ “Journalism, politics and public relations: an ethical appraisal”၊ “Sex and violence in fact and fiction”၊ “Censorship and the media” အခန်းငါးခန်းကိုထုတ်နုတ်၍ ပြဋ္ဌာန်းလိုက်သည်။ (Suggested Readings များကို ပြန်ဆိုရန်

မလိုပါ) ယင်းစာအုပ်ကို ရန်ကုန်မြို့ရှိ ကုန်သည်လမ်း အမှတ် (၅၂၉-၅၃၁) စာပေဗိမာန်အရောင်းဆိုင် ဖုန်း-၀၁-၃၈၁၄၄၈၊ နေပြည်တော်ရှိ သပြေကုန်းအရောင်းဆိုင် ဖုန်း-၀၆-၇၃၄၀၄၁၆၊ မန္တလေးမြို့၊ ၈၆ လမ်း၊ ၂၁x၂၂ ကြား အောင်မြေသာစံမြို့နယ်ရှိ စာပေဗိမာန်စာအုပ်အရောင်းဆိုင် ဖုန်း ၀၂-၄၀၃၀၁၆၆ တို့တွင် တန်ဖိုးငွေကျပ် ၇၀၀ ဖြင့် ရောင်းချလျက်ရှိရာ ဝယ်ယူပြန်ဆို၍ ပြိုင်ပွဲဝင်နိုင်ကြောင်း သိရသည်။ ပြိုင်ပွဲဝင် စာမူတင်သွင်းရာတွင် သတ်မှတ်ထားသည့် ပြိုင်ပွဲဝင်ပုံစံဖြင့် တင်သွင်းခြင်းကိုသာ လက်ခံမည်ဖြစ်သည်။ ပြိုင်ပွဲဝင်ပုံစံနှင့် စည်းကမ်းချက်များကို စာပေ

ဗိမာန်ရုံးတွင် ငွေကျပ် ၂၀၀ ဖြင့် ဝယ်ယူနိုင်ပြီး နယ်မြေပြိုင်ပွဲဝင်လိုသူများသည် စာအုပ်တန်ဖိုးနှင့် စာအုပ်ပို့ခအပါအဝင် စုစုပေါင်းငွေကျပ် ၂၅၀၀ ကို ငွေပို့လွှာဖြင့် ဥက္ကဋ္ဌစာပေဆုများ အုပ်ချုပ်ထောက်ပံ့မှုကော်မတီ စာပေဗိမာန်ရုံး အမှတ် (၅၂၉-၅၃၁) ကုန်သည်လမ်း ကျောက်တံတားမြို့နယ် ရန်ကုန်မြို့၊ ဖုန်း ၀၁-၃၈၁၄၄၉ သို့ လိပ်မူ၍ မှာယူနိုင်သည်။ ပြိုင်ပွဲဝင်စာမူကို ၂၀၁၉ ခုနှစ် ဩဂုတ် ၃၁ ရက် နောက်ဆုံးထား၍ အထက်ဖော်ပြပါ လိပ်စာအတိုင်း လိပ်မူ၍ ပေးပို့ယှဉ်ပြိုင်နိုင်ကြောင်း သိရသည်။

သတင်းစဉ်

### အာရှ ယူ-၁၉ မှ

စခန်းဝင်လေ့ကျင့်အပြီး ၁၀ ရက်ကျော်မှာပင် ပထမဆုံးခြေစမ်းပွဲကစားခြင်းဖြစ်သည်။ ယခုခြေစမ်းပွဲမှာ မြန်မာယူ-၁၉ အမျိုးသမီးအသင်းအတွက် အာရှ ယူ-၁၉ ပြိုင်ပွဲမတိုင်မီ ပထမဆုံးကစားသည့် နိုင်ငံတကာခြေစမ်းပွဲဖြစ်ပြီး အသက်အရွယ်အရ ကွာခြားမှုရှိသောကြောင့် အကျိုးရှိသည့် ခြေစမ်းပွဲဖြစ်လာမည်ဖြစ်သည်။ ယင်းအသင်းကို နည်းပြချုပ်အဖြစ် ဒေါ်သက်သက်ဝင်းက ကိုင်တွယ်နေပြီး ပဏာမကစားသမား ၃၀ ဖြင့် လေ့ကျင့်လျက်ရှိသည်။ မြန်မာ ယူ-၁၉ အမျိုးသမီးအသင်းသည် ပြီးခဲ့သည့်နှစ်က စင်ကာပူ ယူ-၁၉ အမျိုးသမီးအသင်းနှင့် ခြေစမ်းပွဲများ ယှဉ်ပြိုင်ကစားဖူးပြီး လက်ရွေးစင်အသင်းနှင့်ပူးပေါင်းဆောင်ရွက်ခဲ့ဖူးပြီး မြန်မာယူ-၁၉ အမျိုးသမီးအသင်းသည် ခြေစမ်းပွဲအောင်မြင်ထားသည့် ၂၀၁၉ အာရှ ယူ-၁၉ အမျိုးသမီးပြိုင်ပွဲမတိုင်မီ ပြည်တွင်း၊ ပြည်ပခြေစမ်းပွဲ ၁၀ ပွဲအထက်

ယှဉ်ပြိုင်ကစားမည်ဖြစ်သည်။ စင်ကာပူဘောလုံးအဖွဲ့ချုပ်သည် စင်ကာပူအမျိုးသမီးဘောလုံးအဆင့်အတန်း တိုးတက်စေရန်အတွက် လက်ရွေးစင်အပါအဝင် လူငယ်လက်ရွေးစင်အသင်းများကို ပြည်ပပြိုင်ပွဲများ နိုင်ငံတကာခြေစမ်းပွဲများ ဆက်တိုက် ယှဉ်ပြိုင်ကစားစေလျက်ရှိသည်။ စင်ကာပူဘောလုံးအဖွဲ့ချုပ်သည် စင်ကာပူလက်ရွေးစင် အမျိုးသမီးအသင်းခြေစမ်းပွဲကစားရန် မြန်မာနိုင်ငံဘောလုံးအဖွဲ့ချုပ်ထံ ကမ်းလှမ်းခဲ့ရာ အာရှပြိုင်ပွဲယှဉ်ပြိုင်မည့် မြန်မာ ယူ-၁၉ အမျိုးသမီးအသင်းနှင့် ကစားရန် ဆုံးဖြတ်ခဲ့ခြင်းဖြစ်သည်။ မြန်မာ ယူ-၁၉ အမျိုးသမီးအသင်းသည် ယခုလမှစတင်ကာ နိုင်ငံတကာခြေစမ်းပွဲများ ဆက်တိုက်ကစားမည်ဖြစ်ပြီး စက်တင်ဘာလတွင် ထိုင်းယူ-၁၉ အမျိုးသမီးအသင်းနှင့် ခြေစမ်းပွဲနှစ်ပွဲကစားရန် သဘောတူညီမှုရရှိထားသည်။

သတင်း-ရှိုင်းထက်ဇော်

**ဂရန်း(ဒ်)တံသာ အင်တာနေရှင်နယ်ဆေးရုံကြီး Grand Opening အထူးအစီအစဉ်**

**GRAND HANTHA INTERNATIONAL HOSPITAL**

**(၁) ခုဝယ်ရျှင်**

**(၂) ခုလက်ဆောင်**

ဇူလိုင် (၇) ရက်၊ ၂၀၁၉ တစ်ရက်တည်းသာ

Member Card တစ်ကတ်လျှင် ကျပ် (၂၃) သိန်းမှ (၃၃) သိန်းကျော်တန်ဖိုးရှိ ကျွန်းမာရေးစစ်ဆေးမှု အစီအစဉ်လက်ဆောင်များ ပါဝင်ပါသည်။

အမှတ် (၃)၊ နာနတ်တောလမ်းနှင့် ကြည့်ပြင်တိုင်ကမ်းနားလမ်းထောင့်၊ ကမာရွတ်မြို့နယ်၊ ရန်ကုန်မြို့။ ☎ 01 231 7617, 01 523 000, 01 523 111

### အာဇာနည်နေ့အထိမ်းအမှတ် စာစီစာကုံး၊ ကဗျာရွတ်၊ ပုံပြော ကျပန်းစကားပြောပြိုင်ပွဲ မုံရွာမြို့တွင် ကျင်းပ

မုံရွာ ဇူလိုင် ၃ (၇၂) နှစ်မြောက် အာဇာနည်နေ့အထိမ်းအမှတ် အလယ်တန်းအဆင့် စာစီစာကုံးပြိုင်ပွဲကို ဇူလိုင် ၃ ရက် နံနက်ပိုင်းက မုံရွာခရိုင် ပြန်ကြားရေးနှင့် ပြည်သူ့ ဆက်ဆံရေးဦးစီးဌာနရုံး လူထုအခြေပြုဗဟိုဌာနခန်းမ တွင် ကျင်းပခဲ့ကြောင်း သိရသည်။



စာစီစာကုံးပြိုင်ပွဲသို့ မုံရွာမြို့နယ်အတွင်းရှိ အလယ်တန်း၊ အထက်တန်းကျောင်းများနှင့် ကိုယ်ပိုင် ကျောင်းများမှ ကျောင်းသား ကျောင်းသူ ၂၈ ဦးက “အာဇာနည်နေ့ ဒီမေ့မေ့” ခေါင်းစဉ်ဖြင့် ပါဝင်ယှဉ်ပြိုင်ကြ သည်။ နိုင်ငံလွတ်လပ်ရေးအတွက် အသက်ပေးဆောင်ရွက် ခဲ့ကြသော အာဇာနည်ခေါင်းဆောင်ကြီးများ ကျဆုံးခဲ့ ရသည့် အာဇာနည်နေ့ကို ကျောင်းသားလူငယ်များ အမြဲသတိတရရှိနေစေရန် ရည်ရွယ်၍ ကျင်းပခြင်းဖြစ် ကြောင်း သိရသည်။

ဇူလိုင် ၄ ရက်တွင် မူလတန်းအဆင့် ကဗျာရွတ်ပြိုင်ပွဲ ကိုလည်းကောင်း၊ ဇူလိုင် ၅ ရက်တွင် မူလတန်းအဆင့် ပုံပြောပြိုင်ပွဲကို လည်းကောင်း၊ ဇူလိုင် ၈ ရက်တွင် အထက်တန်းအဆင့် ကျပန်းစကားပြောပြိုင်ပွဲကို

လည်းကောင်း ဆက်လက်ကျင်းပသွားမည်ဖြစ်ပြီး ပြိုင်ပွဲများတွင် ဆုရရှိသူများအား ဇူလိုင် ၁၀ ရက်တွင် ဆုများချီးမြှင့်သွားမည်ဖြစ်ကြောင်း သိရသည်။  
ဝင်းမင်းထွန်း(ပြန်/ဆက်)

### သတိပေးနှိုးဆော်ချက်

၂၀၁၉ ခုနှစ် ဇူလိုင်လ ၁၉ ရက်နေ့ အာဇာနည်နေ့တွင် ဗိုလ်ချုပ်အောင်ဆန်းပြတိုက်သို့ လာရောက်ကြည့်ရှု သည့် ပြည်သူများ သွားလာမှုအဆင်ပြေစေရေး အတွက် ဗိုလ်ချုပ်ပြတိုက်လမ်းအား နံနက် ၅ နာရီမှ ပြတိုက်ပိတ်ချိန်အထိ မော်တော်ယာဉ်များ သွားလာ ခွင့်မပြုဘဲ ခေတ္တ လမ်းပိတ်ထားမည်ဖြစ်သဖြင့် မော်တော်ယာဉ် မောင်းနှင်သူများအနေဖြင့် အခြား လမ်းများမှ သွားလာအသုံးပြုကြပါရန် ကြိုတင် သတိပေး နှိုးဆော်အပ်ပါသည်။

ရန်ကုန်တိုင်းဒေသကြီး ယာဉ်စည်းကမ်းထိန်းသိမ်းရေး ကြီးကြပ်မှုကော်မတီ

သက်တမ်းမရှိသော အသုံးပြုပေါင်းပါဝင်ပေး

သက်တမ်းမရှိသော အသုံးပြုပေါင်းပါဝင်ပေး ၂၀ ရာခိုင်နှုန်း ချမှတ်နိုင်သော ပြန်လည်ဖြစ်ထွန်းရေး

အခြေအနေအချိန်တခါ နေရာမရွေး သက်တမ်းမရှိသော မြစ်ဖွားနိုင်သည်

သက်တမ်းမရှိသော အသုံးပြုပေါင်းပါဝင်ပေး (၁၆)နှစ်အောက် ကလေးထူထပ်များအား ထိပ်ပိုင်းဆိုင်ရာ မျိုးစေ့ကုန်ထုတ်လုပ်ခြင်း ထိခိုက်စေသည်

### မြန်မာ-တရုတ် နှစ်နိုင်ငံ အဝင် / အထွက် ဂိတ်အသစ် ဇူလိုင် ၅ ရက်တွင် တိုးချဲ့ဖွင့်လှစ်မည်

မူဆယ် ဇူလိုင် ၃ မြန်မာအလုပ်သမားများ၊ အလည်ပတ်ခရီးသည်များနှင့် နယ်စပ်ဒေသ မူဆယ်မြို့မှ တရုတ်နိုင်ငံဘက်သို့ အဝင် / အထွက်များ အဆင်ပြေချောမွေ့စေရန်နှင့် ပိုမိုလျင်မြန် စေရန်အတွက် တရုတ်နိုင်ငံမှ အသစ်ဆောက်လုပ်ထား သည့် နှစ်နိုင်ငံ အဝင် / အထွက်ဂိတ်သစ်ကို ယခုလ ၅

ရက်တွင် ဖွင့်လှစ်၍ စတင်အသုံးပြုနိုင်တော့မည်ဖြစ် ကြောင်း သိရသည်။ လက်ရှိနယ်စပ်ဒေသ မူဆယ်မြို့မှ တရုတ်နိုင်ငံ ဘက်သို့ ဝင်ရောက်နိုင်ရန် အချိန်ကြာမြင့်စွာ စောင့်ဆိုင်း နေရခြင်းသည် တရုတ်နိုင်ငံဘက်ရှိ လက်ရှိအဝင် / အထွက် ဂိတ်များတွင် စက်ပစ္စည်းတပ်ဆင်မှုနည်းပါးမှုကြောင့်

လက်တွေ့အချက်အလက်များနှင့် မျက်နှာ Scan ရယူရာ တွင် အချိန်ကြာကြာနေခြင်းဖြစ်သည်။ ယခုလတွင် ဂိတ်အသစ် (၁)တစ်ခု ထပ်မံဖွင့်လှစ်မည်ဖြစ်ပြီး တရုတ် နိုင်ငံဘက်သို့ ဝင်ရောက်ရာတွင် ပိုမိုမြန်ဆန်တော့မည် ဖြစ်ကြောင်း သိရသည်။

ယခုဂိတ်အသစ်ကို နှစ်နိုင်ငံ အဝင် / အထွက်ဂိတ် (ဆင်ဖြူဂိတ်)တိုးချဲ့ဆောင်အသစ် ဖွင့်လှစ်မည်ဖြစ်ပြီး မူဆယ်မြို့မှ ထွက်ပေါက်တွင် စက်အသစ် ခုနစ်လုံးနှင့် အဝင်ဂိတ်တွင် စက်အသစ် မြောက်လုံး ထပ်မံတိုးချဲ့ ထား ကြောင်း သိရသည်။ ယခုလတွင် အသစ်ထပ်မံတိုးချဲ့ ဖွင့်လှစ်မည့် မြေနေရာအနေအထားနှင့် အဆင်ပြေချောမွေ့ စွာ ဖွင့်လှစ်နိုင်ရေးအတွက် ဂိတ်အသစ်ကို ဇူလိုင် ၃ ရက် မွန်းလွဲ ၂ နာရီခွဲတွင် ကြိုတင်၍ မူဆယ်ခရိုင် ဒုတိယ ခရိုင်အုပ်ချုပ်ရေးမှူး ဦးဥက္ကာ ဦးဆောင်သည့် တာဝန် ရှိသူများနှင့် တရုတ်နိုင်ငံ ဒုတိယမြို့တော်ဝန် မစ္စတာ ချန်ရောက် ဦးဆောင်သည့်အဖွဲ့များက လေ့လာကြည့်ရှု စစ်ဆေးခဲ့ကြကြောင်း သိရသည်။

ဆလိုင်းဝန်ရုံးထန်(ပြန်/ဆက်)



### လူဦးရေစာရင်းကောက်ယူခြင်းနှင့် မဲဆန္ဒရှင်စာရင်းပြုစုခြင်းဆိုင်ရာဆွေးနွေးပွဲပြုလုပ်

ပုဗ္ဗသီရိ ဇူလိုင် ၃ ၂၀၂၀ ပြည့်နှစ် ရွေးကောက်ပွဲတွင် အသက်(၁၈)နှစ် ပြည့်ပြီး ဆန္ဒမဲပေးခွင့်ရှိသူတိုင်း ဆန္ဒမဲပေးခွင့်မဆုံးရှုံးစေရေး လူဦးရေစာရင်းကောက်ယူခြင်းနှင့် မဲဆန္ဒရှင်စာရင်းပြုစု ခြင်းဆိုင်ရာဆွေးနွေးပွဲကို ယနေ့နံနက် ၁၀ နာရီက ပြည်ထောင်စုနယ်မြေ နေပြည်တော် ပုဗ္ဗသီရိမြို့နယ် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌

ကျင်းပသည်။ ရွေးဦးစွာ ပြည်ထောင်စုနယ်မြေ ရွေးကောက်ပွဲ ကော်မရှင်အဖွဲ့ခွဲဥက္ကဋ္ဌ ဦးသိန်းထွေးက အဖွင့်အမှာစကား ပြောကြားပြီး အတွင်းရေးမှူး ဦးအောင်စိုးဝင်းက သင်တန်း ပို့ချခြင်း၏ ရည်ရွယ်ချက်ကို ရှင်းလင်းပြောကြားသည်။ ထို့နောက် ဥက္ကဋ္ဌရခရိုင် ရွေးကောက်ပွဲကော်မရှင်အဖွဲ့ခွဲ ဥက္ကဋ္ဌ ဦးလှသန်းနှင့် မြို့နယ်ရွေးကောက်ပွဲကော်မရှင်

အဖွဲ့ခွဲဥက္ကဋ္ဌ ဦးစန်းလွင်တို့က ရွေးကောက်ပွဲကို မှန်မှန် ကန်ကန်နှင့် တရားမျှတမှုရှိစွာ ဆောင်ရွက်နိုင်ရန်အတွက် ဌာနဆိုင်ရာများနှင့် ရပ်ကွက် / ကျေးရွာအုပ်ချုပ်ရေးမှူး များ ပူးပေါင်းပါဝင်ရန် လိုအပ်ကြောင်း ပြောကြားသည်။ ဆွေးနွေးပွဲတွင် လူဦးရေစာရင်းအချက်အလက်များ ကောက်ယူရာတွင် လိုက်နာဆောင်ရွက်ရမည့်အချက်များ ပြောင်းလဲနေသော လူဦးရေစာရင်းကောက်ယူပုံနှင့် အခြေခံမဲဆန္ဒရှင်စာရင်းပြုစုခြင်းဆိုင်ရာ လုပ်ငန်းများကို ဆွေးနွေးခဲ့ကြသည်။  
ကချန်(ပြန်/ဆက်)

(၁၂) လတိတိ အတိုးမဲ့ အရစ်ကျပေးသွင်းနိုင်မည့် **Nawaday 4 Storey Shop House**

လိုင်သာယာမြို့နယ်၊ နဝဒေးအိမ်ရာရှိ ၁၈၀၀ X ၁၀၀၀ တွယ်ဝန်းသောလူနေဆိုင်ခန်း စီးပွားရေးအဆောက်အဦးဖြစ်ပါသည်။ မြေညီထပ်မှာ hall type ဖြစ်၍ ဆိုင်ခန်းဖွင့်ရန် သင့်တော်ပါသည်။ ပထမထပ်တွင် ပီးဗိုခန်းပါပြီး ညှော်ခန်း၊ ထမင်းစားခန်း ပြုလုပ်ရန် သင့်တော်ပါသည်။ ဒုတိယထပ် နှင့် တတိယထပ်တွင် Bed Room များပါပြီး တတိယထပ်နောက်ဖက်တွင် ကျယ်ဝန်းသော ဝန်ထုတ်ခန်းပါရှိပါသည်။ နေထိုင်ရန်သင့်တော်ရုံသာမက စီးပွားရေးတွဲလုပ်၍ ရသော အဆောက်အဦးဖြစ်ပါသည်။

**ဖုန်း-၆၅၀၅၃၅၊ ၆၆၆၀၈၃၊ ၆၅၁၄၃၆၊ ၆၆၃၅၇၈ သို့ဆက်သွယ်စုံစမ်းမေးမြန်းနိုင်ပါသည်။**

# တရုတ်နိုင်ငံမှ ထောက်ပံ့ပေးသော ဘတ်စ်ကားများကို ပြည်သူများအတွက် သုံးစွဲမည်ဟု ပင်နီစွဲလားသမ္မတ မာဒူရိုပြောကြား

ကာရာကတ် ဇူလိုင် ၃

ပင်နီစွဲလားသမ္မတ မာဒူရိုက တရုတ်နိုင်ငံမှ ကူညီထောက်ပံ့ထားသည့် ဘတ်စ်ကား အစီး ၂၀၀၀ ကို ပြည်သူပို့ဆောင်ရေးကဏ္ဍတွင် သုံးစွဲသွားမည်ဖြစ်သည် ဟု ပြောကြားခဲ့သည်။

သမ္မတ မာဒူရိုနှင့် အတိုက်အခံ ခေါင်းဆောင် ဂျူအန်ဂျီအီဒိုတို့၏ အပြိုင်အဆိုင် အာဏာ လွန်ဆွဲပွဲကြောင့် နိုင်ငံ၏စီးပွားရေးအခြေအနေသည် ယခင်ကထက် ပိုမိုနိမ့်ကျကာ ပျက်ကပ်ရောက်လျက် ရှိသည်။

နိုင်ငံအတွင်း လျှပ်စစ်မီးပေးဝေမှုစနစ်များ ရပ်ဆိုင်း ထားသည့်အတွက် မီးရထားပြေးဆွဲမှုများ ရပ်ဆိုင်းထား ရသည့်အပြင် လောင်စာဆီပြတ်လပ်မှုကြောင့် မော်တော်ယာဉ်များ အသုံးပြုပြေးဆွဲရန် ခက်ခဲလျက်

ရှိသည်။

တရုတ်နှင့် ရုရှားနိုင်ငံများက သမ္မတ မာဒူရိုအား ထောက်ခံအားပေးလျက်ရှိစဉ် တစ်ဖက်က လည်း အမေရိကန်က သမ္မတ မာဒူရို၏သားကို စီးပွားရေး ပိတ်ဆို့မှုစာရင်းထဲတွင် ထည့်သွင်းခဲ့သည်။

တရုတ်နိုင်ငံမှ ကူညီထောက်ပံ့ပေးမှုများကို သမ္မတ မာဒူရိုက ထုတ်ဖော်ပြောကြားခဲ့ခြင်းသည် ၎င်းအား ကမ္ဘာ့ဒုတိယစီးပွားရေး ဖွံ့ဖြိုးတိုးတက်ဆုံး နိုင်ငံဖြစ်သည့် တရုတ်နိုင်ငံက ထောက်ခံအားပေးလျက်ရှိကြောင်း သိသာထင်ရှားစေရန် ရည်ရွယ်ခြင်းဖြစ်သည်။

နိုင်ငံအတွင်း ပဋိပက္ခများ စတင်ချိန်မှစပြီး နိုင်ငံ အတွင်းမှ နေရပ်စွန့်ခွာသူဦးရေ လေးသန်းကျော် ရှိခဲ့ပြီ ဖြစ်သည်ဟု အမေရိကန်က ဆိုသည်။

အင်န်အိတ်ချ်ကေ



## ရုရှားရေတပ်မှ ရေနက်ပိုင်းသုတေသနပြု ရေငုပ်သင်္ဘော မီးလောင် ရေတပ်သား ၁၄ ဦး သေဆုံး

မော်စကို ဇူလိုင် ၃

ရေနက်ပိုင်းပူးတွဲလှုပ်ရှားနိုင်သည့် သုတေသန ရေငုပ်သင်္ဘောတစ်စင်း မီးလောင်မှုဖြစ်ပွားခဲ့ခြင်းကြောင့် သင်္ဘောသား ၁၄ ဦး သေဆုံးခဲ့ ကြောင်း ရုရှားကာကွယ်ရေးဝန်ကြီးဌာနက ဇူလိုင် ၃ ရက်တွင် ပြောကြားသည်။

မီးလောင်မှုဖြစ်ပွားသည့် ရေယာဉ်မှာ လျှို့ဝှက်စွာထားရှိသော အဏုမြူဗုံးအင်သုံး ရေငုပ်သင်္ဘောအငယ်စားဖြစ်ကြောင်း ဒေသတွင်းသတင်းဌာနများက သတင်းဖော်ပြသည့်အပြင် ရုရှား ကာကွယ်ရေးဝန်ကြီးဌာနကလည်း ယင်းသို့ ပြောကြားခဲ့ကြောင်း သိရသည်။

အဆိုပါရေယာဉ်အခြေအနေနှင့်ပတ်သက်၍ ရုရှားကာကွယ်ရေး ဝန်ကြီးဌာန တာဝန်ရှိသူတစ်ဦးက သတင်းအချက်အလက် အနည်း

ငယ်မျှသာ ထုတ်ပြန်ခဲ့သော်လည်း အဆိုပါရေယာဉ်တွင် ရုရှား စစ်ဘက်မှ အထက်တန်း အဆင့်မြင့်အရာရှိများ လိုက်ပါခဲ့ပြီး ယင်းသို့ လိုက်ပါခြင်းမှာ အဆိုပါရေယာဉ်သည် သာမန်လုပ်ငန်းတာဝန်တစ်ရပ် ထမ်းဆောင်ခြင်း မဟုတ်သည်ကို ညွှန်ပြနေဖွယ်ရှိသည်။

ဇူလိုင် ၂ ရက်က ဖြစ်ပွားခဲ့သည့် ယင်းရေယာဉ်မီးလောင်မှု တွင် ရေတပ်သား ၁၄ ဦး သေဆုံးခဲ့ပြီး မီးလောင်မှုဖြစ်ပေါ်ရာမှ ထွက်ပေါ်လာသည့် အဆိပ်သင့်ဓာတ်ငွေ့များကို ရှူရှိုက်မိ၍ သေဆုံး ခဲ့ကြောင်းနှင့် အဆိုပါရေနက်ပိုင်းသုတေသနပြု ရေငုပ်သင်္ဘောသည် ရုရှားနိုင်ငံမြောက်ဗျားရှိ ရုရှားရေပိုင်းနက်နယ်မြေအတွင်း ပင်လယ် ကြမ်းပြင်၏ မြေပြင်အနောက်ဘက်များကို လေ့လာမှုပြုနေခြင်း ဖြစ်ကြောင်း ရုရှားကာကွယ်ရေးဝန်ကြီးဌာနက ပြောကြားသည်။

အေအက်မ်ပီ

## လစ်ဗျားနိုင်ငံရှိ ဒုက္ခသည်စခန်းတစ်ခုအား လေကြောင်းမှတိုက်ခိုက်၊ ဒုက္ခသည် ၄၀ နီးပါး သေဆုံး

ထရီပိုလီ ဇူလိုင် ၃

လစ်ဗျားနိုင်ငံမြို့တော် ထရီပိုလီရှိ စစ်ဘေးရှောင်ဒုက္ခသည်စခန်းတစ်ခုကို လေကြောင်း တိုက်ခိုက်မှုတစ်ခုပြုလုပ်ခဲ့ရာ ဒုက္ခသည် ၄၀ နီးပါး သေဆုံးခဲ့ပြီး ၇၀ ကျော် ထိခိုက်ဒဏ်ရာ ရရှိခဲ့ကြောင်း သိရသည်။

အဆိုပါအကြမ်းဖက်မှုကို အာဏာရှင်ခေါင်းဆောင် ခါလီဖာ ဟာဖ်တာက ကျူးလွန် ခဲ့ခြင်းဖြစ်သည်ဟု လစ်ဗျားအာဏာပိုင်များက စွပ်စွဲလျက်ရှိသည်။

ခါလီဖာ ဟာဖ်တာသည် ထရီပိုလီမြို့တော်ကို သိမ်းပိုက်ရန် သုံးလတိုင်တိုင် စစ်ဆင်ရေး များ ဆောင်ရွက်လျက်ရှိကြောင်း သိရသည်။

တာဂျီရာဆင်မြေပုံဒုက္ခသည်စခန်း လေကြောင်းတိုက်ခိုက်မှုကြောင့် ဒုက္ခသည် ၄၀ နီးပါးသေဆုံးခဲ့ပြီး ထိခိုက်ဒဏ်ရာရရှိသူ ၇၀ ကျော်ရှိခဲ့သည်ဟု အရေးပေါ်ကယ်ဆယ်ရေးဌာန ပြောရေးဆိုခွင့်ရှိသူက ဆိုသည်။

လေကြောင်းတိုက်ခိုက်မှုဖြစ်ပွားစဉ် ယင်းဒုက္ခသည်စခန်း၌ ဒုက္ခသည် ၁၂၀ ခန့်ရှိခဲ့ပြီး ကျည်ဆန်ထိမှန်သေဆုံးသူများမှာ ကြမ်းပြင်ပေါ်တွင် ပြန်ကျလျက်ရှိခဲ့သည်။

လူနာတင်ယာဉ်များ ရောက်ရှိခဲ့ပြီး ထိခိုက်ဒဏ်ရာရရှိသူများကို နီးစပ်ရာဆေးရုံများသို့ ပို့ဆောင်ပေးခဲ့သည်။ ကယ်ဆယ်ရေးလုပ်သားများက အပျက်အစီးများအောက်တွင် အသက် ရှင်ကျန်နေသူများအား လိုက်လံရှာဖွေကယ်ဆယ်လျက်ရှိသည်။

အဆိုပါလေကြောင်းတိုက်ခိုက်မှုကို မည်သည့်အဖွဲ့အစည်းက ကျူးလွန်ခဲ့ခြင်းဖြစ်သည် ကို အတိအကျ ပြောကြားခြင်းမရှိသေးသော်လည်း အာဏာရှင် ခါလီဖာ ဟာဖ်တာအား ထောက်ခံသည့်မီဒီယာက ဇူလိုင် ၂ ရက် ညပိုင်းတွင် မြို့တော်ထရီပိုလီနှင့် တာဂျီရာဆင်မြေပုံ တို့၌ လေကြောင်းတိုက်ခိုက်မှုများ ဆင်နွှဲခဲ့သည်ဟု သတင်းထုတ်ပြန်ခဲ့ကြောင်း သိရသည်။

အေအက်မ်ပီ



## အမေရိကန်မော်တော်ယာဉ် ထုတ်လုပ်ရေးလုပ်ငန်း၌ အထင်ကရဖြစ်သူ အိုင်ယာကော့ကာ ကွယ်လွန်

လော့စ်အိန်ဂျလိစ် ဇူလိုင် ၃

အမေရိကန်ပြည်ထောင်စု၏ မော်တော်ယာဉ်ထုတ်လုပ်ရေးလုပ်ငန်း၌ အထင်ကရ ပုဂ္ဂိုလ်တစ်ဦးဖြစ်သူ အိုင်ယာကော့ကာ (၉၄)နှစ်သည် ဇူလိုင် ၂ ရက်တွင် ကွယ်လွန်သွားပြီဖြစ်သည်။ ၎င်းသည် ၁၉၈၀ ပြည့်လွန်နှစ်များ အတွင်းက ခရိုင်စလာ မော်တော်ယာဉ် ထုတ်လုပ်ရေးကုမ္ပဏီကို ပြန်လည် တည်ဆောက်ခဲ့သူလည်း ဖြစ်သည်။

အမေရိကန်ပြည်ထောင်စုရှိ ကြီးမားသော မော်တော်ယာဉ်ထုတ်လုပ် ရေးကုမ္ပဏီကြီးသုံးခုတွင် တစ်ခုဖြစ်သည့် ဖိုဒ်မော်တော်ယာဉ်ထုတ်လုပ်ရေး ကုမ္ပဏီသို့ ဒုတိယကမ္ဘာစစ်အပြီးတွင် အိုင်ယာကော့ကာ ဝင်ရောက်လုပ်ကိုင်

ခဲ့ပြီး တံခါးနှစ်ပေါက်ပါ မတ်စတန်း အမျိုးအစား အပျော်စီးကားငယ် တီထွင် ထုတ်လုပ်ရေးတွင် ပါဝင်လုပ်ဆောင်ခဲ့သည်။ ၎င်းသည် ၁၉၇၀ ပြည့်နှစ်တွင် ဖိုဒ်မော်တော်ယာဉ် ထုတ်လုပ်ရေးကုမ္ပဏီ၏ အကြီးအကဲဖြစ်လာခဲ့သည်။ သို့သော် ဖိုဒ်မော်တော်ယာဉ်ထုတ်လုပ်ရေးကုမ္ပဏီအား စတင်တည်ထောင်သူ မိသားစုနှင့် ထိပ်တိုက်တွေ့မှုများ ဖြစ်ပေါ်ပြီး အဆိုပါကုမ္ပဏီမှ နုတ်ထွက်ခဲ့ သည်။

အိုင်ယာကော့ကာသည် ခရိုင်စလာမော်တော်ယာဉ် ထုတ်လုပ်ရေး ကုမ္ပဏီသို့ ဝင်ရောက်လုပ်ကိုင်ခဲ့သည်။ ယင်းကုမ္ပဏီမှာ ၁၉၈၀ ပြည့်လွန်နှစ် များအတွင်း ဂျပန်မော်တော်ယာဉ် ထုတ်လုပ်ရေးကုမ္ပဏီများနှင့် ယှဉ်ပြိုင်ဘက်

ဖြစ်လာခဲ့သည်။ အိုင်ယာကော့ကာက ခရိုင်စလာကုမ္ပဏီအား ကိုယ်ထည် အရွယ်အစား အလတ်စားနှင့် အသေးစားကားများ တီထွင်ထုတ်လုပ်စေကာ ခရိုင်စလာကုမ္ပဏီကို ပြန်လည်တည်ဆောက်ခဲ့သည်။

လီအိုင်ယာကော့ကာအား အမေရိကန်မော်တော်ယာဉ် ထုတ်လုပ်ရေး လုပ်ငန်း၏ စံပြုပုဂ္ဂိုလ်အဖြစ် မကြာခဏ ရည်ညွှန်းလျက်ရှိသည်။

လီအိုင်ယာကော့ကာသည် လော့စ်အိန်ဂျလိစ်မြို့ရှိ ၎င်း၏နေအိမ်၌ ဇူလိုင် ၂ ရက်တွင် ကွယ်လွန်သွားကြောင်း ဝါရှင်တန်ပို့စ်သတင်းစာတွင် ဖော်ပြသည်။

အင်န်အိတ်ချ်ကေ

# သုံးနှစ်အတွင်း ပလတ်စတစ်လေးမျိုး အသုံးပြုမှု ထိုင်းအစိုးရ ပိတ်ပင်မည်

**ဗန်ကောက် ဇူလိုင် ၃**  
တစ်ခါသုံး ပလတ်စတစ်ခွက်များ၊ အရည်စုပ်ရန်သုံးသည့် ပလတ်စတစ်စုပ်တံများ၊ အစားအသောက်ထည့်စရာ အပူထိန်းဖော့ဗူးများ၊ ၃၆ မိုက်ခရိုနီအောက်ပါးလွှာသည့် ပလတ်စတစ်အိတ်များ အသုံးပြုမှုကို ၂၀၂၂ ခုနှစ်အတွင်း တွင် အဆုံးသတ်ရန် ဆောင်ရွက်မည်ဟု ထိုင်းနိုင်ငံဝန်ကြီးချုပ် ဗိုလ်ချုပ်ကြီးဟောင်း ပရာယုဒ်ချန်အိုချာက ဗုဒ္ဓဟူးနေ့က ပြောကြားလိုက်သည်။

ဇူလိုင် ၃ ရက်တွင် ကျရောက်သည့် နိုင်ငံတကာ အပြည်ပြည်ဆိုင်ရာ ပလတ်စတစ်အိတ် သုံးစွဲမှုပပျောက်ရေးနေ့ အခါသမယ၌ အစိုးရအိမ်တော်၌ ကျင်းပသည့် သတင်းစာရှင်းလင်းပွဲတွင် ထိုင်းဝန်ကြီးချုပ်က ထိုကဲ့သို့ ကတိပြုပြောကြားခဲ့ခြင်းဖြစ်သည်။ ထိုင်းဝန်ကြီးချုပ်က ပလတ်စတစ်သုံးစွဲမှု လျော့ချရေးအတွက် ကူညီဆောင်ရွက်ခဲ့ကြသည့် ကဏ္ဍအသီးသီးမှ ပုဂ္ဂိုလ်များကို ကျေးဇူးတင်စကား ပြောကြားခဲ့သည်။

ပလတ်စတစ်အသုံးပြုမှု လျော့ချရေးလုပ်ဆောင်ရာတွင် ကူညီခဲ့ကြသည့် ကဏ္ဍအသီးသီးမှ ပုဂ္ဂိုလ်များကို ကျေးဇူးတင်ရှိကြောင်း၊ လွန်ခဲ့သည့် ကိုးလအတွင်း ပလတ်စတစ်သုံးစွဲမှု ၂ ဒသမ ၇ တန် သို့မဟုတ် ပလတ်

စတစ်အိတ် ၁ ဒသမ ၅ ဘီလီယံ လျော့ချနိုင်ခဲ့ကြောင်း ဝန်ကြီးချုပ်က ပြောကြားသည်။

အစိုးရအနေဖြင့် ပလတ်စတစ်အမှိုက်များ လျော့ချရန်အတွက် ပလတ်စတစ်ပစ္စည်းများအစား ပတ်ဝန်းကျင်ကို ထိခိုက်မှုမရှိသည့် အသုံးအဆောင်ပစ္စည်းများ အသုံးပြုမှုကို မြှင့်တင်အားပေးမည်ဟုလည်း ဝန်ကြီးချုပ်က ပြောကြားခဲ့သည်။ ကုန်တိုက်များ၊ စတိုးဆိုင်များက ပေးသည့် ပလတ်စတစ်အိတ်များကို ငြင်းပယ်ကြရန် နိုင်ငံသူ နိုင်ငံသားများကိုလည်း ဝန်ကြီးချုပ်က မေတ္တာရပ်ခံခဲ့သည်။

အစိုးရအနေဖြင့် ၎င်း၏ ဆောင်ရွက်ချက်များကို ပလတ်စတစ်လျော့ချရေးမှ အသုံးပြုမှု လုံးဝရပ်ဆိုင်းရေး သို့ပြောင်းရန် စီစဉ်နေကြောင်း၊ ၂၀၂၂ ခုနှစ် ရည်မှန်းချက်သည် လျင်မြန်စွာ အောင်မြင်အောင်ဖော်ဆောင်ရေးမှာ အားလုံး၏ ပူးပေါင်းဆောင်ရွက်မှုအပေါ် မူတည်ကြောင်း၊ အဆိုပါ လုပ်ဆောင်မှုသည် ပင်လယ်ပြင်နှင့် ကုန်းမြေပေါ်တွင် ဖြစ်ပေါ်နေသည့် ကမ္ဘာကြီးညစ်ညမ်းမှုကို ဖြေရှင်းရန်ဖြစ်ကြောင်း ဝန်ကြီးချုပ်က ပြောကြားခဲ့သည်။

ကိုးကား - ဆင်ဟွာ  
ဘာသာပြန် - အောင်ဇော်လင်း



## အိန္ဒိယနိုင်ငံ၌ ရေကာတာတစ်ခု ကျိုးပေါက်၊ လူကိုးဦး သေဆုံး



**မွမ်ဘိုင် ဇူလိုင် ၃**  
အိန္ဒိယနိုင်ငံ အနောက်ဘက် မဟာရာရှထရာပြည်နယ် ရတ်နာဂီရီခရိုင်တွင် ဇူလိုင် ၂ ရက် ညပိုင်းက ရေကာတာတစ်ခု ကျိုးပေါက်ခဲ့ရာ လူကိုးဦးသေဆုံးပြီး ၁၅ ဦး ပျောက်ဆုံးနေကြောင်း ဒေသဆိုင်ရာ အာဏာပိုင်များက ပြောကြားသည်။ မကြာသေးမီက ဒေသအတွင်း ဆက်တိုက်ဖြစ်နေသည့် မိုးသည်ထန်စွာရွာသွန်းမှုကြောင့် အဆိုပါရေကာတာ ကျိုးပေါက်ခဲ့ခြင်းဖြစ်ပြီး အနီးအနားရှိ ကျေးရွာများမှာ မိနစ်ပိုင်းအတွင်း ရေလွှမ်းမိုးခံခဲ့ရပြီး လူနေအိမ် ၂၁ လုံး ရေမျောပါသွားကြောင်း သိရသည်။

ဒေသဆိုင်ရာ အမျိုးသားသဘာဝဘေးအန္တရာယ် တုံ့ပြန်မှုအဖွဲ့သည် အခင်းဖြစ်ပွားသည့် နေရာသို့သွားပြီး ရှာဖွေကယ်ဆယ်ရေးလုပ်ငန်းများကို အရှိန်မြှင့် လုပ်ဆောင်လျက်ရှိကြောင်း သိရသည်။

အိန္ဒိယနိုင်ငံတွင် ရေကာတာပေါင်း ၅၂၀၂ ခုရှိရာ ယင်းအနက် ၃၅ ရာခိုင်နှုန်းသည် မဟာရာရှထရာပြည်နယ်တွင် တည်ရှိသည်။ အိန္ဒိယနိုင်ငံရှိ ရေကာတာဆုံးရှုံးမှု ၄၄ ရာခိုင်နှုန်းသည် ရေကာတာကျိုးပေါက်မှုများကြောင့်ဖြစ်ကြောင်း အိန္ဒိယအစိုးရ၏ အချက်အလက်များအရ သိရသည်။

ကိုးကား - ဆင်ဟွာ  
ဘာသာပြန် - ရေတီ

## လာဟိုးလေဆိပ်၌ သေနတ်ပစ်ခတ်မှုဖြစ်ပွားရာ လူနှစ်ဦး သေဆုံး

**လာဟိုး ဇူလိုင် ၃**  
ဆော်ဒီအာရေဗျနိုင်ငံသို့ ဘုရားဖူးခရီးစဉ်သွားရောက်ပြီး ပြန်လာသည့် ဝါကစ္စတန်နိုင်ငံသားနှစ်ဦး ယနေ့ လာဟိုးအပြည်ပြည်ဆိုင်ရာလေဆိပ်၌ ပစ်ခတ်ခံခဲ့ရခြင်းကြောင့် ခရီးသည်များ ထိတ်ထိတ်ပျာပျာဖြစ်သွားခဲ့သည်။ ၎င်းတို့နှစ်ဦးမှာ ဒေသစံတော်ချိန် နံနက် ၁၀ နာရီတွင် လာဟိုးမြို့တော် Allama Iqbal အပြည်ပြည်ဆိုင်ရာလေဆိပ်ရှိ နိုင်ငံတကာ ဆိုက်ရောက်ဆောင်၌ ပစ်ခတ်ခံခဲ့ရခြင်းဖြစ်ကြောင်း ရဲတပ်ဖွဲ့၏ ပြောကြားချက်ကို ကိုးကား၍ the Express Tribune သတင်းစာကဖော်ပြသည်။ ပစ်ခတ်မှုအတွင်း လူတစ်ဦးလည်း ဒဏ်ရာရရှိခဲ့ကာ သေနတ်သမားဟု သံသယရှိသူ နှစ်ဦးကို လေဆိပ်လုံခြုံရေးများက ထိန်းသိမ်းခဲ့သည်။ သေနတ်သမားသည် လေဆိပ်သို့ တက္ကစီတစ်စီးဖြင့် ရောက်ရှိလာခဲ့ကြောင်း၊ ပစ်ခတ်မှုမှာ ပုဂ္ဂိုလ်ရေးရန်လိုမှုကြောင့် ဖြစ်ပွားခဲ့ခြင်းဖြစ်ကြောင်း ရဲတပ်ဖွဲ့က ပြောကြားသည်။

လေဆိပ်အတွင်း ပစ်ခတ်မှုဖြစ်ပွားခြင်းကြောင့် ပြည်သူများ အထိတ်တလန့်ဖြစ်ပွားခဲ့ပြီး လေဆိပ်ဝန်းကျင်၌ လုံခြုံရေးဆောင်ရွက်ပေးရန် ရဲတပ်ဖွဲ့ဝင်များ ရောက်ရှိလာခဲ့သည်။ အဆိုပါနေရာသို့ မူခင်းတပ်ဖွဲ့လည်း ရောက်ရှိလာပြီး လေဆိပ် အဝင်/အထွက် နေရာများကို ပိတ်ထားခဲ့သည်။

ကိုးကား-ပီတီအိုင်  
ဘာသာပြန်-ကျော်ထိုက်စိုး



**Winner Super Diamond Pile Co., Ltd.**  
**W.S.D Group**




ISO 9001:2015 Cert. No. 735649

# W.S.D Pile

YCDC Licence No.PL-12, MCDC Licence No.PI-006

လျှို့ဝှက်ပေးထားသော အဆောက်အဦးများနှင့် စက်ရုံများတွင်  
ပိုင်ရှင်ခြင်း၊ Bored Pile, လှုပ်ငန်းများ ဆောင်ရွက်ရုံပါမက  
ဆက်သွယ်ဆောင်ရွက်နိုင်ပါသည်။

Add: အမှတ်(၅၆)၊ မြေညီထပ်၊ ၄၄လမ်း၊ ဗိုလ်တထောင်မြို့နယ်၊ ရန်ကင်း။  
Ph: 01-381964, 09-73131288, 09-73150482, 09-250499988  
Off: Ph- 09-250 288811, Email: wsdmyanmar@gmail.com

Add: အမှတ်(ဘီ-၁၀)၊ (၃၃)လမ်း၊ (၈၁-၈၂)လမ်းကြား၊ မန္တလေး။  
Ph: 09-265820507  
Facebook: Winner Super Diamond Piling Co.,Ltd

# မြန်မာမိန်းကလေးများကို တရုတ်နိုင်ငံသို့ ပို့ဆောင်ရောင်းစားခဲ့သူများအား လူကုန်ကူးမှုဖြင့် ထောင်ဒဏ် နှစ်(၃၀) ချမှတ်

နေပြည်တော် ဇူလိုင် ၃

မကွေးတိုင်းဒေသကြီး အောင်လံမြို့နယ် စမ်းချောင်းရပ်ကွက်နေ မတင်တင် နိုင်(ခ)မခိုင် (ဘ)ဦးညို၊ နေပြည်တော်ကောင်စီနယ်မြေ လယ်ဝေးမြို့နယ် ပင်သောင်ရွာနေ မဌေးဌေး (ဘ)ဦးတင်မြင့်၊ နေပြည်တော် ဇေယျာသီရိ မြို့နယ်နေ ကျော်မင်းဦး (ဘ)စိစစ်ဆဲနှင့် တရုတ်နိုင်ငံ ရွှေလီမြို့နေ မခင်မာလာသိန်း(ခ)နွယ်နီခိုင်တို့သည် ၂၀၁၇ ခုနှစ် ဒီဇင်ဘာ ၁ ရက်က နေပြည်တော်ကောင်စီနယ်မြေ လယ်ဝေးမြို့နယ် ပင်သောင်ရွာနေ မ..... အား မူဆယ်မြို့ရှိ အထည်ဆိုင်တစ်ဆိုင်တွင် အလုပ်ရမည်ဟုလိမ်လည်စည်းရုံးကာ

တရုတ်အမျိုးသားတစ်ဦးထံ ရောင်းစားခဲ့သည်။

အမိန့်ချမှတ်

အဆိုပါတရားခံများကပင် လယ်ဝေးမြို့နယ် ပင်သောင်ရွာနေ မ..... အား မူဆယ်မြို့ရှိ အထည်ဆိုင်တစ်ဆိုင်တွင် အလုပ်ရမည်ဟု လိမ်လည်စည်းရုံးပြီး တရုတ်အမျိုးသားတစ်ဦးထံ ရောင်းစားခဲ့မှုအားလည်းကောင်း၊ အလားတူ မတင်တင်နိုင်(ခ)မခိုင်၊ မခင်မာလာသိန်း(ခ)နွယ်နီခိုင်နှင့် မဌေးဌေးတို့သည် လယ်ဝေးမြို့နယ် ပင်သောင်ရွာနေ မ..... အား မူဆယ်မြို့ရှိ အထည်ဆိုင် တစ်ဆိုင်တွင် အလုပ်ရမည်ဟုလိမ်လည်စည်းရုံးပြီး တရုတ်အမျိုးသားတစ်ဦးထံ

ရောင်းစားခဲ့မှုအားလည်းကောင်း သက်ဆိုင်ရာ ရဲစခန်းများက အမှုဖွင့်လှစ် တရားစွဲတင်ပို့ခဲ့ရာ ၂၀၁၉ ခုနှစ် ဇွန် ၂၈ ရက်တွင် ဒက္ခိဏခရိုင်တရားရုံးမှ မတင်တင်နိုင်နှင့် မဌေးဌေးတို့အား လူကုန်ကူးမှုတားဆီးကာကွယ်ရေး ဥပဒေပုဒ်မ ၂၄ အရ အလုပ်နှင့်ထောင်ဒဏ် (၁၀)နှစ်စီဖြင့် သုံးမှုအတွက် အလုပ်နှင့်ထောင်ဒဏ် နှစ်(၃၀) အား သီးခြားစီကျခံစေရန် အမိန့်ချမှတ်ခဲ့ ကြောင်းနှင့် တိမ်းရှောင်တရားခံများ ဖမ်းဆီးရမိရေး ဆောင်ရွက်လျက်ရှိ ကြောင်း သိရသည်။

သတင်းစဉ်



## စစ်ကိုင်းတိုင်းဒေသကြီးနှင့် ရှမ်းပြည်နယ်တို့တွင် တရားမဝင်သစ်များ သိမ်းဆည်းရမိ

နေပြည်တော် ဇူလိုင် ၃

သစ်တောဦးစီးဌာနမှ ဝန်ထမ်းများ၊ တပ်မတော်သားများ၊ မြန်မာနိုင်ငံရဲတပ်ဖွဲ့ဝင်များ၊ စရဖတပ်ဖွဲ့ဝင်များ၊ နယ်မြေ လုံခြုံရေးတပ်ဖွဲ့ဝင်များ၊ သတင်းရတပ်ဖွဲ့ဝင်များနှင့် ကျေးရွာ အုပ်ချုပ်ရေးအဖွဲ့ဝင်များပါဝင်သော ပူးပေါင်းအဖွဲ့သည် ဇွန် ၃၀ ရက်မှ ဇူလိုင် ၁ ရက်အထိ တရားမဝင်သစ်နှင့် သစ်တောထွက်ပစ္စည်းများ ရှာဖွေဖော်ထုတ်ဖမ်းဆီးရေး အား နည်းလမ်းမျိုးစုံဖြင့် ဆောင်ရွက်ခဲ့ရာ ရှမ်းပြည်နယ် (တောင်ပိုင်း) လွိုင်လင်ခရိုင် ကွန်ဟိန်းမြို့နယ် ကွန်ဟိန်း တံတားအနီး၌ မော်တော်ယာဉ်နှင့်အတူ ပိတောက်ဓားရွေ သစ် ၁၀ လုံး(၁ ဒသမ ၅၇၆၄ တန်)နှင့် ပြစ်မှုကျူးလွန်သူ

နှစ်ဦးတို့ကို ဖမ်းဆီးရမိခဲ့ကြောင်း သိရသည်။

ထို့ပြင် ရှမ်းပြည်နယ်(မြောက်ပိုင်း) ကျောက်မဲခရိုင် မဘိမ်းမြို့နယ် မဘိမ်း-ငါးအိုးကားလမ်းပေါ်မှ မြောက်ဘီး ယာဉ်တစ်စီးနှင့်အတူ ကျွန်းသစ် ၃၁ လုံး (၆ ဒသမ ၀၄၀၀ တန်)နှင့် စစ်ကိုင်းတိုင်းဒေသကြီး ရွှေဘိုခရိုင် ကန်ဘလူ မြို့နယ်အတွင်းမှ Toyota Wish ယာဉ်ပေါ်မှ တမလန်း ဓားရွေ ၁၀ ချောင်း(သုည ဒသမ ၅၂၄ တန်)တို့ကို ပိုင်ရှင်မဲ့ သိမ်းဆည်းရမိခဲ့ပြီး ပြစ်မှုကျူးလွန်သူများနှင့် ဆက်စပ် ပတ်သက်သူများကိုစစ်ဆေးရှာဖွေဖော်ထုတ်၍ ဥပဒေနှင့်အညီ ထိရောက်စွာအရေးယူနိုင်ရေး စီစဉ်ဆောင်ရွက်လျက်ရှိ ကြောင်း သစ်တောဦးစီးဌာနမှ သိရသည်။ မောင်လူမော်

## တာချီလိတ်မြို့နယ်၌ ထိုင်းနိုင်ငံသားများအပါအဝင် ရှစ်ဦးအား လက်နက်ခဲယမ်းများနှင့်အတူ ဖမ်းဆီးရမိ

တာချီလိတ် ဇူလိုင် ၃

ရှမ်းပြည်နယ်(အရှေ့ပိုင်း)တာချီလိတ်မြို့နယ် မိုင်းဖုန်း(ခ) ကျေးရွာအုပ်စု ပါလိုင်ကျေးရွာအနီးရှိ အဆောက်အအုံ အတွင်းမှ ဇူလိုင် ၂ ရက် ညနေပိုင်းက မြန်မာနိုင်ငံသား အမျိုးသားတစ်ဦး၊ အမျိုးသမီးတစ်ဦးအပါအဝင် ထိုင်း နိုင်ငံသား အမျိုးသားသုံးဦးနှင့် အမျိုးသမီးသုံးဦး စုစုပေါင်း ရှစ်ဦးအား လက်နက်ခဲယမ်းများနှင့်အတူ ဖမ်းဆီးရမိခဲ့ ကြောင်း သိရသည်။

ဆက်လက်ရှာဖွေရာ မြောက်လုံးပြူးသေနတ် နှစ်လက်၊ 9MM ပစ္စတိုသေနတ် သုံးလက်၊ AK-47 သေနတ် သုံးလက်၊ M-16 သေနတ် နှစ်လက်၊ ၁၂ ဗို့ တစ်လုံးထိုး သေနတ် သုံးလက်၊ MK-12 တစ်လက်၊ M-22 ရိုင်ဖယ် တစ်လက်၊ 9MM ကျည် ၂၄၈ တောင့်၊ ပွိုင့်-၃၅၇ ကျည် ၅၃ တောင့်၊ ပွိုင့်-၄၅ ကျည် ၁၆၁ တောင့်၊ ပွိုင့်-၂၂ ကျည် တောင့် ၆၅၀၊ ၅ ဒသမ ၅၆ မမကျည် ၃၁၈ တောင့်၊ M-22 ကျည်တောင့် ၄၀၀၊ ၁၂ ဗို့ ကျည်တောင့် ၁၂၀ စုစုပေါင်း ကျည်မျိုးစုံ ၁၉၅၀၊ VIGO မော်တော်ယာဉ် သုံးစီး၊ MARK-X မော်တော်ယာဉ်တစ်စီး၊ 9MM ကျည်အိမ် ငါးခု၊ M-16 ကျည်အိမ် ကိုးခု၊ ပွိုင့်-၂၂ ကျည်အိမ် ခုနစ်ခု စုစုပေါင်းကျည်အိမ် ၂၁ ခုတို့ကို သိမ်းဆည်းရမိခဲ့သည်။

ဖြစ်စဉ်မှာ နယ်မြေခံတပ်နယ်မှ တပ်မတော်သားများ ပါဝင်သည့် ပူးပေါင်းအဖွဲ့သည် တာချီလိတ်မြို့နယ် မိုင်းဖုန်း (ခ)ကျေးရွာအုပ်စု ပါလိုင်ကျေးရွာအနီးတွင် ထိုင်းနိုင်ငံ သားများ တရားမဝင်နေထိုင်နေကြောင်း သတင်းအရ သွားရောက်စစ်ဆေးရာ မြန်မာနိုင်ငံသား အမျိုးသားတစ်ဦး၊ အမျိုးသမီးတစ်ဦး၊ ထိုင်းနိုင်ငံသား အမျိုးသားသုံးဦး၊ အမျိုး သမီး သုံးဦး စုစုပေါင်းရှစ်ဦးကို တွေ့ရှိရပြီး ခြံဝင်းအတွင်း

အဆိုပါ လက်နက်ခဲယမ်းများနှင့်အတူ ဖမ်းဆီးရမိသူ ရှစ်ဦးအား အမှုဖွင့်အရေးယူနိုင်ရေး ဆောင်ရွက်လျက် ရှိကြောင်း သိရသည်။ ငြိုးလေး(တာချီလိတ်)



## ကြို့ပင်ကောက်၌ ကွန်တိန်နာယာဉ်တိမ်းမှောက်ရာမှ စက်ဘီးစီးလာသူ သေဆုံး

ကြို့ပင်ကောက် ဇူလိုင် ၃

ပဲခူးတိုင်းဒေသကြီး ကြို့ပင်ကောက်မြို့ ရန်ကုန်-ပြည်ကားလမ်း သာယာကုန်း ကျေးရွာအနီး မိုင်တိုင်အမှတ် ၁၁၉/၁ နှင့် ၁၁၉/၂ အကြား ရန်ကုန်မှ ပြည်သို့ နိုင်လင်းထွန်း မောင်းနှင့် လာသော ကွန်တိန်နာယာဉ် စလစ်

ဖြစ်၍ ဇူလိုင် ၃ ရက် နံနက် ၇ နာရီ ခွဲခန့်က တိမ်းမှောက်မှုဖြစ်ပွားခဲ့ ကြောင်း သိရသည်။ အဆိုပါ ယာဉ်တိမ်းမှောက်မှု ကြောင့် လမ်းဘေးရှိ စက်ဘီးစီး လာသူ ဦးဘကျော့ အုတ်ဖိုမြို့နယ် ပိုင်းကျေးရွာနေသူအား တိုက်မိပြီး ယင်းနေရာတွင် သေဆုံးသွားခဲ့သည်။ ယာဉ်အား မဆင်မခြင်မောင်းနှင် သူ ယာဉ်မောင်း နိုင်လင်းထွန်းအား ကြို့ပင်ကောက်မြို့မရဲစခန်းက အမှုဖွင့် အရေးယူ ဆောင်ရွက်လျက်ရှိ ကြောင်း သိရသည်။ ဇေယျာထွန်း(ကြို့ပင်ကောက်)

## မြို့နယ်အချို့တွင် မူးယစ်ဆေးဝါးများ သိမ်းဆည်းရမိ

နေပြည်တော် ဇူလိုင် ၃

မူးယစ်တပ်ဖွဲ့(၃၀)တာချီလိတ်မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဇူလိုင် ၂ ရက် ညနေ ၄ နာရီခွဲက တာချီလိတ်မြို့နယ် လွယ်တော်ခမ်းကျေးရွာ အုပ်စု ပါကျွေ (အောက်)ကျေးရွာလမ်းတွင် စိုင်းဆွန်ဖစ်အား စစ်ဆေးရှာဖွေရာ စိတ်ကြွေးသွပ်ဆေးပြား ၂၅၀ နှင့် ဘိန်းဖြူ သုည ဒသမ ၂ ဂရမ်တို့ကို သိမ်းဆည်း ရမိခဲ့ပြီး ကွင်းဆက်အရ ပါကျွေ (အောက်)ကျေးရွာနေ မိရု၏နေအိမ်ကို ဝင်ရောက်ရှာဖွေရာ ဘိန်းဖြူ ၁၀ ဒသမ ၆ ဂရမ် နှင့် စိတ်ကြွေးသွပ်ဆေးပြား ၁၆၅၀၊ ထိုင်းနိုင်ငံသုံး ဘတ် ၃၀၀၀၀ နှင့် လက်ကိုင်ဖုန်းတစ်လုံးတို့ကို သိမ်းဆည်းရမိခဲ့သည်။



ကြို့ပင်ကောက်(ခ)အားဖန်အား သိမ်းဆည်းရမိသည့် မူးယစ်ဆေးဝါးများနှင့် အတူ တွေ့ရစဉ်။

အလားတူ ယင်းနေ့မှန်းလွဲ ၁ နာရီခွဲတွင် မူးယစ်တပ်ဖွဲ့(၂၅)တောင်ကြီး မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ပင်းတယ်မြို့နယ် မြေခြားချိုင့် ကျေးရွာအုပ်စု ကျောက်ဆောင်ကျေးရွာအနီးရှိ ကားလမ်းမတွင် သိန်းအောင် မောင်းနှင်လာသည့် ဆိုင်ကယ်ကို ရပ်တန့်ရှာဖွေရာ စိတ်ကြွေးသွပ်ဆေးပြား ၂၁၆၀ နှင့် လက်ကိုင်ဖုန်းတစ်လုံးတို့ကို သိမ်းဆည်းရမိခဲ့သည်။ အလားတူ ဆီဆိုင်မြို့နယ် လွယ်ပွတ်ကျေးရွာအုပ်စု ထပ်ဆိုင်ကျေးရွာအနီး ကားလမ်းမတွင် ကြို့ပင်ကောက်(ခ)အားဖန် မောင်းနှင်လာသည့်ယာဉ်ကို ရပ်တန့်ရှာဖွေရာ

ဘိန်းဖြူ ၁ ဒသမ ၄၃ ကီလို၊ အိုက်စ် တစ်ကီလိုနှင့် လက်ကိုင်ဖုန်း တစ်လုံးတို့ကို သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကိုပြောင်းလဲ စေသော ဆေးဝါးများဆိုင်ရာဥပဒေအရ အရေးယူထားကြောင်း သိရသည်။ ကိုရဲ

## ပင်လည်ဘူးမြို့ ဆိုင်ကယ်အရောင်းဆိုင်မှ ဆိုင်ကယ်ခိုးယူမောင်းပြေးသူအား နေချင်းဖမ်းမိ

ပင်လည်ဘူး ဇူလိုင် ၃

စစ်ကိုင်းတိုင်းဒေသကြီး ပင်လည်ဘူးမြို့၌ ဇူလိုင် ၂ ရက် မွန်းလွဲ ၁၂ နာရီခွဲ က မြို့မှ ၂ ရပ်ကွက်နေ ဦးဝင်းမြင့်၏ ဆိုင်ကယ်အရောင်းဆိုင်မှ ဆိုင်ကယ် ယူ၍ မောင်းပြေးသူအား နေချင်းဖမ်းဆီးအရေးယူဆောင်ရွက်ထားကြောင်း ပင်လည်ဘူးမြို့နယ် ရဲတပ်ဖွဲ့စခန်းမှ သိရသည်။

ဖြစ်စဉ်မှာ ဇူလိုင် ၂ ရက် မွန်းလွဲ ၁၂ နာရီက ပင်လည်ဘူးမြို့ မြို့မှ ၂ ရပ်ကွက်နေ ဦးဝင်းမြင့်၏ ဆိုင်ကယ်အရောင်းဆိုင်၌ မြင့်သိန်း ရေယွန်းပြစ် ကျေးရွာနေသူသည် ဆိုင်ကယ်ဝယ်လိုသည်ဟုပြောဆိုပြီး ဆိုင်ကယ်အား သေချာတောင်းပြီး ဆိုင်ကယ်ကို မောင်းနှင်ထွက်ပြေးသွားသဖြင့် ဒုရဲအုပ် သက်ပိုင်နှင့်အဖွဲ့က လိုက်လံစုံစမ်းရာ ပင်လည်ဘူး-ကောလင်းသွားကားလမ်း မြို့အထွက်တွင် ရေယွန်းပြစ်ကျေးရွာနေ မြင့်သိန်းအား ဆိုင်ကယ်နှင့်အတူ ဖမ်းဆီးရမိပြီးပင်လည်ဘူးမြို့နယ် ရဲတပ်ဖွဲ့စခန်းက စစ်ဆေးအရေးယူ ဆောင်ရွက် ထားကြောင်း သိရသည်။

မျိုးလွင်(ပြန်/ဆက်)

# တောင်သူများအကျိုးစီးပွားကိုဖော်ဆောင်ဖို့ ဖျက်အားပြင်း ငမြောင်တောင်ပိုးကို နှိမ်နင်းစို့

## စိုင်းသာလှိုင် (လိမ္မော်မြေ)

Article

ရှမ်းပြည်နယ်(မြောက်ပိုင်း) သီပေါမြို့နယ်သည် မြောက်ဘက်တွင် နှစ်ဆန်၊ နှစ်တူမြို့နယ်နှင့် အရှေ့ဘက်တွင် လားရှိုး၊ မိုင်းရယ်မြို့နယ်၊ တောင်ဘက်တွင် ရပ်စောက်၊ မိုင်းကိုင်၊ ကျေးသီးမြို့နယ်နှင့် အနောက်ဘက်တွင် ကျောက်မဲမြို့နယ်တို့ တည်ရှိသည်။ ပင်လယ်ရေမျက်နှာပြင်အထက် အမြင့်ပေ ၁၃၉၀ တွင် တည်ရှိပြီး ရပ်ကွက် ၁၁ ရပ်ကွက်၊ ကျေးရွာအုပ်စု ၆၇ အုပ်စု၊ ကျေးရွာပေါင်း ၄၇၆ ရွာရှိပြီး လူဦးရေ ၁၅၀၀၁၁ ဦး ရှိသည်။ တိုင်းရင်းသားပေါင်းစုံနေထိုင်ကြပြီး အများစုမှာ ရှမ်းတိုင်းရင်းသားများဖြစ်ကြကာ စိုက်ပျိုးရေးလုပ်ငန်းဖြင့် အဓိက အသက်မွေးဝမ်းကျောင်းပြုကြသည်။

### လိုက်နာကျင့်သုံး

ယခုနှစ်တွင်တောင်သူများစိုက်ပျိုးထားသည့် ပြောင်းစိုက်ခင်းများ၌ ဖျက်ပိုးအန္တရာယ်ကျရောက်နေသဖြင့် စိုက်ပျိုးရေးဦးစီးဌာနသို့ တင်ပြအကူအညီတောင်းခံရာ ကျောက်မဲခရိုင် စိုက်ပျိုးရေးဦးစီးဌာနမှူး ဦးမောင်မောင်အေးနှင့် ကျောက်မဲ၊ သီပေါ၊ နောင်ချို၊ နှစ်ဆန်၊ မန်တုံနှင့် နှစ်တူမြို့နယ်များမှ မြို့နယ်စိုက်ပျိုးရေးဦးစီးဌာနမှူးများက တောင်သူများနှင့် ပူးပေါင်း၍ အထွက်ကောင်းသည့် အစေ့ထုတ်ပြောင်းစိုက်ခင်းများသို့ ကွင်းဆင်းကာ စိုက်ပျိုးရေးဆိုင်ရာအလေ့အကျင့်ကောင်းများ လိုက်နာကျင့်သုံးရေး ပညာပေးဟောပြောသည်။ ပြောင်းခင်းများအတွင်း ကွင်းဆင်းကာ လက်တွေ့ဖျက်ပိုးများ နှိမ်နင်းခြင်း စသည့်လုပ်ငန်းများကို ပြုလုပ်ခဲ့ကြသည်။

ယမန်နှစ်က သီပေါမြို့နယ်တွင် အစေ့ထုတ်ပြောင်းစိုက်ခင်း ၅၀၀၀၀ ကျော် စိုက်ပျိုးထုတ်လုပ်ခဲ့သော်လည်း ယခုနှစ် ၈၇၀၀၀ ကျော်သာ စိုက်ပျိုးနိုင်သေးသဖြင့် ခရိုင်စိုက်ပျိုးရေးဦးစီးဌာနမှူး ဦးမောင်မောင်အေး ဦးဆောင်သော ခရိုင်သီးနှံကာကွယ်ရေးတာဝန်ခံ ဒေါ်ချောစုထွေးနှင့် သီပေါမြို့နယ် စိုက်ပျိုးရေးဦးစီးဌာနမှူး ဦးမိုးကျော်စွာဝင်းတို့က အစေ့ထုတ်ပြောင်း စိုက်ပျိုးထုတ်လုပ်သူတောင်သူများနှင့် ကွင်းဆင်းတွေ့ဆုံလျက် မိုးရာသီတွင်စိုက်ပျိုးမည့် မိုးစပါးသီးနှံများတွင် စိုက်ပျိုးရေးဆိုင်ရာ အလေ့အကျင့်ကောင်းများ လိုက်နာကျင့်သုံးရေးနှင့် ငမြောင်တောင်ပိုးအပါအဝင် အခြားဖျက်ပိုးများ ကျရောက်မှု မရှိစေရေးအတွက် ကြိုတင်ကာကွယ်ရေးနှင့် လိုက်နာကျင့်သုံးရမည့် နည်းလမ်းများ၊ ပိုးမွှားများ အဓိကဖျက်ဆီးသည့်အပင်များ၊ ကျရောက်ဖျက်ဆီးရသည့်အကြောင်းအရင်းများကို ရှင်းလင်းဆွေးနွေးမှုများ စဉ်ဆက်မပြတ် ဆောင်ရွက်လျက်ရှိသည်။

### အသိပညာပေး ဆွေးနွေး

အဆိုပါ ဖျက်အားပြင်းငမြောင်တောင်ပိုး၏ မူရင်းဒေသမှာ အမေရိကတိုက်မှ အစပြုပြီး မုန်တိုင်းလေကြောင်းများဖြင့် ပျံနှံ့ခဲ့ရာ ၂၀၁၆ ခုနှစ်တွင် အာဖရိကနိုင်ငံများ၊ ၂၀၁၈ ခုနှစ် ဩဂုတ်လနှင့် စက်တင်ဘာလအတွင်း အိန္ဒိယနိုင်ငံရှိ ပြောင်းခင်းများတွင် ကျရောက်လာပြီး နိုဝင်ဘာလမှစတင်၍ ဧရာဝတီတိုင်းဒေသကြီး၊ စစ်ကိုင်းတိုင်းဒေသကြီးနှင့် ရှမ်းပြည်နယ်တို့ရှိ ပြောင်းခင်းများတွင် ကျရောက်ခဲ့ကြောင်း၊ ငမြောင်တောင်ပိုးသည်ပြောင်းနှင့် အဓိက သီးနှံများဖြစ်သော စပါး၊ ပြောင်း၊ မြေပဲ၊ ဟင်းသီးဟင်းရွက်နှင့် သီးနှံများအပါအဝင် သီးနှံမျိုးပေါင်း ၈၀ ကျော်ကို စားသောက်ဖျက်ဆီးနိုင်သည့်အပြင် တစ်ညအတွင်း ကီလိုမီတာ ၁၀၀ အထိပျံသန်းနိုင်စွမ်းရှိကြောင်း မှတ်တမ်းများရှိခဲ့ရာ ထိုရောက်စွာ ကာကွယ်နှိမ်နင်းခြင်းမရှိလျှင် သီးနှံအထွက်နှုန်းကို သိသိသာသာထိခိုက်စေနိုင်သည့် ဖျက်ပိုးဖြစ်ကြောင်းနှင့် ငမြောင်တောင်ပိုး၏ တဝက်ဝန်း၊ ဖျက်ကောင်များ၏ အလေ့အထ၊ ကျရောက်ပုံစံလေ့၊ စားသောက်ဖျက်ဆီးပုံ၊ ဖျက်ဆီးမှုလက္ခဏာ၊ ကာကွယ်နှိမ်နင်းနည်းများကို ခရိုင်စိုက်ပျိုးရေးဦးစီးဌာနမှူး ဦးမောင်မောင်အေးက တောင်သူများကို အသိပညာပေး ဆွေးနွေးခဲ့သည်။

Fall Army Worm (FAW) ငမြောင်တောင်ပိုးသည် အရွက်အချွန်အပင်ရှည်မျိုးစိတ် ၈၀ ခန့်တွင်



ကြောင်းအရ ဖြစ်ပွားနိုင်ခြေများကြောင်းနှင့် အမြဲဖြစ်နိုင်ခြေရှိသော ပိုးအမျိုးအစားအဖြစ် ပါဝင်နေပြီး မြန်မာနိုင်ငံအပါအဝင် အရှေ့တောင်အာရှနိုင်ငံများအတွက် အသစ်အဆန်းဖြစ်နေသဖြင့် ဘက်စုံပိုးမွှားကာကွယ်ရေးနည်းလမ်းများနှင့်အတူ ကောင်းမွန်သော စိုက်ပျိုးရေး အလေ့အကျင့်ကောင်းများကို အသုံးပြုကာ ရောဂါပိုးကျရောက်မှုကို အထူးအလေးထား ကာကွယ်ရန် လိုအပ်သဖြင့် ယခုလို မိမိတို့အနေဖြင့် ကွင်းဆင်းပညာပေးမှုများ ဆက်တိုက်ဆောင်ရွက်ရခြင်းဖြစ်ကြောင်းဖြင့် ခရိုင်သီးနှံကာကွယ်ရေးတာဝန်ခံ

ကူးလာနိုင်မယ့်အခြေအနေရှိတာကြောင့် အချိန်နှင့်တစ်ပြေးညီ ကွင်းဆင်းပြီး ပိုးနှိမ်နင်းကာကွယ်ရေးလုပ်ငန်းကို လုပ်ဆောင်ပေးနေတာပါ” ဟု မြို့နယ်ဦးစီးမှူး ဦးမိုးကျော်စွာဝင်းက ဆက်လက်ပြောကြားသည်။

**အမျိုးသားရေးတာဝန်တစ်ရပ်အဖြစ်ခံယူ**  
“တောင်သူဦးကြီးများ၏ အကျိုးစီးပွားများကို ကာကွယ်နိုင်ရန်အလို့ငှာ ဖျက်အားပြင်းငမြောင်တောင်ပိုးကို ကာကွယ်နှိမ်နင်းရာတွင် မြို့နယ်၊ ခရိုင်များသာမက ပြည်နယ်စိုက်ပျိုးရေးဦးစီးဌာနတို့က ပါဝင်အင်အားဖြည့်ကူညီ ဆောင်ရွက်လျက်ရှိသည်။ လောင်ခွန်ကျေးရွာတောင်သူဦးစိုင်းကျော်ထွန်း၏ အစေ့ထုတ်ပြောင်းစိုက်ခင်း ပိုးနှိမ်နင်းရာတွင် ရှမ်းပြည်နယ် (မြောက်ပိုင်း) စိုက်ပျိုးရေးဦးစီးဌာန ဒုတိယပြည်နယ်ဦးစီးမှူး (လားရှိုး) ဦးမြကျော်ကလည်း ခရိုင် မြို့နယ်စိုက်ပျိုးရေးဦးစီးဌာနမှူးများနှင့် ကွင်းဝန်းထမ်းများသည် ဇွန် ၁၇ ရက်က ပြောင်းစိုက်ခင်းတွင် ကျရောက်နေသော (FAW) ငမြောင်တောင်ပိုးလောက်ကောင်နှင့် ဥမြဲများကို စုပေါင်းကာဖျက်ဆီးခဲ့ကြသည်။ “ကျွန်တော်တို့ အနေနဲ့ကတော့ တာဝန်ဝတ္တရားများအပြင် အမျိုးသားရေးတာဝန်တစ်ရပ်အဖြစ်ခံယူရင်း ဆောင်ရွက်ခြင်းဖြစ်ပါတယ်” ဟု ဒုတိယပြည်နယ်ဦးစီးမှူး ဦးမြကျော်က ပြောသည်။

သီပေါမြို့နယ်အတွင်းရှိတောင်သူများ စိုက်ပျိုးထားသည့်ပြောင်းစိုက်ခင်းများသည် စတင်ပေါက်ပွားချိန်ဖြစ်၍ ကာကွယ်နှိမ်နင်းရန် လက်ဦးမူရရှိခဲ့ခြင်းကြောင့် ပျက်စီးစေမှုမရှိခဲ့သည့် ဇွန်လကုန်အထိ အပြီးသတ်နှိမ်နင်းသွားမည်ဖြစ်ကြောင်း မြို့နယ်စိုက်ပျိုးရေးဦးစီးမှူးက ပြောသည်။

သို့ဖြစ်ရာ တောင်သူများအကျိုးစီးပွားကို ဖော်ဆောင်ဖို့ ဖျက်အားပြင်းငမြောင်တောင်ပိုးကို နှိမ်နင်းစို့ဟူ၍ တပ်လှန်နှိုးဆော်လိုက်ပါသည်။ ။

**ငမြောင်တောင်ပိုးမတစ်ကောင်သည် ညတစ်ညအတွင်း ကီလိုမီတာ ၁၀၀ ကျော် (မိုင်ပေါင်း ၆၀) ဝန်းကျင်တွင် ပျံသန်းနိုင်ပြီး လေတိုက်နှုန်း၊ လေတိုက်ရာလမ်းကြောင်း အရ ဖြစ်ပွားနိုင်ခြေများကြောင်း . . .**

ကျရောက်ပြီး ပြောင်းမျိုးကို ပိုမိုကြိုက်နှစ်သက်ကြောင်း၊ ပျံနှံ့မှုအား အလွန်ကောင်းသည့် မျိုးဆက်ဖြစ်ပြီး ၁၇၉၇ ခုနှစ်မှ ယနေ့အထိ သက်တမ်းနှစ် ၂၀၀ ကျော်ရှိပြီဖြစ်ကာ ပိုးသတ်ဆေးဒဏ်ခံနိုင်ရည်ရှိနေသဖြင့် နှိမ်နင်းရခက်သည့်ပိုးဖြစ်သကဲ့သို့ သီးနှံများ၏ အသီးအရွက်အပွင့်မျိုးစုံကို စားသောက်အသက်ရှင်နိုင်သဖြင့် ဒေသအတွင်း ခြိမ်းခြောက်မှုကြီးမားသော ပိုးဖြစ်ကြောင်း။

ငမြောင်တောင်ပိုးမတစ်ကောင်သည် ညတစ်ညအတွင်း ကီလိုမီတာ ၁၀၀ ကျော် (မိုင်ပေါင်း ၆၀) ဝန်းကျင်တွင် ပျံသန်းနိုင်ပြီး လေတိုက်နှုန်း၊ လေတိုက်ရာလမ်း

ဒေါ်ချောစုထွေးနှင့် သီပေါမြို့နယ်စိုက်ပျိုးရေးဦးစီးဌာနမှူး ဦးမိုးကျော်စွာဝင်းတို့က ဆက်လက်ပြောပြသည်။

“ယခုကျတိုင်းက ဖျက်အားပြင်းတာကြောင့် ပိုးသတ်ဆေးဖျန်းတော့မယ်ဆိုရင် ဆေးဖျန်းဝတ်စုံပြည့်ဝတ်ဆင်ရန် လိုအပ်သလို တစ်ဦးတစ်ယောက်တည်း ဆောင်ရွက်လို့မရပါဘူး။ တစ်ကွင်းတစ်စပ်တည်းမှာ ရှိတဲ့ တောင်သူတွေစုပေါင်းပြီး အားလုံးတစ်ပြိုင်တည်း ဆေးဖျန်းဖို့လိုအပ်တာကြောင့် မိမိတို့အနေနဲ့ ပညာပေးလမ်းညွှန်မှုတွေကို လုပ်ကိုင်ဆောင်ရွက်ပေးနေပါတယ်။ နောင်လာမယ့်ဆောင်းသီးနှံမှာလည်း ဆက်လက်

## ကသာမြို့နယ်တွင် အောင်ဇေယျချောင်းကူး သစ်သားတံတားဖွင့်

**ကသာ ဇူလိုင် ၃**  
စစ်ကိုင်းတိုင်းဒေသကြီး ကသာမြို့နယ် ကုန်းသာကျေးရွာ၌ အောင်ဇေယျချောင်းကူး သစ်သားတံတား ဖွင့်ပွဲအခမ်းအနားကို ဇူလိုင် ၁ ရက် နံနက် ၁၁ နာရီက အဆိုပါ တံတားမုခ်ဦးရှေ့၌ ကျင်းပသည်။  
အောင်ဇေယျချောင်းကူး သစ်သားတံတားသည် ပြည်ထောင်စု လွှတ်တော်ရန်ပုံငွေ ကျပ် သိန်း ၄၀၊ ပြည်သူ့လူထုထည့်ဝင်ငွေကျပ် ၆၄ သိန်းဖြင့် ဧပြီလမှစတင်ဆောက်

လုပ်ခဲ့ပြီး တံတားအရှည် ပေ ၂၀၀၊ အကျယ် ၁၀ ပေရှိကြောင်း သိရသည်။  
အဆိုပါသစ်သားတံတား ဖွင့်လှစ်ပြီးသည့်အတွက် ကုန်းသာကျေးရွာအုပ်စုအတွင်းရှိ ကုန်းသာ၊ သက္ကယ်ကျင်၊ ငလူးတုံး၊ ဥယျာဉ်၊ ပိန္နဲချောင်း စသည့် ကျေးရွာနေ ပြည်သူများ နွေ၊ မိုး၊ ဆောင်း ရာသီမရွေး လမ်းပန်းဆက်သွယ်ရေး လွယ်ကူသွားမည်ဖြစ်ကြောင်း သိရသည်။  
**နိုင်လင်းထက် (ပြန်/ဆက်)**



### ဟားခါးမြို့၌ကျင်းပသည့် မြန်မာအမျိုးသမီးများနေ့အခမ်းအနား ချင်းပြည်နယ်ဝန်ကြီးချုပ် တက်ရောက်

ဟားခါး ဇူလိုင် ၃  
မြန်မာအမျိုးသမီးများနေ့ အခမ်းအနားကို ဇူလိုင် ၃ ရက် နံနက် ၁၀ နာရီက ဟားခါးမြို့ ပြည်နယ်အထွေထွေ အုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပ သည်။

ချင်းပြည်နယ်ဝန်ကြီးချုပ် ဦးဆလင်းလျှန်လွယ်က ပြည်နယ်တွင် အမျိုးသမီးများဖွံ့ဖြိုးတိုးတက်ရေးနှင့် ကာကွယ်စောင့်ရှောက်ရေးလုပ်ငန်းများကို ကျယ်ကျယ် ပြန့်ပြန့် ဆောင်ရွက်နိုင်ရန်အတွက် ပြည်နယ်၊ ခရိုင်၊ မြို့နယ်အဆင့် အမျိုးသမီးရေးရာကော်မတီများကိုလည်း ဖွဲ့စည်းထားရှိပြီး အမျိုးသမီးများအပေါ် အကြမ်းဖက်မှု တားဆီးကာကွယ်ရေးဥပဒေနှင့် ပြည်တန်ဆာဆိုင်ရာ ဥပဒေပြဋ္ဌာန်းနိုင်ရေးကိုလည်း ဦးစားပေးဆောင်ရွက် လျက်ရှိကြောင်း၊ အမျိုးသမီးဖွံ့ဖြိုးတိုးတက်ရေးလုပ်ငန်း အစီအစဉ်ဖြစ်သည့် မဟာဗျူဟာစီမံကိန်း၏ ကျန်ရှိသည့် လေးနှစ်တာကာလမှာ အမျိုးသမီးများသည် အမျိုးသား များနှင့် တန်းတူရင်ပေါင်တန်းနိုင်သည့် အခြေအနေ တစ်ရပ်ရအောင် ဝိုင်းဝန်းကြိုးပမ်း ဆောင်ရွက်ကြဖို့ လိုအပ်ကြောင်း ပြောကြားသည်။

ထို့နောက် ပြည်နယ်လူမှုဝန်ထမ်းဦးစီးဌာန ညွှန်ကြား ရေးမှူး ဦးအေးမင်းညွန့်က လူမှုဝန်ထမ်းဦးစီးဌာန၏ အမျိုး သမီးစောင့်ရှောက်ရေး လုပ်ငန်းများနှင့်ပတ်သက်၍ ရှင်းလင်းတင်ပြပြီး ချင်းပြည်နယ် အမျိုးသမီး

ရေးရာအဖွဲ့ဥက္ကဋ္ဌ ဒေါ်စန်းစန်းမိုးက ချင်းပြည်နယ် အမျိုး သမီးရေးရာအဖွဲ့၏ ဆောင်ရွက်နေမှုများနှင့် ဆက်လက် ဆောင်ရွက်မည့် လုပ်ငန်းအစီအမံများ၊ အရပ်ဘက်အဖွဲ့ အစည်းများ၊ လူမှုရေးအသင်းအဖွဲ့များနှင့် ပူးပေါင်း၍ ပညာရေး၊ ကျန်းမာရေး အသိပညာပေးဟောပြောပွဲများ ဆောင်ရွက်နိုင်မှုနှင့် အမျိုးသမီးများဘဝ ဖွံ့ဖြိုးတိုးတက် စေရေးအတွက် မြန်မာနိုင်ငံအမျိုးသမီးရေးရာအဖွဲ့ (ဗဟို) ၏ လမ်းညွှန်မှုများနှင့်အတူ အကောင်အထည်ဖော် ဆောင်ရွက်နေမှုများကို ရှင်းလင်းတင်ပြသည်။

ထို့နောက် တက်ရောက်လာကြသည့် လူမှုရေးအသင်း အဖွဲ့များ ကိုယ်စား ဒေဒ် (Eden) မသန်စွမ်းသက်ငယ်များ ပြုစုရာရှိပုံ (ဟားခါး)မှ ဒေါ်ထလှဆန်းက မသန်စွမ်း ကလေးငယ်များ ပြုစုစောင့်ရှောက်ထားရှိမှုအပေါ်အစဉ် လူမှုစီးပွားဖွံ့ဖြိုးတိုးတက်ရေးလုပ်ငန်းများ ဆောင်ရွက် ထားရှိမှုအခြေအနေများနှင့် လက်တွေ့ဆောင်ရွက်ရာတွင် တွေ့ရှိရသည့် အားသာချက်၊ အားနည်းချက်များကို ရှင်းလင်းတင်ပြသည်။

ထို့နောက် ပြည်နယ်ဝန်ကြီးချုပ်နှင့် တက်ရောက်လာသူ များက ပြည်နယ်လူမှုဝန်ထမ်းဦးစီးဌာနက ပြုသထားသည့် မြန်မာနိုင်ငံ အမျိုးသမီးများနေ့အထိမ်းအမှတ် နံရံကပ် ဓာတ်ပုံများ၊ အမျိုးသမီးများ အလုပ်အကိုင်အခွင့်အလမ်း ရရှိရေး ရိုးရာအထည်ရက်လုပ်ခြင်းများကို ကြည့်ရှုခဲ့ကြ ကြောင်း သိရသည်။ **ခရိုင် (ပြန်/ဆက်)**



### မြန်မာအမျိုးသမီးများနေ့အခမ်းအနား စစ်ကိုင်းတိုင်းဒေသကြီးဝန်ကြီးချုပ်တက်ရောက်

မုံရွာ ဇူလိုင် ၃  
မြန်မာအမျိုးသမီးများနေ့အခမ်းအနားနှင့် မြန်မာအမျိုး သမီးများနေ့ဂုဏ်ပြု အလုပ်ရုံဆွေးနွေးပွဲကို ဇူလိုင် ၃ ရက် နံနက် ၉ နာရီက မုံရွာမြို့ မြို့တော်ခန်းမ၌ ကျင်းပသည်။

စစ်ကိုင်းတိုင်းဒေသကြီးဝန်ကြီးချုပ် ဒေါက်တာ မြင့်နိုင်က တိုင်းဒေသကြီးအတွင်း အမျိုးသမီးရေးရာကော်မတီ များ ဖွဲ့စည်းထားရှိပြီးဖြစ်ကြောင်း၊ မြန်မာနိုင်ငံရှိ အမျိုး သမီးများအားလုံး နိုင်ငံတော်အစိုးရ၏ ပံ့ပိုးမှုဖြင့် စွမ်းဆောင် ရည်မြင့်မားလာပြီး ၎င်းတို့၏အခွင့်အရေးများ အပြည့်အဝ ခံစားရရှိနိုင်စေရန် ရည်ရွယ်၍ အမျိုးသမီးများ ဖွံ့ဖြိုး တိုးတက်ရေး ဆောင်ရွက်ရန် အမျိုးသားအဆင့်မဟာ

ဗျူဟာစီမံကိန်း(၂၀၁၃-၂၀၂၂)ကို ချမှတ်၍ ဆောင်ရွက် လျက်ရှိပါကြောင်း၊ အမျိုးသမီးများ၏ လူ့စွမ်းအားအရင်း အမြစ်ဖွံ့ဖြိုးခြင်းသည် နိုင်ငံ၏ တန်ဖိုးကြီးသော ရတနာ တစ်ပါးဖြစ်ကြောင်းပြောကြားသည်။ ဆက်လက်၍ တိုင်းဒေသကြီး အမျိုးသမီးရေးရာကော်မတီ ဥက္ကဋ္ဌ တိုင်းဒေသကြီး လူမှုရေးဝန်ကြီး ဒေါက်တာ ဇော်ဝင်းက တိုင်းဒေသကြီး အမျိုးသမီးရေးရာကော်မတီ၏ လုပ်ငန်းဆောင်ရွက်ချက်များကို ရှင်းလင်းတင်ပြပြီး အလုပ်ရုံဆွေးနွေးပွဲကို ဆက်လက်ကျင်းပကြောင်း သိရ သည်။ **ထွန်းကိုကို(ယင်းမာပင်)**

### ကျေးရွာခန်းမဆောင်သစ်ဖွင့်ပွဲ ကယားပြည်နယ်ဝန်ကြီးချုပ် တက်ရောက်

မယ်စဲ ဇူလိုင် ၃  
ဘောလခဲ - ဖားဆောင်း - မယ်စဲမြို့ နယ် လူထုဗဟိုပြုစီမံကိန်း(တတိယ နှစ်စက်ဝန်း)တွင် စီမံကိန်းထောက်ပံ့ ငွေဖြင့် ဆောင်ရွက်ခဲ့သော မယ်စဲမြို့ နယ် ပန်တီးကျေးရွာခန်းမဆောင် သစ်ဖွင့်ပွဲအခမ်းအနားကို ဇူလိုင် ၂ ရက် နံနက် ၉ နာရီခွဲက အဆိုပါ ခန်းမဆောင်သစ်၌ ကျင်းပသည်။ ပြည်နယ်ဝန်ကြီးချုပ် ဦးအယ်လ်

ဖောင်းရှိက ယခုဆောက်လုပ်ခဲ့သော ကျေးရွာခန်းမဆောင်ကြီးသည် ဌာန၊ ကျေးရွာကော်မတီဝင်များ၊ ပြည်သူ လူထုတို့၏ ပူးပေါင်းဆောင်ရွက်မှု ကြောင့် ခန့်ညားထည်ဝါစွာ ပြည့်စုံ ကောင်းမွန်သည့် အဆောက်အအုံ တစ်ခုဖြစ်လာကြောင်း၊ ယင်းသို့ ဆောင်ရွက်မှုကြောင့် ပြည်သူများ အနေဖြင့် လုပ်ငန်းစီမံခန့်ခွဲမှု စုပေါင်း ဆောင်ရွက်တတ်သည့်အလေ့အကျင့် ကောင်းများကို ရရှိလာကြောင်း၊ ခန်းမဆောင်သစ်ကြီးအား လူမှုရေး၊ ဘာသာသာသနာရေး၊ ရပ်ရွာအရေး ကိစ္စများအသုံးပြုရန်ပြောကြားသည်။ ဆက်လက်၍ ပြည်နယ်ကျေးလက် ဒေသ ဖွံ့ဖြိုးတိုးတက်ရေးဦးစီးဌာန ပြည်နယ်ဦးစီးမှူး ဦးကျော်သူအောင် က စီမံကိန်းလုပ်ငန်းခွဲနှင့်ပတ်သက် ၍ ရှင်းလင်းတင်ပြခဲ့ကြောင်း သိရ သည်။ **ဝတ်ရည်(ပြန်/ဆက်)**

### မွန်ပြည်နယ်ဝန်ကြီးချုပ်နှင့် ဒေသခံပြည်သူများ တွေ့ဆုံ

ကျိုက်မရော ဇူလိုင် ၃  
မွန်ပြည်နယ်ဝန်ကြီးချုပ် ဒေါက်တာ အေးဇံနှင့် ဒေသခံပြည်သူလူထု တွေ့ ဆုံပွဲအခမ်းအနားကို ဇူလိုင် ၃ ရက် နံနက် ၉ နာရီက တရနာကျေးရွာ ဘုန်းကြီးကျောင်း၌ ကျင်းပသည်။ မွန်ပြည်နယ်ဝန်ကြီးချုပ် ဒေါက်တာ အေးဇံက မွန်တိုင်းရင်းသား လူမျိုး များစွာနေထိုင်သော တရနာကျေးရွာ သို့ ပြည်သူများနှင့် တွေ့ဆုံရန်လာခြင်း

ဖြစ်ကြောင်း၊ ဒေသခံပြည်သူလူထု၏ ပြောဆိုဆွေးနွေးမှုများကို နားထောင် မှာဖြစ်ကြောင်း၊ သာယာလှပသော ရှမ်းများ ဂျိုင်းမြစ်၏နားတွင် လွန်စွာ ကပ်လျက်ရှိနေသော တရနာရွာကို မိမိအနေဖြင့် လွန်စွာစိတ်ဝင်စားပါ ကြောင်း ပြောကြားသည်။ ထို့နောက် ဒေသခံပြည်သူများ၏ ဆွေးနွေးတင်ပြချက်များအပေါ် သက်ဆိုင်ရာဌာနများမှ ပြန်လည် ဖြေရှင်းပေးခဲ့သည်။ ဆက်လက်၍ မွန်ပြည်နယ်ဝန်ကြီး ချုပ်က တရနာကျေးရွာအုပ်စုရာမ ကြီးထံ ကျောင်းသုံးဗလာစာအုပ်များ ကိုပေးအပ်လှူဒါန်းခဲ့ပြီး နိုင်ငံတော်မှ ထောက်ပံ့သည့် သက်ကြီးဘိုးဘွား များအတွက် ထောက်ပံ့ငွေများကို ဘိုးဘွားများထံ ပေးအပ်ခဲ့ကြောင်း သိရသည်။ **ချိုမြတ်မြတ်ထွေး(ကျိုက်မရော)**

### စီးပွားရေးနှင့် ဆက်သွယ်ရေးပူးပေါင်းဆောင်ရွက်မှုဆွေးနွေးပွဲ မန္တလေးတိုင်းဒေသကြီးဝန်ကြီးချုပ် တက်ရောက်



မန္တလေး ဇူလိုင် ၃  
မြန်မာနိုင်ငံနှင့် အိန္ဒိယနိုင်ငံ အသံပြည်နယ်အစိုးရတို့ အကြားစီးပွားရေးနှင့် ဆက်သွယ်ရေးပူးပေါင်းဆောင်ရွက် မှုဆိုင်ရာ အဆင့်မြင့်ကိုယ်စားလှယ်များအဖွဲ့တွေ့ဆုံဆွေး နွေးပွဲကိုဇူလိုင် ၂ ရက် နံနက် ၁၀ နာရီခွဲက Hilton Hotel ၌ ကျင်းပသည်။ မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်

မောင် က အိန္ဒိယနိုင်ငံသည် မြန်မာနိုင်ငံရှိ စက်မှုဇုန်များနှင့် MIT သင်တန်းကျောင်းများတွင် အထောက်အကူပြု ဆောင်ရွက်ပေးခဲ့မှုများလည်းရှိကြောင်း၊ အိန္ဒိယ၊ တရုတ်၊ ထိုင်းစသည့် စက်မှုဖွံ့ဖြိုးတိုးတက်နေသည့် နိုင်ငံများ အကြားတွင် မြန်မာနိုင်ငံသည် တည်ရှိနေသည့်အတွက် မြန်မာနိုင်ငံနှင့် အိန္ဒိယနိုင်ငံတို့အကြားရင်းနှီးဆက်သွယ် မှုသည်လည်း အရေးကြီးပါကြောင်း ပြောကြားသည်။

ဆက်လက်၍ Consul General of India, Mandalay Mr. Nandan Singh Bhaisora က ကြိုဆိုနှုတ်ခွန်းဆက် စကားပြောပြီးနောက် Minister- AEPAs Industries & Commerce, Government of Assam, India Mr. Chandra Mohan Patoway က မြန်မာနိုင်ငံနှင့် အိန္ဒိယ နိုင်ငံ အသံပြည်နယ်အစိုးရတို့အကြား စီးပွားရေးနှင့် ဆက်သွယ်ရေးပူးပေါင်းဆောင်ရွက်မှုဆိုင်ရာ ကိစ္စရပ်များ နှင့်ပတ်သက်၍ ရှင်းလင်းပြောကြားသည်။ ထို့နောက် မန္တလေးတိုင်းဒေသကြီး ကုန်သည်များနှင့် စက်မှုလက်မှုလုပ်ငန်းရှင်များအသင်းမှ ဦးစီးကျော်ကျော်က မိမိတို့အသင်းမှ ဆောင်ရွက်နေမှု လုပ်ငန်းများနှင့်ပတ်သက် ၍ ရှင်းလင်းပြောကြားပြီး တက်ရောက်လာကြသော မြန်မာ နိုင်ငံနှင့် အိန္ဒိယနိုင်ငံ အသံပြည်နယ်မှ တာဝန်ရှိသူများက ခရီးသွားကဏ္ဍ ဖွံ့ဖြိုးတိုးတက်ရေးနှင့် ပြဿနာများ ဖြေရှင်းဆွေးနွေးခြင်း၊ နှစ်နိုင်ငံအကြားယဉ်ကျေးမှုလွယ် လျော်မှု ပြည်သူ့အချင်းချင်းဆက်ဆံရေးနှင့် အတူတကွ ပူးပေါင်း ဆောင်ရွက်ခြင်းဆိုင်ရာ ကိစ္စရပ်များကိုလည်းကောင်း၊ မန္တလေးတိုင်းဒေသကြီး ကုန်သည်များနှင့် စက်မှုလက်မှု လုပ်ငန်းရှင်များအသင်းမှ ဦးဥက္ကာကျော်က တက်ရောက် လာကြသူများအား ပရိဂျက်တာဖြင့် မန္တလေးမြို့စီးပွား ရေးအခွင့်အလမ်းများခေါင်းစဉ်ဖြင့်လည်းကောင်း အသီးသီး ရှင်းလင်းဆွေးနွေးခဲ့ကြသည်။ **အောင်မြိုးကျော်**

### ကျေးလက်ဖွံ့ဖြိုးရေးလုပ်ငန်းများ ဆောင်ရွက်နိုင်ရေးအစည်းအဝေး ကျင်းပ

တာချီလိတ် ဇူလိုင် ၃  
ရှမ်းပြည်နယ်(အရှေ့ပိုင်း) တာချီလိတ်မြို့နယ်အတွင်း ရှိ ကျေးရွာတွင် လူဇင်ဘတ်နိုင်ငံ၏ အကူအညီဖြင့် ကျေးလက်ဒေသဖွံ့ဖြိုးရေးလုပ်ငန်းများဆောင်ရွက်နိုင် ရေး ညှိနှိုင်းအစည်းအဝေးကို ဇူလိုင် ၂ ရက် နံနက် ၁၀ နာရီက မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီး ဌာန အစည်းအဝေးခန်းမ၌ ကျင်းပခဲ့သည်။ တာချီလိတ်မြို့နယ်အတွင်း လူဇင်ဘတ်နိုင်ငံ၏ အကူအညီဖြင့် နားယောင်းကျေးရွာအုပ်စုနှင့် မိုင်းကိုး ကျေးရွာအုပ်စုတို့တွင် ဆောင်ရွက်မည့် ကျေးလက်ရေးပေး ဝေရေးလုပ်ငန်း၊ ကျောင်းစာသင်ခန်းသုံးသင်ထောက်ကူ ပစ္စည်းများထောက်ပံ့ရေး၊ ရေအားလျှပ်စစ်ရရှိရေး၊ စိုက်ပျိုးရေးနည်းပညာနှင့် မျိုးစေ့ထောက်ပံ့ရေး၊ တိရစ္ဆာန် မွေးမြူရေးနှင့် ကုသရေးနည်းပညာဖြန့်ဖြူးရေးလုပ်ငန်း များကို ဝိုင်းဝန်းဆွေးနွေးသည်။ လူဇင်ဘတ်နိုင်ငံမှ ထောက်ပံ့ကူညီငွေယူရုံ ၁၀ သန်း ဖြင့် ကျိုင်းတုံမြို့နယ်ရှိ ကျေးရွာ ၈၀၊ တာချီလိတ်မြို့ နယ်ရှိကျေးရွာ ၁၀ ရွာ၊ မိုင်းဖြတ်မြို့နယ်ရှိ ကျေးရွာခုနစ် ရွာနှင့် မိုင်းယောင်းမြို့နယ်ရှိ ကျေးရွာတစ်ရွာတို့တွင် ကျေးလက်ဒေသဖွံ့ဖြိုးရေးလုပ်ငန်းများ ဆောင်ရွက် လျက်ရှိကြောင်း သိရသည်။ **ဝေယလင်း(ပြန်/ဆက်)**



# မြန်မာအမျိုးသမီးများနေ့ အထိမ်းအမှတ်အခမ်းအနားများ မြို့နယ်အသီးသီးတွင် ကျင်းပ

**ပဲခူး**  
ပဲခူးတိုင်းဒေသကြီး အမျိုးသမီးရေးရာကော်မတီက ဦးဆောင်၍ မြန်မာအမျိုးသမီးများနေ့ အထိမ်းအမှတ်အခမ်းအနားကို ပဲခူးမြို့ မြို့တော်ခန်းမ၌ ဇူလိုင် ၃ ရက် နံနက် ၉ နာရီက ကျင်းပသည်။

ပဲခူးတိုင်းဒေသကြီး လူမှုရေးဝန်ကြီး ဒေါ်ညွန့်ညွန့်ဌေးက အမျိုးသမီးများအနေဖြင့် ရလာသည့် အခွင့်အရေးလုပ်ပိုင်ခွင့်များကို အကျိုးရှိစွာ အသုံးပြုပြီး ပညာဗဟုသုတ ပြည့်ဝအောင်ဖြည့်ဆည်းကြရန်၊ နိုင်ငံတော်အတွက် အားကိုးအားထားပြုရမည့် ပညာပြည့်ဝမှု နှလုံးလှသူများဖြစ်အောင် ပြုမူနေထိုင်ကြရန် ပြောကြားသည်။

ထို့နောက် ထူးချွန်အမျိုးသမီးများအား ပဲခူးတိုင်းဒေသကြီး အမျိုးသမီးရေးရာကော်မတီဥက္ကဋ္ဌ ကရင်တိုင်းရင်းသားလူမျိုးရေးရာဝန်ကြီး ဒေါ်နော်ပွယ်စေးနှင့် စာရင်းစစ်ချုပ် ဒေါ်သန်းသန်းဝင်းတို့က ဆုများအသီးသီးပေးအပ်ချီးမြှင့်ပြီး အမျိုးသမီးများအပေါ် အကြမ်းဖက်မှုနှင့်ပတ်သက်သည့် ဗီဒီယိုပြသခြင်းကို ကြည့်ရှုကာ ပြသထားသော လှုပ်ရှားမှုပြခန်းကို လှည့်လည်ကြည့်ရှုကြသည်။ **တင်စိုး(ပဲခူး)**



**မြစ်သား**  
မြစ်သားမြို့နယ်တွင် မြန်မာအမျိုးသမီးများနေ့ ဂုဏ်ပြုသောအားဖြင့် မိုးရာသီ သစ်ပင်စိုက်ပျိုးပွဲကို အင်းရင်းကျေးရွာအုပ်စု ဆင်ခြံကျေးရွာ အခြေခံပညာမူလတန်းကျောင်း၌ ဇူလိုင် ၃ ရက် နံနက် ၈ နာရီက ကျင်းပသည်။

သစ်ပင်စိုက်ပျိုးပွဲတွင် တိုင်းဒေသကြီးလွှတ်တော်ကိုယ်စားလှယ် ဦးမင်းအောင်၊ တိုင်းဒေသကြီး လွှတ်တော်ကိုယ်စားလှယ် ဒေါ်သင်းမြမြသင်း၊ မြို့နယ်အုပ်ချုပ်ရေးမှူး ဦးအောင်မိုးနှင့် မြို့နယ်အဆင့်ဌာနဆိုင်ရာများ၊ မြို့နယ်အမျိုးသမီးကော်မတီဝင်များ၊ မြို့နယ်အမျိုးသမီးရေးရာအဖွဲ့များ၊ ဆရာ ဆရာမများ၊ ကျောင်းသား ကျောင်းသူများနှင့် အဖွဲ့ဝင်များ စုစုပေါင်း ၂၀၀ တို့က ပျိုးပင်များကို စိုက်ပျိုးကြသည်။

အဆိုပါ သစ်ပင်စိုက်ပျိုးပွဲသို့ တက်ရောက်လာကြသူများက မဲဇလီ ၂၅ ပင်၊ ယူကလစ် ၂၅ ပင်၊ တမာ ၂၅ ပင်၊ ပိတောက် ၁၅ ပင်၊ ကျွန်းပင် ၆၀၊ သင်္ဘောတည် ၂၅ ပင်၊ ခရေ ၂၅ ပင် စုစုပေါင်းပျိုးပင် ၂၀၀ ကို စုပေါင်းစိုက်ပျိုးခဲ့ကြောင်း သိရသည်။ **ရဲဝင်းထွန်း(မြစ်သား)**

**ကာမိုင်း**  
မြန်မာအမျိုးသမီးများနေ့ အထိမ်းအမှတ်အဖြစ် ဖားကန်မြို့နယ် ကာမိုင်းမြို့၊ မြို့မရပ်ကွက် အမက(ဇီးကျွန်း)ကျောင်းရှေ့၌ ဇူလိုင် ၃ ရက် နံနက် ၇ နာရီက စုပေါင်း သစ်ပင်စိုက်ပျိုးပွဲ ကျင်းပသည်။

အရိပ်ရနစ်ရှည်ပင်များဖြစ်သော ကျွန်း ၄၅ ပင်နှင့် မအူငါးပင် စုစုပေါင်းပျိုးပင် ၅၀ ကို အမျိုးသမီးရေးရာအဖွဲ့များ၊ ဌာနဆိုင်ရာများ၊ ပြည်သူများစုပေါင်း၍ စိုက်ပျိုးခဲ့ကြောင်း သိရသည်။ **ဦးသုရအောင်(ပြန်/ဆက်)**

**ကျောင်းကုန်း**  
မြန်မာအမျိုးသမီးများနေ့ကို ဂုဏ်ပြုသည့်အနေဖြင့် ကျောင်းကုန်းမြို့နယ် ထူပါရုံဘုရားကြီးဝင်းအတွင်း၌ စုပေါင်းသစ်ပင်စိုက်ပျိုးပွဲကို ဇူလိုင် ၃ ရက် နံနက် ၈ နာရီက ကျင်းပသည်။

မြို့နယ်ဌာနဆိုင်ရာများ၊ ရဲတပ်ဖွဲ့ဝင်များ၊ မြို့နယ်အမျိုးသမီးရေးရာအဖွဲ့ဥက္ကဋ္ဌနှင့်အဖွဲ့ဝင်များ၊ မိခင်နှင့် ကလေးစောင့်ရှောက်ရေးအသင်းဝင်များ၊ ကျောင်းသား ကျောင်းသူများ စုပေါင်း၍ ကျွန်း အပင် ၂၀၀ နှင့် ယူကလစ်ပင် ၈၀ တို့ကို စိုက်ပျိုးခဲ့ကြောင်း သိရသည်။ **ဝင်းကြိုင်(ပြန်/ဆက်)**

**ပွင့်ဖြူ**  
မြန်မာအမျိုးသမီးများနေ့ အထိမ်းအမှတ် မိုးရာသီ စုပေါင်းသစ်ပင်စိုက်ပျိုးပွဲကို ဇူလိုင် ၃ ရက် နံနက် ၈ နာရီက ပွင့်ဖြူမြို့နယ် ညောင်ပင်ဇော်ကန် မုန်းဇလီကျေးရွာ ချင်းဆက်လမ်းတစ်လျှောက်တွင် စုပေါင်းစိုက်ပျိုးခဲ့ကြသည်။

အရိပ်ရပင်များဖြစ်သည့် ကျွန်းပင် ၃၅၀၊ ယူကလစ်ပင် ၃၀၊ ခရေပင် ၂၅ ပင်၊ ကံ့ကော်ပင် ၂၅ ပင် စုစုပေါင်း အပင် ၄၃၀ ကို တပျော်တပါး စုပေါင်းစိုက်ပျိုးခဲ့ကြောင်း သိရသည်။ **ရဲဝင်းနိုင် (ညောင်ဦး)**

**မောက်မယ်**  
ရှမ်းပြည်နယ် ( တောင်ပိုင်း ) မောက်မယ်မြို့နယ် ၌ သဘာဝပတ်ဝန်းကျင် စီမံကိန်းဦးစီးဌာနမှ ပြည်ထောင်စုအဖွဲ့ဝင် မိုးရာသီ သစ်ပင်စိုက်ပျိုးပွဲကို ဇူလိုင် ၂ ရက် နံနက် ၁၀ နာရီက ဟိုနန်းပုန်းအောင်-ထီပျဉ်လမ်းဘေး၌ ကျင်းပရာ ရှမ်းပြည်နယ် လမ်းပန်းဆက်သွယ်ရေး ဝန်ကြီးဦးခွန်ရဲထွေး တက်ရောက်သည်။

ထို့နောက် လွှတ်တော်ကိုယ်စားလှယ်များ၊ ဌာနဆိုင်ရာများ၊ ဒေသခံတိုင်းရင်းသားပြည်သူများ၊ လူမှုရေးအသင်းအဖွဲ့များ၊ ရပ်ကွက်၊ ကျေးရွာအုပ်ချုပ်ရေးမှူးများနှင့်အတူ ကျွန်း၊ စိန်ပန်းနီ၊ စိန်ပန်းပြာ၊ ပျဉ်းကတိုး၊ သစ်ဆိမ့်၊ ခါတော်မီ၊ ရေသင်းဝင် စုစုပေါင်းအပင် ၁၁၀၀၀ ကျော်ကို



ဟိုနန်း-ပုန်းအောင် -ထီပျဉ်လမ်းဘေး ၀/ယာ သိရသည်။  
တစ်လျှောက် စုပေါင်းစိုက်ပျိုးခဲ့ကြောင်း **ပီကြာစန်း (မောက်မယ်)**

**မန္တလေး**  
မြန်မာအမျိုးသမီးများနေ့ကို ဂုဏ်ပြုသော အားဖြင့် အမျိုးသမီးအကြမ်းဖက်မှုများ တားဆီးကာကွယ်ရေးဥပဒေဆိုင်ရာ ဟောပြောပွဲကို အောင်မြေသာစံမြို့နယ် ပျိုးခင်းသစ် ကိုယ်ပိုင် အထက်တန်းကျောင်း၌ ကျင်းပသည်။

မန္တလေးတိုင်းဒေသကြီး ဥပဒေအထောက်အကူပြုသူများကွန်ရက်မှ (CEO) တရားလွှတ်တော်ရှေ့နေ ဒေါ်အေးသန္တာက အမျိုးသမီးအကြမ်းဖက်မှု တားဆီးကာကွယ်ရေးဥပဒေအကြောင်း အဖွဲ့ဝင် ဒေါ်လှလှဝေက အမျိုးသမီးများနှင့် ပတ်သက်သည့် ဥပဒေရေးရာဗဟုသုတ

များ၊ အဖွဲ့ဝင် ဒေါ်နုနုဝင်းက အမျိုးသမီးအကြမ်းဖက်မှုနှင့်သက်ဆိုင်သော ပြစ်မှုပြစ်ဒဏ်များအကြောင်း ဟောပြောကြသည်။

အလားတူ အမျိုးသမီးအကြမ်းဖက်မှုများ တားဆီးကာကွယ်ရေးဥပဒေဆိုင်ရာ ဟောပြောပွဲကို မွန်လွဲ ၁ နာရီက မန္တလေးဘီယာနှင့် အရက်ချက်စက်ရုံရှိ ဝန်ထမ်းများနှင့် အလုပ်သမားများအား ဆက်လက်ဟောပြောခဲ့ကြောင်း သိရသည်။ **ဇော်လင်းဦး(အောင်စံ)**

**မယ်စု**  
ကယားပြည်နယ် မယ်စုမြို့နယ်တွင် မြန်မာ

အမျိုးသမီးများနေ့အထိမ်းအမှတ် စုပေါင်းအမှတ်ကောက်ပွဲနှင့် သစ်ပင်စိုက်ပျိုးပွဲကို ဇူလိုင် ၃ ရက် နံနက် ၇ နာရီက ကျင်းပသည်။

မြို့နယ်ခန်းမနေရာမှ ဗိုလ်ချုပ်အောင်ဆန်းလမ်း တစ်လျှောက်၊ မြို့နယ်ပြည်သူ့ဆေးရုံနှင့် မြို့မဘုန်းတော်ကြီးကျောင်းဝင်းအတွင်းတို့၌ စုပေါင်းအမှတ်ကောက်ကြသည်။

ဆက်လက်၍ အထက (မယ်စု) ၌ ကျွန်း၊ ပိတောက်၊ လျှော်ဖြူ စုစုပေါင်း ပျိုးပင် ၁၀၀ ကို တပျော်တပါး စုပေါင်းစိုက်ပျိုးခဲ့ကြောင်း သိရသည်။

**ဝတ်ရည်(ပြန်/ဆက်)**



**ရေတာရှည်**  
မြန်မာအမျိုးသမီးများနေ့ကို ဂုဏ်ပြုသောအားဖြင့် စုပေါင်းသစ်ပင်စိုက်ပျိုးပွဲကို ဇူလိုင် ၃ ရက် နံနက် ၈ နာရီက ပဲခူးတိုင်းဒေသကြီး ရေတာရှည်မြို့နယ် စိုင်တမောကြီးကျေးရွာ မူလတန်းလွန်ကျောင်း၌ ပြုလုပ်သည်။

မြို့နယ်အုပ်ချုပ်ရေးမှူး ဦးမင်းနိုင်အောင်၊ မြို့နယ်သစ်တောဦးစီးဌာန မြို့နယ်ဦးစီးမှူး ဦးငြိမ်းချမ်းနှင့် ဌာနဆိုင်ရာတာဝန်ရှိသူများ၊ အမျိုးသမီးရေးရာ၊ မိခင်နှင့် ကလေးစောင့်ရှောက်ရေးအဖွဲ့တို့မှ ဗမာတည်၊ ကျွန်း၊ ဝါးဘိုးဝါး၊ ရေတမာ၊ ခရေ ကံ့ကော်၊ သရက်၊ စိန်ပန်း၊ ပန်းအလှပင်များကို စုပေါင်းစိုက်ပျိုးခဲ့ကြောင်း သိရသည်။

**ကိုလွင် (ဆွာ)**

**ဝက်လက်**  
မြန်မာအမျိုးသမီးများနေ့ အထိမ်းအမှတ် သစ်ပင်စိုက်ပျိုးပွဲကို ဇူလိုင် ၃ ရက် နံနက် ၇ နာရီခွဲက ဝက်လက်မြို့ ရွာသာကြီး-ဝက်လက်လမ်း မိုင်တိုင်အမှတ် ( ၄ / ၂ ) ကြား ခေါတောကျေးရွာ ရေကျော်တံတားအနီး၌ ကျင်းပသည်။

မြို့နယ်ဌာနဆိုင်ရာဝန်ထမ်းများ၊ အမျိုးသမီးရေးရာကော်မတီဝင်များ၊ မိခင်နှင့်ကလေးစောင့်ရှောက်ရေးအသင်းဝင်များ၊ ကျောင်းသား ကျောင်းသူများ စုစုပေါင်း အင်အား ၂၅၀ ခန့်ဖြင့် မဲဇလီပင် ၇၀၊ ရင်းမာပင် ၂၀၊ ပိတောက်ပင် ၂၀၊ ယူကလစ်ပင် ၉၀၊ ပျဉ်းကတိုးပင် ၅၀၊ ကျွန်းပင် ၅၀၊ လျှော်ဖြူပင် ၅၀၊ မဟော်ဂနီ ၂၅ ပင်၊ ပန်းချယ်ရိပ်ပင် ၅၀၊ မန်ကျည်း ၂၅ ပင် စုစုပေါင်း သစ်ပင် ၄၅၀ ကို စုပေါင်းစိုက်ပျိုးခဲ့ကြောင်း သိရသည်။

**စိုးစိုးလှိုင် (ဝက်လက်)**

**ချောင်းဦး**  
မြန်မာအမျိုးသမီးများနေ့ အထိမ်းအမှတ် အလယ်တန်းအဆင့် စာစီစာကုံးပြိုင်ပွဲနှင့် မူလတန်းအဆင့် ဆေးရောင်ခြယ်ပြိုင်ပွဲတို့တွင် ဆုရရှိသူများအား ဆုချီးမြှင့်ပွဲကို ဇူလိုင် ၂ ရက် နံနက် ၁၀ နာရီက ချောင်းဦးမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန၌ ကျင်းပသည်။



မြို့နယ် အမျိုးသမီးရေးရာအဖွဲ့ဥက္ကဋ္ဌ ဒေါ်သူဇာ သိမ့်က မြန်မာအမျိုးသမီးများနေ့အကြောင်း ရှင်းလင်းပြောကြားပြီး အလယ်တန်းအဆင့် စာစီစာကုံးပြိုင်ပွဲတွင် ဆုရရှိသူများနှင့် မူလတန်းအဆင့် ဆေးရောင်ခြယ်ပြိုင်ပွဲတွင် ဆုရရှိကြသူများအား တာဝန်ရှိသူများက ဆုများပေးအပ်ချီးမြှင့်ခဲ့ကြောင်း သိရသည်။ **အိအိအောင် (ချောင်းဦး)**

တိုတိုထွာထွာဖတ်စရာ

ကျေးလက်ဒေသဖွံ့ဖြိုးရေး ပြည်သူ့စကားပွဲစဉ် ကျင်းပ

အင်္ဂပူ  
ကျေးလက်ဒေသဖွံ့ဖြိုးရေးအဖွဲ့အစည်းတို့က ပြည်သူ့စကားပွဲစဉ်ကို အင်္ဂပူမြို့နယ် အယ်ပုတ်ကွင်းကျေးရွာအုပ်စု အယ်ပုတ်ကွင်းကျေးရွာခန်းမ၌ ဇူလိုင် ၂ ရက် မွန်းလွဲ ၁ နာရီက ပြုလုပ်သည်။

မြို့နယ်ရဲတပ်ဖွဲ့မှူး၊ မြို့နယ်လူဝင်ကြီးကြပ်ရေးနှင့် အမျိုးသားမှတ်ပုံတင်ရေး ဦးစီးဌာန၊ ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန၊ ပြည်သူ့ ကျန်းမာရေးဦးစီးဌာန၊ ကျေးလက်လမ်းဦးစီးဌာန၊ ကျေးလက်ဒေသဖွံ့ဖြိုး တိုးတက်ရေးဦးစီးဌာနနှင့် မြို့နယ်လျှပ်စစ်ဓာတ်အားဖြန့်ဖြူးရေးဦးစီးဌာန များမှ တာဝန်ရှိသူများက ဌာနအလိုက်ဆောင်ရွက်ထားမှုများကို ရှင်းလင်း ပြောကြားပြီး ဒေသခံပြည်သူများ၏ မေးမြန်းဆွေးနွေးမှုများကို ပြန်လည် ဖြေကြားခဲ့သည်။

မန်းကျော်(ပြန်/ဆက်)

မြောင်း

ကျေးလက်ဒေသဖွံ့ဖြိုးတိုးတက်ရေးအဖွဲ့အစည်းတို့က ပြည်သူ့စကားပွဲစဉ် ဆွေးနွေးပွဲကို မြောင်းမြို့နယ် ရွာပုလဲကျေးရွာ ရွာမကျောင်းတိုက်အတွင်း ဇူလိုင် ၂ ရက် နံနက် ၉ နာရီက ကျင်းပသည်။

ပြည်သူ့လွှတ်တော်ကိုယ်စားလှယ် ဦးဌေးဌေး စစ်ကိုင်းတိုင်းဒေသကြီး လွှတ်တော်ကိုယ်စားလှယ် ဒေါ်အေးမြတ်မွန်၊ မြို့နယ်စီမံခန့်ခွဲမှုကော်မတီ ဥက္ကဋ္ဌ ဦးတင်ထွန်းအောင်၊ မြို့နယ်ရဲတပ်ဖွဲ့မှူး၊ ရဲမှူးအုန်းလွင်တို့က ဦးဆောင် ဆွေးနွေးကြပြီး တက်ရောက်လာကြသည့် ကျေးရွာပြည်သူများက မိမိတို့ ကျေးရွာ ဖွံ့ဖြိုးရေးလုပ်ငန်းစဉ်များနှင့်ပတ်သက်၍ မေးမြန်းကြရာ ဦးဆောင် ဆွေးနွေးသူများနှင့် သက်ဆိုင်ရာဌာနဆိုင်ရာများက ကဏ္ဍအလိုက် ပြန်လည် ရှင်းလင်းဆွေးနွေးခဲ့ကြသည်။

မြောင်းမြို့နယ် (ပြန်/ဆက်)

ကျောက်ပန်းတောင်း

မန္တလေးတိုင်းဒေသကြီး ကျောက်ပန်းတောင်းမြို့နယ် ပြည်ဝရွာတွင် ကျေးလက်ဒေသဖွံ့ဖြိုးရေးအဖွဲ့အစည်းတို့က ပြည်သူ့စကားပွဲစဉ်ကို ဇူလိုင် ၁ ရက် မွန်းလွဲ ၁ နာရီက အဆိုပါကျေးရွာ ဆည်ထိပ်ဘုန်းတော်ကြီးကျောင်းတွင် ကျင်းပသည်။

ပြည်သူ့လွှတ်တော်ကိုယ်စားလှယ် ဦးရွှေကို၊ အမျိုးသားလွှတ်တော် ကိုယ်စားလှယ် ဦးကျော်တုတ်၊ တိုင်းဒေသကြီးလွှတ်တော်ကိုယ်စားလှယ် ဦးအောင်နိုင်တို့က ရှင်းလင်းပြောကြားပြီး တက်ရောက်လာသူများ၏ မေးမြန်း မှုများကို သက်ဆိုင်ရာကဏ္ဍများအလိုက် တိုင်းဒေသကြီးလွှတ်တော်ကိုယ် စားလှယ်နှင့် ဌာနဆိုင်ရာများက ပြန်လည်ရှင်းလင်းဆွေးနွေးကြသည်။

ကိုနေ(ကျောက်ပန်းတောင်း)

သွေးလွန်တုပ်ကွေးရောဂါနိမ့်နင်းရေး ဆောင်ရွက်

ရန်ကုန်

ရန်ကုန်တောင်ပိုင်းခရိုင် တွဲတေးမြို့နယ်အတွင်း သွေးလွန်တုပ်ကွေးရောဂါ ကာကွယ်နိမ့်နင်းနိုင်ရန်အတွက် ခြင်စားငါး(ဒေါင်းငါး) ကောင်ရေတစ် သောင်းကျော်ပေးအပ်ပွဲကို ဇူလိုင် ၂ ရက် နံနက်ပိုင်းက မြို့နယ်ငါးလုပ်ငန်း ဦးစီးဌာန ရုံးခန်းမတွင် ကျင်းပသည်။

ထိုနေ့က ပြည်သူ့လွှတ်တော်ကိုယ်စားလှယ် ဦးမြင့်လွင်နှင့် တာဝန်ရှိ သူများက တက်ရောက်လာကြသည့် မြို့နယ်ဌာနဆိုင်ရာများ၊ ကျောင်းအုပ် ဆရာကြီး၊ ဆရာမကြီးများ၊ လူမှုရေးအသင်းအဖွဲ့များနှင့် ရပ်ကွက်နေပြည်သူ များအား စုစုပေါင်း ခြင်စားငါး (ဒေါင်းငါး) ကောင်ရေတစ်သောင်းကျော်ကို ပေးအပ်ခဲ့ကြသည်။

ဇင်မင်းထိုက်(ထန်းတပင်)

ကျောက်တန်း

ကျောက်တန်းမြို့တွင် သွေးလွန်တုပ်ကွေးကာကွယ်နိမ့်နင်းရေးအတွက် (ပိုးလောက်လမ်းစား) ဒေါင်းငါးပေးအပ်ပွဲကို ကျောက်တန်းမြို့ ပြည်သူ့ ဆေးရုံအစည်းအဝေးခန်းမ၌ ဇူလိုင် ၃ ရက် နံနက် ၉ နာရီက ကျင်းပသည်။

ကျောက်တန်းမြို့နယ် ပြည်သူ့လွှတ်တော်ကိုယ်စားလှယ် ဒေါ်အေးမြမြမျိုး၊ တောင်ပိုင်းခရိုင် ငါးလုပ်ငန်းဦးစီးဌာနမှူး ဒုညွှန်ကြားရေးမှူး ဒေါ်မိုးသူဇာ မောင်၊ မြို့နယ်ပြည်သူ့ကျန်းမာရေးဦးစီးဌာန မြို့နယ်ဆရာဝန်ကြီး ဒေါက်တာ သန်းလွင်၊ မြန်မာနိုင်ငံ အလှပေးငါးလုပ်ငန်းရှင်များအသင်းတို့ ပူးပေါင်း၍ ပိုးလောက်လမ်းစား ဒေါင်းငါးအကောင်ရေ ၅၀၀၀ ကို မြို့ပေါ် ကိုးရပ်ကွက် တာဝန်ရှိသူများနှင့် ဌာနဆိုင်ရာများအား ပေးအပ်ခဲ့သည်။

နိုးတူး(ကျောက်တန်း)

မိတ္ထီလာမြို့နယ် သပြေပင်မဓာတ်အားခွဲရုံတွင် 33KV Switch Bay တစ်စုံ တိုးချဲ့တည်ဆောက်

မိတ္ထီလာ ဇူလိုင် ၃

မိတ္ထီလာမြို့နယ်၌ ဓာတ်အားပြတ် တောက်မှုလျော့နည်းစေရန် သပြေပင် မဓာတ်အားခွဲရုံတွင် 33KV Switch Bay တစ်စုံ တိုးချဲ့တည် ဆောက်ခြင်းလုပ်ငန်း ၉၀ ရာခိုင်နှုန်း ပြီးစီးနေပြီဖြစ်ကြောင်း ခရိုင်လျှပ်စစ် မန်နေဂျာရုံးမှ သိရသည်။

မိတ္ထီလာမြို့ သပြေပင်မဓာတ် အားခွဲရုံမှ ဓာတ်အားပေးထားသည့် ၃၃ကေဗီ သပြေပင်မဓာတ်အား လိုင်းသည် ဝန်အားပြည့်နေသည့် အတွက် မိတ္ထီလာမြို့ပေါ်ရပ်ကွက်နှင့် ကျေးရွာများတွင် ဓာတ်အားပြတ် တောက်မှုများ ဖြစ်ပေါ်လျက်ရှိသည်။

ထိုသို့ မြို့ပေါ်ရပ်ကွက်နှင့် ကျေးရွာ များတွင် ဓာတ်အားပြတ်တောက်မှု လျော့နည်းစေရန် သပြေပင် မဓာတ်အားခွဲရုံမှ ၃၃ ကေဗီဓာတ်အား



လိုင်းအသစ်ဖြင့် ဝန်အားမျှဓာတ်အား ဖြန့်ဖြူးပေးနိုင်ရေးအတွက် သပြေပင် မဓာတ်အားခွဲရုံတွင် 33 KV Switch Bay တစ်စုံတိုးချဲ့တည်ဆောက်

ခြင်းလုပ်ငန်းကို ဖေဖော်ဝါရီလမှ စတင်၍ အကောင်အထည်ဖော် ဆောင်ရွက်လျက်ရှိရာ ယခုအချိန် တွင် တည်ဆောက်ခြင်းလုပ်ငန်း ၉၀

ရာခိုင်နှုန်း ပြီးစီးနေပြီဖြစ်ကြောင်း ခရိုင်လျှပ်စစ်မန်နေဂျာ ဦးယုမော် (အင်ဂျင်နီယာ)က ပြောကြားသည်။ သိန်းမြင့်ကျော်(မိတ္ထီလာ)

သက်ငယ်မုဒိမ်းနှင့် မူးယစ်ဆေးဝါးအန္တရာယ်အကြောင်း ပညာပေး

ကျောက်ပန်းတောင်း ဇူလိုင် ၃

မန္တလေးတိုင်းဒေသကြီး ကျောက် ပန်းတောင်းမြို့နယ်ရဲတပ်ဖွဲ့မှ သက် ငယ်မုဒိမ်းမှုများမဖြစ်ပွားစေရေးနှင့် မူးယစ်ဆေးဝါးအန္တရာယ်အကြောင်း အသိပညာပေးဟောပြောပွဲကို ဇူလိုင် ၂ ရက် နံနက် ၉နာရီခွဲက ပြည်ဝ ကျေးရွာ ဘုန်းတော်ကြီးကျောင်း၌ ကျင်းပသည်။

ကျောက် ပန်း တောင်းမြို့နယ် ရဲတပ်ဖွဲ့စခန်းမှ မြို့နယ်မှူး၊ ရဲမှူးအောင် ဝင်းနိုင်က သက်ငယ်မုဒိမ်းမှုများမဖြစ် ပွားစေရေးအတွက် မိဘများအနေဖြင့် မိမိတို့ကလေးငယ်များကို မျက်ခြည် မပြတ်စေဘဲ အသိ သတိနှင့်ဂရုစိုက်



စောင့်ရှောက်ကြရန်လိုအပ်ကြောင်း၊ ကလေးငယ်များ သည် အစားမက်ခြင်း၊ အရုပ်မက်ခြင်းတို့ကြောင့် ပြစ်မှုကျူးလွန်မည်သူများအတွက် မြှူဆွယ်ရန် လွယ်ကူသည့် သားကောင်များဖြစ်ရာ မိဘများ အနေဖြင့် အမြဲမပြတ် အကဲခတ်လေ့လာနေကြရန် လိုအပ်ကြောင်း၊ မူးယစ်ဆေးဝါးနှင့် ပတ်သက်လျှင် လက်တည့်မစမ်းမိကြစေရန် ကြပ်မတ်ထိန်းသိမ်းရန် လိုအပ်ကြောင်း၊ မူးယစ်ဆေးဝါးနှင့် ပတ်သက်၍

ပြစ်မှုဖြစ်ပွားပါက လက်ဝယ်တွေ့ရှိခြင်း၊ ရောင်းဝယ် ခြင်းများနှင့်ပတ်သက်၍ ကျခံရမည်ဖြစ်မှုဖြစ်အော် များကို ပညာပေးရှင်းလင်းပြောကြားပြီး မည်သည့် နေရာ၊ မည်သည့်အချိန်တွင်ဖြစ်စေ ပြစ်မှုဖြစ်ပွား ကြောင်းသိရှိပါကလည်း မိမိတို့ရဲတပ်ဖွဲ့ကို အမြန်ဆုံး အကြောင်းကြားရန် လိုအပ်ကြောင်း ဆွေးနွေးပြော ကြားသည်။

ကိုနေ(ကျောက်ပန်းတောင်း)

မဲဆန္ဒရှင်စာရင်းပြုစုခြင်းဆိုင်ရာ ဆင့်ပွားသင်တန်းဖွင့်ပွဲကျင်းပ

မိုးနဲ ဇူလိုင် ၃

ရမ်းပြည်နယ်(တောင်ပိုင်း) မိုးနဲမြို့နယ်၌ လူဦး ရေစာရင်းအချက်အလက်များ ကောက်ယူ ပြုစုခြင်းနှင့် အခြေခံမဲဆန္ဒရှင်စာရင်းပြုစုခြင်း ဆိုင်ရာ ဆင့်ပွားသင်တန်းကို ဇူလိုင် ၃ ရက် နံနက် ၉ နာရီက မြို့နယ် ကမ္ဘောဇခန်းမတွင် ကျင်းပသည်။

မြို့နယ် လူဦးရေစာရင်းကောက်ယူရေး လုပ်ငန်းအဖွဲ့ဥက္ကဋ္ဌ မြို့နယ်အုပ်ချုပ်ရေးမှူး ဦးစိုးထွဋ်က အမှာစကားပြောကြားပြီး မြို့နယ် ရွေးကောက်ပွဲကော်မရှင်အဖွဲ့ဥက္ကဋ္ဌ ဦးဌေး ညွန့်က လူဦးရေစာရင်းအချက်အလက်များ ကောက်ယူပြုစုခြင်းနှင့် အခြေခံမဲဆန္ဒရှင် စာရင်းပြုစုခြင်းဆိုင်ရာ ဆင့်ပွားသင်တန်း ဖွင့်လှစ်ခြင်းနှင့် စပ်လျဉ်း၍ ရှင်းလင်းပြော ကြားခဲ့သည်။

သင်တန်းသို့ ရပ်ကွက်နှင့် ကျေးရွာအုပ်စု ကော်မရှင်အဖွဲ့ခွဲ အဖွဲ့ဝင်များ၊ ပညာရေးဌာန ဝန်ထမ်းများနှင့် ကျန်းမာရေးဌာနမှ ဝန်ထမ်း များစုစုပေါင်း ၁၀၀ ခန့် တက်ရောက်ခဲ့ကြောင်း သိရသည်။

မျိုးညွန့်ရွှေ (မိုးနဲ)

ရွှေဘိုတွင် လူဦးရေစာရင်းအချက်အလက်များ ကောက်ယူ



ရွှေဘို ဇူလိုင် ၃

စစ်ကိုင်းတိုင်းဒေသကြီး ရွှေဘိုမြို့တွင် ဇူလိုင် ၁ ရက် မွန်းလွဲ ၁ နာရီက ၂၀၂၀ ပြည့်နှစ် ပါတီစုံဒီမိုကရေစီအထွေထွေရွေးကောက်ပွဲအတွက် လူဦးရေ စာရင်းအချက်အလက်များ ကောက်ယူပြုစုခြင်း၊ အခြေခံမဲဆန္ဒရှင်စာရင်း ပြုစုခြင်းဆိုင်ရာ လုပ်ငန်းစီမံချက် လုပ်ငန်းစဉ်များ တွေ့ဆုံဆွေးနွေးပွဲကို

ရွှေဘိုခရိုင် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပ သည်။

ခရိုင်စီမံခန့်ခွဲမှုကော်မတီဥက္ကဋ္ဌ ခရိုင်အုပ်ချုပ်ရေးမှူး ဦးကိုကိုအောင်၊ ခရိုင် ရွေးကောက်ပွဲကော်မရှင်အဖွဲ့ဥက္ကဋ္ဌ ဦးမြအေးတို့က အမှာစကား ပြောကြားခဲ့ သည်။

ဆက်လက်၍ လူဝင်မှုကြီးကြပ်ရေးနှင့်ပြည်သူ့အင်အားဦးစီးဌာန ခရိုင်ဦးစီး များ၊ ဒုတိယညွှန်ကြားရေးမှူး ဦးစိုးမြင့်ထွန်းနှင့် ခရိုင်ရွေးကောက်ပွဲအရာရှိ လက်ထောက်ညွှန်ကြားရေးမှူး ဦးအောင်မင်းဦးတို့က ၂၀၂၀ ပြည့်နှစ် အထွေထွေ ရွေးကောက်ပွဲတွင် မဲပေးပိုင်ခွင့်ရှိသည့် နိုင်ငံသားများအားလုံး မဲပေးခွင့် မဆုံးရှုံးစေရေးအတွက် တိကျမှန်ကန်သော မဲဆန္ဒရှင်စာရင်းရရှိရန်နှင့် အခြေခံ မဲဆန္ဒရှင်စာရင်းပြုစုခြင်းဆိုင်ရာများကို ရှင်းလင်းဆွေးနွေးရာ တက်ရောက်လာ သည့် အဖွဲ့ဝင်များက ပြန်လည်ဆွေးနွေးကြသည်။

ရွှေဘိုခရိုင်တွင် မဲရုံလျာထားသတ်မှတ်ချက်စာရင်းအရ လျာထားမဲရုံ ၇၄၈ ရုံရှိပြီး မဲဆန္ဒရှင်အင်အား ခန့်မှန်း ၈၆၀၀၀၀ ကျော်ရှိကြောင်း လက်ထောက်ညွှန်ကြားရေးမှူး ဦးအောင်မင်းဦးထံမှ သိရသည်။

မိုးသောက် (ရွှေဘို)

### မြန်မာအမျိုးသမီးများနေ့ အခမ်းအနား ရန်ကုန်တွင် ကျင်းပ

ရန်ကုန် ဇူလိုင် ၃

ရန်ကုန်တိုင်းဒေသကြီး အမျိုးသမီးကော်မတီက ကြီးမှူးကျင်းပသည့် မြန်မာအမျိုးသမီးများနေ့ အခမ်းအနားကို ယနေ့ မွန်းလွဲ ၁ နာရီက ရန်ကုန်မြို့ သူနာပြုတက္ကသိုလ် ပင်မဆောင်၌ စည်ကားစွာကျင်းပသည်။

“၁၉၉၆ ခုနှစ်တုန်းက မြန်မာနိုင်ငံလုံးဆိုင်ရာ အမျိုးသမီးရေးရာ ကော်မတီဆိုပြီး ဖွဲ့စည်းပြီးတော့ ကျင်းပလာခဲ့ပါတယ်။ ၂၀၁၈ ခုနှစ် ဇွန်လကစပြီး မြန်မာနိုင်ငံလုံးဆိုင်ရာ အမျိုးသမီးကော်မတီကို ပြန်လည်ပြင်ဆင်ဖွဲ့စည်းခဲ့ပါတယ်။ ဒီနေ့ အခမ်းအနားကတော့ ရန်ကုန်တိုင်းဒေသကြီး အမျိုးသမီးကော်မတီကို ၂၀၁၈ ခုနှစ်မှာ ပြန်လည်ဖွဲ့စည်းပြီးတဲ့နောက်ပိုင်းမှာ ဒုတိယအကြိမ် ကျင်းပတာဖြစ်ပါတယ်” ဟု တိုင်းဒေသကြီးအမျိုးသမီးကော်မတီ အတွင်းရေးမှူး တိုင်းဒေသကြီး လူမှုဝန်ထမ်းရုံးမှ ညွှန်ကြားရေးမှူး ဒေါက်တာကေသီကျော်က ပြောသည်။

အခမ်းအနားတွင် တိုင်းဒေသကြီး အမျိုးသမီးကော်မတီ ဥက္ကဋ္ဌ တိုင်းဒေသကြီး လူမှုရေးဝန်ကြီး ဦးနိုင်ငံလင်းက အဖွင့်အမှာစကား ပြောကြား သည်။ ထို့နောက် အလှူရှင်များက အလှူငွေများ ပေးအပ်ရာ



တာဝန်ရှိသူများက လက်ခံရယူပြီး ဂုဏ်ပြုမှတ်တမ်းလွှာများ ပြန်လည်ပေးအပ်သည်။

ယနေ့ ပြုလုပ်သည့် အခမ်းအနားတွင် မြန်မာအမျိုးသမီးများနေ့နှင့်ပတ်သက်သည့် မှတ်တမ်းဗီဒီယို ပြသခြင်း၊ အမျိုးသမီးများနှင့် ပတ်သက်သည့် အသိပညာ

ပေးဆွေးနွေးခြင်းတို့ ပြုလုပ်ခဲ့ပြီး လူမှုဝန်ထမ်းဦးစီးဌာန လက်အောက်ရှိ အမျိုးသမီးကလေးများ သင်တန်းကျောင်း၊ သင်တန်းကျောင်း မူကြိုကျောင်းတို့မှ ကလေးငယ်များ၊ မသန်စွမ်း သင်တန်းကျောင်းများမှ ကလေးငယ်လေးများက အဆို အကများဖြင့် ဖျော်ဖြေကြသည်။ **သီသီမင်း**

### မြစ်ကြီးနားတွင် SME လုပ်ငန်းရှင်များအတွက် စီးပွားရေးဖွံ့ဖြိုးမှုအထောက်အကူပြုသင်တန်းဖွင့်

မြစ်ကြီးနား ဇူလိုင် ၃

ကချင်ပြည်နယ်အတွင်းရှိ သမားရိုးကျ မိရိုးဖလာ လုပ်ကိုင်လျက်ရှိသော SME လုပ်ငန်းရှင်များအတွက် စက်မှုဝန်ကြီးဌာန၊ ပြည်နယ်စက်မှုကြီးကြပ်ရေးနှင့် စစ်ဆေးရေးဦးစီးဌာနနှင့် ဂျာမနီနိုင်ငံ FNF တို့ ပူးပေါင်းဖွင့်လှစ်သည့် စီးပွားရေးဖွံ့ဖြိုးမှုအထောက်အကူပြုသင်တန်းကို ဇူလိုင် ၂ ရက် နံနက်ပိုင်းက မြစ်ကြီးနားမြို့ ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာန

လူထုအခြေပြုဗဟိုဌာန၌ ပြုလုပ်ခဲ့သည်။ ပြည်နယ်အသေးစား၊ အငယ်စားနှင့် အလတ်စား စီးပွားရေးလုပ်ငန်းများ ဖွံ့ဖြိုးတိုးတက်ရေးအတွက် စီမံကိန်း ဥက္ကဋ္ဌ ပြည်နယ် လမ်းပန်းဆက်သွယ်ရေး၊ လျှပ်စစ်နှင့် စက်မှုလက်မှုဝန်ကြီး ဦးဝင်းညွန့်က မြန်မာနိုင်ငံ၏ စီးပွားရေးလုပ်ငန်းများအနက် ၉၉ ရာခိုင်နှုန်းကျော် သည် MSME လုပ်ငန်းများဖြစ်၍ MSME လုပ်ငန်းများ ဖွံ့ဖြိုးတိုးတက်မှုသာ နိုင်ငံနှင့် ပြည်နယ်၏ စီးပွားရေး

ဖွံ့ဖြိုးတိုးတက်လာမှာဖြစ်ကြောင်း ပြောကြားသည်။ ယင်းနောက် သင်တန်းအား အထောက်အပံ့ပေးသော FNF အဖွဲ့အစည်းမှ ဌာနကော်မတီဝင်များလှည့်လည်ဆောင်ရွက် ကူညီပံ့ပိုးပေးရသောကြောင့်အရာနှင့် သင်တန်းဆရာ အသေးစား အလတ်စား စီးပွားရေးလုပ်ငန်းဌာန၏ ဥက္ကဋ္ဌ ဆရာဦးစိုးတိန်က သင်တန်းနှင့်ပတ်သက်သော အကြောင်းအရာများကို ရှင်းလင်းပြောကြားကြသည်။

သင်တန်းကို ပြည်နယ်အတွင်းရှိ သမားရိုးကျ မိရိုးဖလာလုပ်ကိုင်လျက်ရှိသော SME စီးပွားရေးလုပ်ငန်းများအား လုပ်ငန်း၏ စီမံကိန်းများ၊ ဈေးကွက်ထိုးဖောက်မှု၊ ငွေကြေးစီမံခန့်ခွဲမှုနှင့် ငွေကြေးရရှိနိုင်မှု၊ ဆန်းသစ်တီထွင်မှုနှင့် အင်ဂျင်နီယာအသုံးပြုမှုဆိုင်ရာ စီမံကိန်းများကို ကိုယ်တိုင်စနစ်တကျရေးဆွဲ၍ ဖွံ့ဖြိုးတိုးတက်သောလုပ်ငန်းများဖြစ်လာစေရန်နှင့် ငွေကြေးအရင်းအမြစ်များရှာဖွေရာတွင် လွယ်ကူအဆင်ပြေစေရန် ရည်ရွယ်၍ ဇူလိုင် ၇ ရက်အထိ ဖွင့်လှစ်ပေးသွားမည်ဖြစ်သည်။

အဆိုပါ သင်တန်းသို့ ပြည်နယ်အတွင်းရှိ SME လုပ်ငန်းရှင်များ၊ လုပ်ငန်းစတင်လုပ်ကိုင်လိုသူ သင်တန်းသား ၆၀ တို့အား ကျွမ်းကျင်ပညာရှင်များက လုပ်ငန်းစီမံချက်ရေးဆွဲခြင်းနှင့် ဈေးကွက်စီမံခန့်ခွဲမှု၊ စီးပွားရေးဆိုင်ရာစီမံခန့်ခွဲမှု၊ ဈေးကွက်ရှာဖွေရေးအစီအစဉ်၊ ဘဏ္ဍာရေးစီမံကိန်း ဘာသာရပ်များကို သင်ကြားပို့ချပေးသွားမည်ဖြစ်ကြောင်း သိရသည်။

ပြည်နယ် (ပြန်/ဆက်)



### ပုဂံ-ညောင်ဦး ရှေးဟောင်းယဉ်ကျေးမှုဇုန်၌ မြင်းလှည်းစီးသူများလာခြင်းကြောင့် မြင်းလှည်းလုပ်ငန်းအဆင်ပြေ

ပုဂံ ဇူလိုင် ၃

ညောင်ဦးခရိုင် ပုဂံ-ညောင်ဦး ရှေးဟောင်းယဉ်ကျေးမှုဇုန်သို့ လာရောက်လည်ပတ်ကြသည့် ပြည်ပနိုင်ငံသားများအနက်မှ တရုတ်နှင့် ဂျပန်နိုင်ငံသားများက မြင်းလှည်းငှားစီးသူများလာခြင်းကြောင့် မြင်းလှည်းအငှားလိုက်လုပ်ငန်း ပြန်လည်တွက်ကြေကုန်နေကြပြီဖြစ်ကြောင်း မြင်းလှည်းထောင်ထားသည့် ဦးစိုးဝင်းက ပြောသည်။

တရုတ်လူမျိုးများနှင့် ဂျပန်လူမျိုးများသည် ပုဂံဒေသသို့ လည်ပတ်ရာတွင် မြင်းလှည်းများသာ ငှားရမ်းစီးကြပြီး သာသနိက အဆောက်အအုံများကြားရှိ မြေသားလမ်း

များအတိုင်း လိုက်လံကြည့်ရှုလေ့လာကြကြောင်းနှင့် တရုတ်လူမျိုးများက ဓာတ်ပုံရိုက် ဝါသနာကြီးကြောင်း၊ ပုစံအမျိုးမျိုးဖြင့် ရိုက်ကူးကြခြင်းနှင့် ပုဂံဒေသ၏ အထင်ကရသမိုင်းဝင် ဘုရားများကို နေရာစုံ ဓာတ်ပုံရိုက်ကူးတတ်ကြောင်း ရွှေစည်းခုံဂေါပက အတွင်းရေးမှူး ဦးလှကြိုင်က ပြောသည်။

မြင်းလှည်းငှားစီးစာ တစ်နာရီ ကျပ် ၁၀၀၀၀ ဈေးရရှိကြောင်းနှင့် တစ်ရက်လျှင် အနည်းဆုံး တစ်နာရီစီ လိုက်ရကြောင်း၊ သုံးနာရီ လေးနာရီထိလိုက်ရသည့်နေ့များလည်းရှိကြောင်း မြင်းလှည်းမောင်းသူများထံမှ သိရသည်။

ကိုထိန် (ငါ့သရော်က)



### တိုတိုထွာထွာဖတ်စရာ

### ကျေးရွာဖွံ့ဖြိုးရေးလုပ်ငန်းများပြီးစီး

ဂန့်ဂေါ

ဂန့်ဂေါမြို့နယ်၌ ကျေးရွာလမ်းခင်းခြင်းလုပ်ငန်း ရှစ်ရွာ၊ စာကြည့်တိုက်ဆောက်လုပ်ခြင်း တစ်ရွာ၊ စာသင်ကျောင်းဆောင်ဆောက်လုပ်ခြင်း၊ ကျေးရွာနစ်ရွာနှင့် ရေပေးရေးလုပ်ငန်း တစ်ရွာတို့ ဆောင်ရွက်ရာ လုပ်ငန်းများအားလုံး ပြီးစီးနေပြီဖြစ်ကြောင်း မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ သိရသည်။

ပန်းထိပ်ကျေးရွာတွင် ဆောင်ရွက်သည့် လမ်းအရှည် ၈၀၂၀၀၊ အကျယ် ၁၆ ပေ၊ ဒု ရှစ်လက်မရှိကျောက်ချောလမ်းခင်းခြင်းလုပ်ငန်းကို ကျေးလက်ဒေသဖွံ့ဖြိုးတိုးတက်ရေးဦးစီးဌာန မကွေးတိုင်းဒေသကြီး ဦးစီးမှူး ဦးမျိုးအောင်နှင့် တာဝန်ရှိသူများသည် ဇူလိုင် ၁ ရက်က သွားရောက်ကြည့်ရှုစစ်ဆေးကြကြောင်း သိရသည်။ **စိန်ကျော်**

### ဘတ်စကက်ဘော ဗိုလ်လုပွဲနှင့် ဆုပေးပွဲကျင်းပ

မကွေး

မကွေးတိုင်းဒေသကြီး ဝန်ကြီးချုပ်ဖလား အသက် (၂၅)နှစ် အောက် ငါးခရိုင် အမျိုးသား၊ အမျိုးသမီးဘတ်စကက်ဘော ပြိုင်ပွဲဗိုလ်လုပွဲနှင့် ဆုချီးမြှင့်ပွဲကို ဇူလိုင် ၁ ရက် နံနက်က တိုင်းဒေသကြီး အားကစားခန်းမ၌ ကျင်းပသည်။

ပြိုင်ပွဲများအပြီးတွင် ဆုချီးမြှင့်ပွဲကျင်းပရာ အမျိုးသမီးဘတ်စကက်ဘောပြိုင်ပွဲ၌ အကောင်းဆုံးအားကစားသမားဆုကို မင်းဘူးခရိုင်အသင်းမှ မရတနာဦးနှင့် ပထမဆုရမင်းဘူးခရိုင်အသင်း၊ ဒုတိယဆုရ မကွေးခရိုင်အသင်း၊ အမျိုးသားပြိုင်ပွဲတွင် အကောင်းဆုံးအားကစားသမားဆုကို ပခုက္ကူခရိုင်အသင်းမှ မောင်ထွန်းအေးနှင့် ပထမဆုရ မကွေးခရိုင်အသင်းနှင့် ဒုတိယဆုရ ပခုက္ကူခရိုင်အသင်းတို့အား တာဝန်ရှိသူများက တစ်ဦးချင်းဆွဲပြား၊ ဆုကလပ်နှင့် ငွေသားဆုများချီးမြှင့်ပေးခဲ့ကြောင်း သိရသည်။

ဝေမြိုးလေး(ပြန်/ဆက်)

### ပျော်ဘွယ်ကုန်း အမှိုက်ကင်းစင် ကျေးရွာတွင် စုပေါင်းအမှိုက်ကောက်

ကျောင်းကုန်း

ပုသိမ်ခရိုင် ကျောင်းကုန်းမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ အမှိုက်ကင်းစင်ကျေးရွာအဖြစ် အကောင်အထည်ဖော်ဆောင်ရွက်သော ပျော်ဘွယ်ကုန်းကျေးရွာတွင် ယနေ့နံနက် ၁၀ နာရီခွဲက စုပေါင်းအမှိုက်ကောက်နေမှုကို မြို့နယ်ကျေးလက်ဦးစီးမှူးနှင့်ဝန်ထမ်းများက ကြည့်ရှုအားပေးကာ လိုအပ်သည်များ မှာကြားခဲ့သည်။

အဆိုပါ အမှိုက်ကင်းစင်ကျေးရွာ အကောင်အထည်ဖော်ဆောင်ရွက်ရာ ၂၀၁၈ ခုနှစ် ပထမခြောက်လ ဘဏ္ဍာနှစ်တွင် ရွာသာကုန်းကျေးရွာကို အကောင်အထည်ဖော် ဆောင်ရွက်ခဲ့ပြီး ယခုအချိန်အထိ မြစ်မီးရောင်စီမံကိန်း ကျေးရွာ ခုနစ်ရွာနှင့် ကျေးရွာဖွံ့ဖြိုးရေးဆောင်ရွက်သော ကျေးရွာသုံးရွာ စုပေါင်း ၁၀ ရွာအကောင်အထည်ဖော် ဆောင်ရွက်လျက်ရှိပြီး တစ်မြို့နယ်လုံးရှိ ကျေးရွာများအား အမှိုက်ကင်းစင်ကျေးရွာအဖြစ် ဆက်လက်အကောင်အထည်ဖော် ဆောင်ရွက်သွားမည်ဖြစ်ကြောင်း ကျေးလက်ဦးစီးဌာနက သိရသည်။ **ဝင်းကြိုင်(ပြန်/ဆက်)**

### စစ်မှုထမ်းဟောင်းများအား ထောက်ပံ့

ရန်ကုန်

သန်လျင်မြို့နယ် စစ်မှုထမ်းဟောင်းအဖွဲ့မှ အသက် (၇၅) နှစ်ပြည့် စစ်မှုထမ်းဟောင်းအဖွဲ့ဝင်များအား ထောက်ပံ့ကြေးပေးအပ်ပွဲကို ဇူလိုင် ၃ ရက် နံနက် ၉ နာရီခွဲက ကျိုက်ခေါက်ဘုရားလမ်းရှိ မြို့နယ်စစ်မှုထမ်းဟောင်းအဖွဲ့ခန်းမ၌ ကျင်းပသည်။

မြို့နယ်စစ်မှုထမ်းဟောင်းအဖွဲ့ဝင်တစ်ဦးလျှင် ထောက်ပံ့ကြေးငွေကျပ် ၅၅၀၀၀ နှုန်းဖြင့် စစ်မှုထမ်းဟောင်း ၂၀ တို့အား မြို့နယ်စစ်မှုထမ်းဟောင်းအဖွဲ့ ဥက္ကဋ္ဌ ဗိုလ်မှူး ကျော်မိုးကြည် (ငြိမ်း) နှင့် တာဝန်ရှိသူများက ထောက်ပံ့ပေးအပ်ခဲ့ကြကြောင်း သိရသည်။

သက်ခိုင်(သန်လျင်)

# အာဂျင်တီးနားကို နှစ်ဂိုးပြတ်ဖြင့် နိုင်ပြီး ကိုပါအမေရိကဖလားပိုလ်လုပွဲ ဘရာဇီးတက်လှမ်း

# တိုက်စစ်မှူး လာကာဇက်တီအား အက်သလက်တီကိုမက်ဒရစ် ခေါ်ယူရန် စိတ်ဝင်စားနေ

ကိုပါအမေရိကဖလားပြိုင်ပွဲ၏ ဆီမီးဖိုင်နယ်အဆင့် ပွဲစဉ်အဖြစ် ဘရာဇီးအသင်းနှင့် အာဂျင်တီးနားအသင်းတို့ ယှဉ်ပြိုင်ကစားခဲ့ရာ ဘရာဇီးအသင်းက အာဂျင်တီးနားအသင်းကို နှစ်ဂိုးပြတ်ဖြင့် အနိုင်ရရှိပြီး နောက်ဆုံးပိုလ်လုပွဲသို့ တက်လှမ်းနိုင်ခဲ့ကြောင်း သိရသည်။



ဘရာဇီးအသင်းသည် ယခုအာဂျင်တီးနားကို အနိုင်ရရှိခဲ့သည့် မီနီမိုနယ်အဆင့်တွင် ၂၀၁၄ ခုနှစ်ကမ္ဘာ့ဖလားပြိုင်ပွဲ ဆီမီးဖိုင်နယ်အဆင့်တွင် ဂျာမနီအသင်းကို ခုနှစ်ဂိုး-တစ်ဂိုးဖြင့် အနိုင်ရရှိခဲ့သည့် သမိုင်းကြောင်းလည်း ရှိခဲ့သည့်အသင်းဖြစ်သည်။

အာဂျင်တီးနားအသင်းခေါင်းဆောင် မက်ဆီသည် ဘာစီလိုနာအသင်းတွင် ဆုဖလား ၂၉ လုံးအထိ ရယူနိုင်ခဲ့သော်လည်း နိုင်ငံအသင်းအတွက်မူ ၂၀၀၈ အိုလံပစ်ရွှေတံဆိပ်ဆုကိုသာ ရယူနိုင်ခဲ့သည်ကစားသမား ဖြစ်သည်။ အာဂျင်တီးနားသည် ၂၀၂၀ ကိုပါအမေရိကဖလားပြိုင်ပွဲကို ကိုလံဘီယာအသင်းနှင့်အတူ ပူးတွဲအိမ်ရှင်အဖြစ် လက်ခံကျင်းပခွင့်ရမည်ဖြစ်ပြီး ယင်းပြိုင်ပွဲတွင် ဆုဖလားရရှိရန် မက်ဆီအနေဖြင့် မျှော်လင့်ထားကြောင်း သိရသည်။

အဆိုပါပွဲစဉ်တွင် ဘရာဇီးအသင်းအတွက် သွင်းဂိုးနှစ်ဂိုးကို တိုက်စစ်မှူး ဂါဘရီးယယ်ဂျိုးဆပ်နှင့် ရောဘတ်တိုဖာမီနိုတို့က သွင်းယူပေးခဲ့ခြင်းဖြစ်သည်။ ဂျိုးဆပ်သည် ပွဲကစားချိန် ၁၉ မိနစ်တွင် ဘရာဇီးအသင်းအတွက် အဖွင့်ဂိုးကိုသွင်းယူပေးခဲ့ပြီး ဖာမီနိုက ပွဲကစားချိန် ၇၁ မိနစ်တွင် အနိုင်ဂိုးကို သွင်းယူပေးခဲ့ခြင်းဖြစ်သည်။

အာဂျင်တီးနားအသင်းသည် အဓိကတိုက်စစ်မှူးများဖြစ်သည့် မက်ဆီနှင့် အဂူရိုတို့ပါဝင်လာခဲ့သော်လည်း ကော်တင်ဟို၊ ဖာမီနို၊ ဂျိုးဆပ်၊ ကတ်စမဲရိုးတို့ ဦးဆောင်လာသည့် တိုက်စစ်ပိုင်းလောက် အလုပ်မဖြစ်ခဲ့ဘဲ ကိုပါအမေရိကဖလား နောက်ဆုံးပိုလ်လုပွဲတက်လှမ်းမည့် အခွင့်အရေးနှင့် လွဲခဲ့ရသည်။ အာဂျင်တီးနားအသင်းသည် ၂၀၀၅ ခုနှစ်နောက်ပိုင်းကတည်းက ဘရာဇီးအသင်းနှင့် ထိပ်တိုက် တွေ့ဆုံခဲ့သည့် အဓိကပြိုင်ပွဲကြီးများတွင် နိုင်ပွဲမရရှိခဲ့ကြောင်းလည်း သိရသည်။

ဘရာဇီးအသင်းသည် ယခုပွဲစဉ်တွင် အနိုင်ရရှိခဲ့ခြင်းကြောင့် နောက်ဆုံးပိုလ်လုပွဲစဉ်တွင် ဝီရှူးအသင်းသို့မဟုတ် ချီလီအသင်းနှင့် တွေ့ဆုံမည်ဖြစ်ကြောင်း သိရသည်။

# အင်္ဂလန်အမျိုးသမီးအသင်းကို အနိုင်ရပြီး အမေရိကန်အမျိုးသမီးအသင်း ကမ္ဘာ့ဖလားပိုလ်လုပွဲတက်လှမ်း

အမျိုးသမီးကမ္ဘာ့ဖလားပြိုင်ပွဲ၏ ဆီမီးဖိုင်နယ်အဆင့်ပွဲစဉ်အဖြစ် အင်္ဂလန်အမျိုးသမီးအသင်းနှင့် အမေရိကန်အမျိုးသမီးအသင်းတို့ ယှဉ်ပြိုင်ကစားခဲ့ရာ အမေရိကန်အမျိုးသမီးအသင်းက နှစ်ဂိုး-တစ်ဂိုးဖြင့် အနိုင်ရရှိပြီး နောက်ဆုံးပိုလ်လုပွဲသို့ တက်လှမ်းနိုင်ခဲ့ကြောင်း သိရသည်။

ယင်းသို့ ထုတ်ပယ်ခံခဲ့ရခြင်းမှာ အမျိုးသမီးကမ္ဘာ့ဖလားပြိုင်ပွဲတွင် အနိမ့်တန်းပြုထုတ်ပယ်ခံခဲ့ရသည့် လေးဦးမြောက်ဖြစ်သည်။ အမေရိကန်အမျိုးသမီးအသင်းသည် အမျိုးသမီးကမ္ဘာ့ဖလားပြိုင်ပွဲ၏ ပိုလ်လုပွဲသို့

သုံးကြိမ်ဆက်တိုက် တက်ရောက်နိုင်ခဲ့ခြင်းဖြစ်သည်။ ၂၀၁၃နှင့် ၂၀၁၅ ကမ္ဘာ့ဖလားပိုလ်လုပွဲတို့တွင် ဂျပန်အမျိုးသမီးအသင်းနှင့် ကစားခဲ့ရပြီး ယခုပိုလ်လုပွဲတွင် နယ်သာလန်သို့မဟုတ် ဆွီဒင်နှင့် ကစားရမည်ဖြစ်သည်။

အဆိုပါပွဲစဉ်တွင် အမေရိကန်အမျိုးသမီးအသင်းအတွက် သွင်းဂိုးနှစ်ဂိုးကို ပရက်နှင့် မော်ဂန်တို့က သွင်းယူပေးခဲ့ပြီး အင်္ဂလန်အမျိုးသမီးအသင်းအတွက် သွင်းဂိုး တစ်ဂိုးကို အီလန်ဂိုက်က သွင်းယူပေးခဲ့ခြင်းဖြစ်သည်။ အင်္ဂလန်အမျိုးသမီးအသင်းသည် ယခုပွဲစဉ်တွင် အနိုင်ရရှိပါက ပထမဆုံးအကြိမ် အမျိုးသမီးကမ္ဘာ့ဖလားပိုလ်လုပွဲသို့ တက်လှမ်းနိုင်ရန်မည်ဖြစ်သော်လည်း ယင်းမျှော်လင့်ချက်ပျက်ပြယ်ခဲ့ရသည့်အပြင် ပွဲကစားချိန် ၈၆ မိနစ်တွင် မီလီဘရိုက်မှာ နှစ်ဝါတစ်နီဖြင့် ထုတ်ပယ်ခံခဲ့ရသည်။



# လိုင်ယွန်ကွင်းလယ်လူ အင်န်ဒွန်ဘီလီအား ပေါင် ၅၃ ဒသမ ၈ သန်းဖြင့် စပါးခေါ်ယူ

စပါးအသင်းသည် ပြင်သစ်ပထမတန်းကလပ် လိုင်ယွန်အသင်းမှ ပြင်သစ်ကွင်းလယ်ကစားသမား အင်န်ဒွန်ဘီလီအား အသင်း၏ စံချိန်တင်ပြောင်းရွှေ့ကြေးပေါင် ၅၃ ဒသမ ၈ သန်း (ယူရိုသန်း ၆၀)ဖြင့် ခေါ်ယူလိုက်ပြီဖြစ်ကြောင်း သိရသည်။

၃ နေရာ တက်လှမ်းနိုင်ရေး စွမ်းဆောင်ပေးနိုင်ခဲ့သူလည်း ဖြစ်သည်။

အင်န်ဒွန်ဘီလီသည် ချန်ပီယံလိဂ်အုပ်စုအဆင့်တွင် လိုင်ယွန်အသင်းနှင့် မန်စီးစီးအသင်းတို့ ဆုံတွေ့ခဲ့ရာတွင် လိုင်ယွန်အသင်းအတွက် သွင်းဂိုးနှစ်ဂိုးအထိ သွင်းယူနိုင်ခဲ့သူလည်း ဖြစ်သည်။

အသက် ၂၂ နှစ်အရွယ်ရှိ အင်န်ဒွန်ဘီလီသည် စပါးအသင်းနှင့် ၂၀၂၅ ခုနှစ်အထိ စာချုပ်ချုပ်ဆိုခဲ့ခြင်းဖြစ်ပြီး ပေါင် ၆၂ ဒသမ ၈ သန်း (ယူရိုသန်း ၇၀)အထိ တိုးမြှင့်ရရှိမည်ဟုလည်း မက်လုံးပေးခံထားရကြောင်း သိရသည်။

အင်န်ဒွန်ဘီလီသည် ပြင်သစ်လက်ရွေးစင်အသင်းနှင့်အတူ နိုင်ငံတကာပွဲစဉ်ခြောက်ပွဲကစားပေးခဲ့ပြီး လိုင်ယွန်အသင်းနှင့်အတူ ပွဲပေါင်း ၉၆ ပွဲပါဝင်ကစားပေးခဲ့ကာ ၁၆ ဂိုးအထိ ဂိုးဖန်တီးပေးနိုင်ခဲ့သူဖြစ်သည်။

စပါးအသင်းသည် ယခင်က အသင်း၏ စံချိန်တင်ပြောင်းရွှေ့ကြေးမှာ ပေါင် ၄၂ သန်းဖြစ်ပြီး ၂၀၁၇ ခုနှစ် ဩဂုတ်လက အေဂျက်နောက်တန်းကစားသမား ဒါဗင်ဆင်ဆန်းချက်ဇ်အား ခေါ်ယူခဲ့ခြင်းဖြစ်သည်။

နောက်တန်းကစားသမား အင်န်ဒွန်ဘီလီသည် အခုနေရာသီအပြောင်းအရွှေ့ကာလအတွင်း ဒုတိယမြောက်ခေါ်ယူခဲ့သည့် ကစားသမားတစ်ဦးဖြစ်ပြီး လိဒ်ယူနိုက်တက်အသင်းမှ ဂျက်ကလာ့ခ်ကိုလည်း ခေါ်ယူထားပြီးဖြစ်ကြောင်း သိရသည်။

အင်န်ဒွန်ဘီလီသည် ၂၀၁၇ ခုနှစ်က လိုင်ယွန်အသင်းသို့ ရောက်ရှိလာခဲ့သူဖြစ်ပြီး ပြီးခဲ့သည့်ဘောလုံးရာသီက လိုင်ယွန်အသင်းအား ပြင်သစ်ပထမတန်းပြိုင်ပွဲတွင် အဆင့်

# ဘရာဇီးလူငယ်ကစားသမား မာတီနယ်လီအား အာဆင်နယ်အသင်း စာချုပ်ချုပ်ဆိုခေါ်ယူ

အာဆင်နယ်အသင်းသည် ဘရာဇီးလူငယ်ကစားသမား မာတီနယ်လီအား စာချုပ်ချုပ်ဆိုခေါ်ယူခဲ့ပြီး ယခုအပြောင်းအရွှေ့ကာလအတွင်း ပထမဆုံးအကြိမ် စာချုပ်ချုပ်ဆိုခဲ့ခြင်းလည်း ဖြစ်သည်။

ခဲသည်။ သို့ရာတွင် စာချုပ်သက်တမ်းနှင့် စပ်လျဉ်း၍ ထုတ်ဖော်ပြောကြားခြင်း မရှိသေးပေ။

ကိုပါအမေရိကဖလားယှဉ်ပြိုင်လျက်ရှိသည့် ဘရာဇီးလက်ရွေးစင်အသင်းတွင် လေ့ကျင့်ကစားရန်လည်း ခေါ်ယူခံခဲ့ရသူဖြစ်ကြောင်း သိရသည်။

အသက် ၁၈ နှစ်အရွယ် လူငယ်တိုက်စစ်မှူး မာတီနယ်လီအား ကာလရှည်စာချုပ်တစ်ရပ်ဖြင့် ခေါ်ယူစာချုပ်ချုပ်ဆိုခဲ့သည်ဟုလည်း အာဆင်နယ်အသင်းက အနိုင်အမာပြောကြား

မာတီနယ်လီသည် ဘရာဇီးကလပ် အီတူအာနီအသင်းမှ ပြောင်းရွှေ့လာခဲ့ခြင်းဖြစ်ပြီး ယင်းအသင်းတွင် ၃၄ ပွဲပါဝင်ကစားပေးခဲ့ကာ သွင်းဂိုး ၁၀ ဂိုးသွင်းယူပေးနိုင်ခဲ့သည်။ လူငယ်ကစားသမား မာတီနယ်လီသည်

အာဆင်နယ်အသင်းကဲ့သို့ အသင်းကြီးတစ်သင်းတွင် ကစားခွင့်ရရှိရေးသည် ၎င်း၏ မိသားစုအတွက် အိပ်မက်တစ်ခုဖြစ်ကြောင်းလည်း လူငယ်တိုက်စစ်မှူး မာတီနယ်လီက အာဆင်နယ်အသင်းနှင့် စာချုပ်ချုပ်ဆိုပြီး နောက် ပြောကြားခဲ့သည်။

အာဆင်နယ်အသင်းသို့ ရောက်ရှိလာခြင်းသည် ဘောလုံးပညာကို သင်ယူနိုင်မည့် ကြီးမားသည့် အခွင့်အလမ်းဟုလည်း မာတီနယ်လီက ပြောကြားခဲ့သည်။

ဧပြီလ ၂၀ - ရေးသားသည်




# ကြေးမုံစာအုပ်စင် စာအုပ်အမြင်

မော်ကွန်း

ကြေးမုံစာအုပ်စင် စာအုပ်အမြင်ကဏ္ဍတွင် စာအုပ်ထုတ်ဝေသူများ၊ စာအုပ်ဖြန့်ချိသူများ၊ စာရေးဆရာများ၏ ထုတ်ဝေသော စာအုပ်များကို စာဖတ်ပရိသတ်များ ကျယ်ကျယ်ပြန့်ပြန့်သိရှိလေ့လာဖတ်ရှုနိုင်ရန်အတွက် စုစည်းဖော်ပြပေးလိုက်ပါသည်။ (စာတည်း)

## မျက်ရည်စက်များမှသည် အပြုံးဆီသို့ အခြားဝတ္ထုတိုများ



စာရေးသူ ရဲမင်းစိုး စီစဉ်ရေးသားသည် မျက်ရည်စက်များမှသည် အပြုံးဆီသို့ နှင့် အခြားဝတ္ထုတိုများစာအုပ် ထွက်ရှိလာသည်။ ပြည်သူများ၏ အသက်အိုအိမ်တို့ကို ကာကွယ်နေကြသည့် တပ်မတော်သားများ၏ ဘဝကို စာဖတ်သူပြည်သူများ စာနာနားလည်နိုင်စေရန်ရည်ရွယ်၍ စာရေးသူ၏ ကိုယ်တွေ့ အတွေ့အကြုံများနှင့်ယှဉ်၍ ရေးဖွဲ့ထားပါသည်။ ဤစာအုပ်တွင် (၇၄)နှစ်မြောက် တပ်မတော်နေအထိမ်းအမှတ် ဝတ္ထုတိုပြိုင်ပွဲတွင် ပထမဆုရရှိခဲ့သည့် “မျက်ရည်စက်များမှသည် အပြုံးဆီသို့” ဝတ္ထုတိုအပါအဝင် ဝတ္ထုတို ၁၃ ပုဒ် စုစည်းဖော်ပြထားပါသည်။

စာအုပ်ကို-နိုင်ငံ့ဂုဏ်ရည်စာပေတိုက် ရန်ကုန်တူတူကြီး၊ အမှတ်(၁) စကြို၊ (ပန်းဆိုးတန်းဆုံးကျော်တံတားအောက်)၊ မင်္ဂလာတောင်ညွန့်မြို့နယ်၊ ကန်တော်ကလေးစာတိုက်၊ ရန်ကုန်မြို့မှ တန်ဖိုးငွေကျပ် ၃၅၀၀ ဖြင့် ဖြန့်ချိသည်။

## စိတ်မဆိုးရင် ရေးချင်တယ် (စီးပွားရေးတက္ကသိုလ်အလွမ်းပြေ) နှင့် အခြားဆောင်းပါးများ



မဟာညွန့်(ကြာဝါးခိုင်) စီစဉ်ရေးသားသည် စိတ်မဆိုးရင် ရေးချင်တယ် (စီးပွားရေးတက္ကသိုလ်အလွမ်းပြေ)နှင့် အခြားဆောင်းပါးများစာအုပ် ထွက်ရှိလာသည်။ စာရေးသူ၏ စီးပွားရေးတက္ကသိုလ်ကျောင်းသားဘဝတွင် တွေ့ကြုံခဲ့ရမှုများသည်များကို စာဖတ်ပရိသတ်များသိရှိနိုင်စေရန် ပြန်လည် ရေးဖွဲ့ထားခြင်းဖြစ်ပြီး သူ၏ခရီးစဉ်အတွင်း ကလေးမြို့အနီးတွင်တည်ရှိသည့် မြင်းမထိ လိုဏ်ဂူတော်အတွင်း ရှေးဟောင်းပုဒ္ဒရုပ်ပွားတော်အချို့ကို ရှေးမူလက်ရာအတိုင်း ယခုထိတိုင် ဖူးမြော်နိုင်သည့် ရှေးဘုရင်များလက်ထက်ကတည်းက တည်ထားကိုးကွယ်ခဲ့ကြသဖြင့် ရှမ်းပြည်နယ်သည် သာသနာအထူးထွန်းကားခဲ့သော နေရာတစ်နေရာဖြစ်သည်ကို အဆိုပါလိုဏ်ဂူက သက်သေ

ထူနေကြောင်း ရေးသားထားသည်။ စာအုပ်ကို-ကြာဝါးခိုင်သန်းတိုက်မှ တန်ဖိုးငွေကျပ် ၁၅၀၀ ဖြင့်ဖြန့်ချိသည်။


## မှားတတ်သောသတ်ပုံနှင့် မမှားသင့်သောသတ်ပုံများ အနှစ်ချုပ်



ကျောင်းသားကျောင်းသူများသိရှိနိုင်စေရန် စာရေးသူရွှေဒါးမောင်မြင့်ထွန်း (အမျိုးသားစာပေဆုရ) စီစဉ်ရေးသားသည့် မှားတတ်သောသတ်ပုံနှင့် မမှားသင့်သောသတ်ပုံများ အနှစ်ချုပ် စာအုပ်ထွက်ရှိလာသည်။ မြန်မာစာလုံးပေါင်းသတ်ပုံသည် မြန်မာစာပေ၏ အသက်ပင်ဖြစ်ကြောင်း၊ မြန်မာစာလုံးပေါင်းသတ်ပုံသည် မြန်မာစာ၏ အခြေခံဖြစ်ကြောင်း၊ မြန်မာစာတွင် စာလုံးပေါင်းသတ်ပုံမှန်ကန်မှု ဆိုလိုသောအနက်အဓိပ္ပာယ်ကို တိကျစွာ သိရှိနိုင်မည်ဖြစ်သည်။ မြန်မာဝေါဟာရစကားလုံးများကို ရေးသားရာတွင် ဝေါဟာရနှင့် သဒ္ဒါအထားအသိုမှန်သော်လည်း သတ်ပုံသတ်ညွှန်းအသုံးမမှန်လျှင် အဓိပ္ပာယ်ကွဲလွဲသွားနိုင်သည်။ အဆိုပါစာအုပ်ကို ကျောင်းသားကျောင်းသူများ အထောက်အကူပြုနိုင်စေရန် ရည်ရွယ်၍ထုတ်ဝေလိုက်ခြင်းဖြစ်သည်။

စာအုပ်ကို-အောင်သပြေစာပေ၊ အမှတ်-၅၁၃/၁၊ စုမြတ်သရဖီလမ်း၊ မအူစုရပ်ကွက်၊ ဒါးပိန်မြို့၊ လှည်းကူးမြို့နယ်၊ ရန်ကုန်မြို့၊ ဇန်နဝါရီ-၀၉ ၇၅၅၁၇၅၃၉၀ နှင့် ၀၉ ၇၉၅၃၉၉၀၆၀ တို့မှ တန်ဖိုးငွေကျပ် ၈၀၀ ဖြင့် ဖြန့်ချိသည်။

## နိုင်ငံတကာပညာလမ်းညွှန် အကြံပြုချက်များ



မိဘတိုင်း၊ ဆရာ ဆရာမတိုင်း၊ ကျောင်းသား ကျောင်းသူတိုင်း မဖြစ်မနေဖတ်ရှုထားသင့်သည့် ဖိုးစိုင်း(ဂျာနယ်လစ်) စီစဉ်သည့် နိုင်ငံတကာ ပညာလမ်းညွှန်အကြံပြုချက်များစာအုပ် ထွက်ရှိလာသည်။ ကမ္ဘာကျော်တက္ကသိုလ်များ ဖြစ်ပေါ်လာပုံ၊ နိုင်ငံတကာပညာရှင်များက ကမ္ဘာ့အကောင်းဆုံး စာသင်ကျောင်းများ၊ တက္ကသိုလ်များကို မည်သို့သောစံနှုန်းများဖြင့်သတ်မှတ်ထားကြပုံ၊ အထင်ကရ ကျောင်းသားသမဂ္ဂအဆောက်အအုံများ၊ အမေရိကန်တွေ့ စံထားသည့် ထူးချွန်စံပြဆရာများ၊ အာဖရိက၊ ဥရောပ၊ အမေရိကန်၊ ဗြိတိန်၊ ဂျပန်၊ တောင်ကိုရီးယား၊ ဖင်လန်၊ အိန္ဒိယ၊ စင်ကာပူစသည်ဖြင့် အောင်မြင်တိုးတက်နေသည့် နိုင်ငံတကာ၏ ပညာသင်ကြားမှုစနစ်များကို လေ့လာဖတ်ရှုမည့် စာအုပ်ကောင်းတစ်အုပ်ဖြစ်သည်။

စာအုပ်ကို - ဂျာနယ်လစ်စာပေ၊ အမှတ်-၁၁၃၊ ဒုတိယထပ်၊ နွယ်သာကီလမ်း၊ ၂၉-ရပ်ကွက်၊ ဒဂုံမြို့သစ်(မြောက်ပိုင်း) မြို့နယ်၊ ရန်ကုန်မြို့၊ ဇန်နဝါရီ-၀၉ ၂၆၁၇၈၆၀၇၀ နှင့် ၀၉ ၇၃၁၄၀၃၅၃၀ တို့မှ တန်ဖိုးငွေကျပ် ၃၀၀၀ ဖြင့် ဖြန့်ချိသည်။

## သင်္ချာဇာတ်စမ်းပုစ္ဆာများ



အခြေခံပညာအလယ်တန်းနှင့် အထက်တန်းကျောင်းသား ကျောင်းသူများအတွက် ဒေါက်တာရတနာလင်းဦး စီစဉ်ရေးသားသည့် သင်္ချာဇာတ်စမ်းပုစ္ဆာများ စာအုပ်ထွက်ရှိလာသည်။ အဆိုပါစာအုပ်သည် သင်္ချာပုစ္ဆာများ၊ နားလည်မှု၊ အယူအဆနှင့် ဗဟုသုတများ အက်ဖြတ်နိုင်သော စာအုပ်ဖြစ်သည်။ မေးခွန်းရှစ်စုံပေါင်းပြီး မေးခွန်းတစ်စုံချင်းစီသည် ကျောင်းစာမေးပွဲများဖြေဆိုရာတွင် လေ့ကျင့်နိုင်သောမေးခွန်းများဖြစ်သည်။ စာအုပ်၏နောက်ဆုံးတွင် အဖြေများကို အမှတ်ပေးစည်းမျဉ်းများနှင့်အတူ ဖော်ပြထားသဖြင့် ကျောင်းသား ကျောင်းသူများ မေးခွန်းများကို လေ့ကျင့်ခြင်းဖြင့် ကျောင်းစာမေးပွဲတွင် အထောက်အကူဖြစ်နိုင်စေရန် ရည်ရွယ်၍ ရေးသားထားသည်။

စာအုပ်ကို-မဇ္ဈိမစာပေ၊ အမှတ်- ၂၃၇၊ ပထမထပ်၊ ၃၉-လမ်း(အထက်)ကျောက်တံတားမြို့နယ်၊ ရန်ကုန်မြို့၊ ဇန်နဝါရီ-၀၁ ၈၃၉၂၀၃၅ နှင့် ၀၉ ၇၇၃၇၇၄၇၃၃ တို့မှ တန်ဖိုးငွေကျပ် ၂၅၀၀ ဖြင့် ဖြန့်ချိသည်။

## ရက်ရာဇာနှင့် မြန်မာပြက္ခဒိန်



အိမ်တိုင်းအိမ်တိုင်းတွင် ဆောင်ထားသင့်သည့် စာရေးသူ ရွှေကျွန်း-ကျော်လူ စီစဉ်ရေးသားသည့် ရက်ရာဇာနှင့် မြန်မာပြက္ခဒိန်စာအုပ် ထွက်ရှိလာသည်။ တန်ခူးလတွင် သောကြာနှင့် ဗုဒ္ဓဟူး၊ ကဆုန်လတွင် စနေနှင့်ကြာသပတေး၊ နယုန်လတွင် ကြာသပတေးနှင့် အင်္ဂါ၊ ဝါဆိုလတွင် တနင်္ဂနွေနှင့် ဗုဒ္ဓဟူး၊ ဝါခေါင်လတွင် သောကြာနှင့် ဗုဒ္ဓဟူး၊ တော်သလင်းလတွင် ကြာသပတေးနှင့်စနေ၊ သီတင်းကျွတ်လတွင် အင်္ဂါနှင့် ကြာသပတေး၊ တန်ဆောင်မုန်းလတွင် တနင်္ဂနွေနှင့် ဗုဒ္ဓဟူး၊ နတ်တော်လတွင် ဗုဒ္ဓဟူးနှင့် သောကြာ၊ ပြာသိုလတွင် ကြာသပတေးနှင့် စနေ၊ တပို့တွဲလတွင် ကြာသပတေးနှင့် အင်္ဂါ၊ တပေါင်းလတွင် တနင်္ဂနွေနှင့် ဗုဒ္ဓဟူး စသည်ရက်ရာဇာများကို ဖော်ပြထားသဖြင့် မိမိတို့အိမ်၊ အလှူမင်္ဂလာများပြုလုပ်ရာတွင် သိသင့်သိထိုက်သည့် ရက်များကို ဖော်ပြထားသည်။

စာအုပ်ကို-ရှင်မတောင်စာပေ၊ အမှတ်- ၂၉၆၊ ၁/ အနော်မာ(၇)လမ်း၊ သာကေတမြို့နယ်၊ ရန်ကုန်မြို့၊ ဇန်နဝါရီ-၀၉ ၇၉၀၁၉၃၀၄၀ မှ တန်ဖိုးငွေကျပ် ၂၅၀၀ ဖြင့် ဖြန့်ချိသည်။

## မြန်မာပြည်ဖွား ချစ်စရာတိုင်းရင်းသားများ



ကလေးသူငယ်များ ဗဟုသုတရရှိနိုင်စေရန် စာရေးသူ လင်းသက်ခိုင် စီစဉ်ရေးသားသည့် မြန်မာပြည်ဖွား ချစ်စရာတိုင်းရင်းသားများ စာအုပ် ထွက်ရှိလာသည်။ ကလေးသူငယ်များတိုင်းရင်းသားလူမျိုးများအကြောင်းကို သိရှိလိုသော စိတ်ဖြင့် တိုင်းရင်းသားလူမျိုးများအကြောင်း စာအုပ်များကို ရှာဖွေခြင်းဖြင့် ကလေးသူငယ်များကို ကိုက်ညီမညီ ဗဟုသုတကိုမှန်မှန် သိသင့်သိထိုက်သည်များကို ရေးဖွဲ့လိုက်ခြင်းဖြစ်သည်။ ကလေးသူငယ်များဖတ်နိုင်သည့် မြန်မာပြည်ဖွား ချစ်စရာတိုင်းရင်းသားစာအုပ်ကို ပြုစုထုတ်ဝေလိုက်ခြင်းဖြစ်သည်။ တိုင်းရင်းသားများသည် မြန်မာနိုင်ငံအနှံ့တွင် နေထိုင်ကြပြီး ဒေသမတူညီသဖြင့် ဘာသာစကား၊ စာပေ၊ ယဉ်ကျေးမှု၊ ဓလေ့ထုံးစံများကွဲပြားခြားနားသည်ကို ကလေးသူငယ်များသိရှိနိုင်စေရန် ရည်ရွယ်၍ ရေးသားထားသည်။

စာအုပ်ကို-ပြေဦးစာပေ၊ တိုက်-၁၂၊ အခန်း-၆၄၊ ပြည်ရိပ်မွန်(၆)ရပ်ကွက်၊ ကမာရွတ်မြို့နယ်၊ ရန်ကုန်မြို့၊ ဇန်နဝါရီ-၀၉ ၇၇၀၈၅၀၄၆၄ နှင့် ၀၉ ၂၆၁၃၉၄၁၁၃ တို့မှ တန်ဖိုးငွေကျပ် ၂၀၀၀ ဖြင့် ဖြန့်ချိသည်။

## ဆယ်ကျော်သက်တို့အတွက် အလှအပဆိုင်ရာ လျှို့ဝှက်ချက်များ



ဆယ်ကျော်သက်အရွယ် အမျိုးသမီးငယ်များဖတ်ရှုနိုင်စေရန် စာရေးသူ တိုးမောင် စီစဉ်ရေးသားသည့် ဆယ်ကျော်သက်တို့အတွက် လျှို့ဝှက်ချက်များ စာအုပ်ထွက်ရှိလာသည်။ ဆယ်ကျော်သက်အရွယ်မိန်းကလေးများ၏ တစ်ကိုယ်ရေကျန်းမာရေးနှင့် ပတ်သက်သည့် အမေးအဖြေများကို စုစည်းဖော်ပြထားသည်။ အသားအရေ နူးညံ့ချောမွေ့ခြင်းအတွက် အကြံပေးချက်များ၊ လက်မောင်း၊ ခြေသလုံးများရှိ အကြည့်ရဆိုးသော အမွှေးအမှင်များဖယ်ရှားခြင်း၊ မျက်နှာပေါ်ရှိ ဝက်ခြံများမပေါက်စေရန်ကာကွယ်ခြင်း၊ ပေါက်နေသည့် ဝက်ခြံများကို ကုသနည်း၊ ဆံနွယ်များကို အထောက်အကူပေးခြင်းနှင့် ခြေသလုံး၊ လက်သည်းအကြောင်း သိကောင်းစရာများကို ဖော်ပြထားသည်။

ကျန်းမာ၍ တင့်တယ်သောအလှပိုင်ရှင်ဖြစ်လိုသူ မိန်းကလေးတိုင်းအတွက် ဖတ်ရှုလေ့လာသင့်သော စာအုပ်တစ်အုပ်ဖြစ်သည်။ စာအုပ်ကို-Myanmar Heritage မှ တန်ဖိုးငွေကျပ် ၃၀၀၀ ဖြင့် ဖြန့်ချိသည်။

ထန်းတပင်မြို့နယ်တွင်

ကျောင်းသား ကျောင်းသူများအား စက်ဘီးများလှူဒါန်း

ထန်းတပင် ဇူလိုင် ၃

ရန်ကုန်မြောက်ပိုင်းခရိုင် ထန်းတပင်မြို့နယ် နေထိုင်ကျေးရွာ အခြေခံပညာ အထက်တန်းကျောင်းတွင် တက်ရောက်ပညာသင်ကြားနေကြသည့် ကျောင်း သား ကျောင်းသူကလေးငယ်များအတွက် စက်ဘီး ၅၂ စီးကို Lesswalk. org မှ ကိုသန်းထွန်းဝင်းက ဇူလိုင် ၁ ရက် မွန်းလွဲပိုင်းက အဆိုပါကျောင်းသို့ သွားရောက်လှူဒါန်းခဲ့သည်။

အဆိုပါကျောင်းတွင် မူလတန်း၊ အလယ်တန်းနှင့် အထက်တန်းကျောင်း သား ကျောင်းသူကလေးငယ် ၈၉၂ ဦးတို့ တက်ရောက်ပညာသင်ကြားလျက်ရှိပြီး ကျောင်းသား ကျောင်းသူများ၏ နေအိမ်တွင် စက်ဘီး၊ ဆိုင်ကယ်၊ ကားမရှိ သော ကလေးငယ်များနှင့် ၎င်းတို့နေအိမ်မှ ကျောင်းသို့ တစ်မိုင်မှ ငါးမိုင် အထိ ဝေးကွာစွာနေထိုင်ကျောင်းတက်နေသော ကလေးငယ်များကို ရွေးချယ် ပေးအပ် လှူဒါန်းပေးခြင်းဖြစ်ကြောင်း သိရသည်။

နဲသမိန်ကျေးရွာ အခြေခံပညာအထက်တန်းကျောင်းသို့ နေ့စဉ်ကျောင်း တက်သည့်ကလေးများတွင် ရွာခံကလေးများမှလွဲ၍ အနီးဆုံးတစ်မိုင်ခွဲ၊ အဝေးဆုံးငါးမိုင်နီးပါးမှလာရသည့် ကလေးများရှိကြောင်းနှင့် ယခင်က သုံးဘီးဆိုင်ကယ်များစီး၍လာကြရသည့် ကလေးများရှိကြောင်း၊ ယခုကဲ့သို့ စက်ဘီး ၅၂ စီးကို လာရောက်လှူဒါန်းပေးခဲ့သည့်အတွက် ကျောင်းသား ကျောင်းသူ ၁၀၀ ကျော် ပျော်ရွှင်စွာ ကျောင်းတက်နိုင်ကြမည်ဖြစ်ကြောင်း သိရသည်။

ဇော်မင်းထိုက်(ထန်းတပင်)

အမျိုးသမီးများအတွက် အသက်မွေးပညာသင်တန်းများ ဖွင့်လှစ်



ဘားအံ ဇူလိုင် ၃

ကရင်ပြည်နယ် ဘားအံမြို့တွင် မြန်မာနိုင်ငံ သမဝါယမအသင်းများရှိ အမျိုးသမီးများ စွမ်းဆောင်ရည်မြှင့်တင်ရေးနှင့် စွမ်းရည် တည်ဆောက်ရေးစီမံကိန်း အကောင်အထည် ဖော်ဆောင်ရန်အတွက် ရည်ရွယ်ပြီး မဲခေါင်-လန်ချန်း ပူးပေါင်းဆောင်ရွက်မှုအစီအစဉ် ဖြင့် ချည်ထည်အိတ်မျိုးစုံ ချုပ်လုပ်မှုသင်တန်း

နှင့် လက်မှုဇာတိပန်းထိုး သင်တန်း၊ ယိုစုံနှင့် ဖျော်ရည်သင်တန်းနှင့် ဆပ်ပြာပြုလုပ်နည်း သင်တန်းဖွင့်ပွဲကို ဇူလိုင် ၃ ရက် နံနက် ၁၀ နာရီက ကရင်ပြည်နယ် သမဝါယမဦးစီးဌာန အစည်းအဝေးခန်းမ၌ ကျင်းပသည်။ ကရင်ပြည်နယ် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဦးစောမြင့်ဦးက အဖွင့်အမှာ စကားပြောကြားသည်။

အဆိုပါ မဲခေါင်-လန်ချန်းပူးပေါင်းဆောင်ရွက် မှုအစီအစဉ်ဖြင့် မြန်မာနိုင်ငံ သမဝါယမအသင်း၊ သီရိမေအမျိုးသမီးများ ဖွံ့ဖြိုးတိုးတက်ရေးသမ ဝါယမအသင်း၊ ရန်ကုန်မှသမဝါယမဦးစီးဌာနရုံး ချုပ်နှင့် ချိတ်ဆက်အကောင်အထည်ဖော်ဆောင် ရွက်ခြင်းဖြစ်ပြီး ကရင်ပြည်နယ်တွင် ဘားအံမြို့နယ် နှင့် လှိုင်ဘွဲ့မြို့နယ်တို့တွင် ၂၀၁၉ ခုနှစ် ဇွန်လမှ ၂၀၂၀ ပြည့်နှစ် ဇွန်လထိ တစ်နှစ်တာဆောင်ရွက် သွားမည်ဖြစ်ကြောင်း ကရင်ပြည်နယ်သမဝါယမ ဦးစီးဌာန ဒုတိယညွှန်ကြားရေးမှူး ဦးအောင်မင်းက ပြောသည်။

အဆိုပါ အမျိုးသမီးများအတွက် အသက်မွေး ပညာသင်တန်းများတွင် ဘားအံမြို့နယ်နှင့် လှိုင်ဘွဲ့ မြို့နယ်များမှ သင်တန်းသူစုစုပေါင်း ၁၂၀ ဖြစ်ပြီး ဇာတိပန်းထိုးသင်တန်း ၃၀ နှင့် အိတ်ချုပ် သင်တန်း ၃၀ စုစုပေါင်း ၆၀ တို့အား ဘားအံမြို့တွင် လည်းကောင်း၊ ယိုစုံနှင့် ဖျော်ရည်သင်တန်းသူ ၃၀ နှင့် ဆပ်ပြာပြုလုပ်နည်းသင်တန်းသူ ၃၀ စုစုပေါင်း ၆၀ တို့အား လှိုင်ဘွဲ့မြို့နယ်တွင်လည်းကောင်း သင်တန်းကာလတစ်ပတ်ကြာ သီရိမေအမျိုးသမီး များ ဖွံ့ဖြိုးတိုးတက်ရေးသမဝါယမအသင်းမှ နည်းပြများက သင်ကြားပေးသွားမည်ဖြစ်ကြောင်း သိရသည်။

နေမျိုးလွင်(ပြန်/ဆက်)

မုံရွာမြို့နယ် ဖောဓိတစ်ထောင်တွင် နှစ်နှစ်အတွင်း တောင်တန်းစိုက်ခင်းကေ ၁၆၀၀ ကျော်စိုက်ပျိုး

မုံရွာ ဇူလိုင် ၃

သစ်တောသစ်ပင်နည်းပါးသည့် မုံရွာမြို့နယ် ဖောဓိတစ်ထောင်တောင်တန်းတွင် ရာသီဥတုကို ပြန်လည်ထိန်းညှိနိုင်ရန် တောင်တန်းစိုက်ခင်းတည်ထောင်ခြင်းကို ၂၀၁၇ ခုနှစ်နှင့် ၂၀၁၈ ခုနှစ်တို့တွင် စိုက်ပျိုးခဲ့ရာ ဧက ၁၆၀၀ ကျော် စိုက်ပျိုး တည်ထောင်ထားကြောင်း မုံရွာမြို့နယ် အပူပိုင်းဒေသစီမံခန့်ခွဲရေးဦးစီး ဌာနအရာရှိ ဦးမျိုးမင်းထွန်းထံမှ သိရသည်။

“ဖောဓိတစ်ထောင် တောင်တန်းစိုက်ခင်း ဧက ၁၀၀ နဲ့ ကျေးရွာချင်းဆက် လမ်းတွေ ရွာနဲ့မလှမ်းမကမ်းမှာ ၂၅ ဧက စိုက်ထားပါတယ်။ အထူးစိမ်းစိုက်ခင်း အပင် ၁၅၀၀၀ စိုက်ထားပါတယ်။ ထိုင်တော်မူနေောက်ကျောမှာ ပျိုးဥယျာဉ်တစ်ခု လုပ်ပြီး ထိုင်တော်မူနေောက်ကျောတောင်တန်းကို အထူးစိမ်းလန်းစိုပြည်ရေး လုပ်ငန်းတွေ လုပ်နေပါတယ်။ တစ်နှစ်ကိုအပင် ၃၀၀၀၀ စိုက်ဖို့ရှိပါတယ်”ဟု ဦးမျိုးမင်းထွန်းကပြောသည်။



မျိုးမင်းထွန်း (မုံရွာ)

တာချီလိတ်တွင် နယ်စပ်ကုန်သွယ်မှုမြှင့်တင်ရေးဆွေးနွေး

တာချီလိတ် ဇူလိုင် ၃

ရှမ်းပြည်နယ်(အရှေ့ပိုင်း) တာချီလိတ်နယ်စပ်ကုန်သွယ်ရေးစခန်း၏ ကုန်သွယ်မှု မြှင့်တင်ရေးဆွေးနွေးပွဲအခမ်းအနားကို ဇူလိုင် ၁ ရက် မွန်းလွဲပိုင်းက တာချီလိတ် ကုန်သွယ်ရေး အစည်းအဝေးခန်းမ၌ ကျင်းပသည်။

တာချီလိတ်ကုန်သွယ်ရေးစခန်းတာဝန်ခံ ဒုတိယညွှန်ကြားရေးမှူး ဦးမောင်မောင်လွင်က ၂၀၁၈-၂၀၁၉ ဘဏ္ဍာရေးနှစ် တာချီလိတ်ကုန်သွယ်ရေးစခန်း၏ ပို့ကုန်/သွင်းကုန် ကုန်သွယ်မှု လုပ်ငန်းဆောင်ရွက်မှုဆိုင်ရာအခြေအနေများနှင့် ကုန်သွယ်မှုမူဝါဒ ဆိုင်ရာညွှန်ကြားချက်များကို အသိပေးချပြုပြီး တရားမဝင်ကုန်သွယ်မှုများဖြစ်သည့် အရက်၊ ဘီယာနှင့် တရားဝင်မှတ်ပုံတင်ထားခြင်းမရှိသော ဓာတ်မြေဥာနှင့် ပိုးသတ်ဆေး များကို တင်းကြပ်စွာ တားဆီးဆောင်ရွက်နေကြောင်း၊ ဖမ်းဆီးရမိပါက ထိရောက်စွာအရေးယူ ဆောင်ရွက်မည်ဖြစ်ကြောင်း၊ ကုန်စည်စီးဆင်းမှုမှန်ကန်မြန်ဆန်စေရေး၊ တရားမဝင် တင်သွင်းမှုများမရှိစေရေး၊ ကုန်သည်လုပ်ငန်းရှင်အချင်းချင်း ပိုင်းဝန်းထိန်းကျောင်း ဆောင်ရွက်ပေးရန်တို့ကို ဆွေးနွေးသည်။

ကုန်သွယ်မှုမဟာဏ တိုးတက်မြှင့်တင်ရေးလောကဆိုင်ရာ အစီအမံများကို တက်ရောက်လာသော One Stop Services (OSS) အဖွဲ့ဝင်ဌာနများဖြစ်သည့် အကောက်ခွန် ဦးစီးဌာန၊ လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာန၊ မြန်မာနိုင်ငံရဲတပ်ဖွဲ့၊ ပြည်တွင်းအခွန်များဦးစီးဌာန၊ မြန်မာ့စီးပွားရေးဘဏ်၊ အစားအသောက်နှင့် ဆေးဝါး ကွပ်ကဲရေးဌာန (FDA) တို့မှ တာဝန်ခံများက ဌာနအလိုက် လုပ်ငန်းဆောင်ရွက်မှုအခြေ အနေများကို တင်ပြဆွေးနွေးကြသည်။

ထို့နောက် တက်ရောက်လာကြသော ကုန်သွယ်လုပ်ငန်းရှင်များ လုပ်ကိုင်ဆောင်ရွက် ရာတွင် တွေ့ရှိရသည့် လုပ်ငန်းပိုင်းဆိုင်ရာ အခက်အခဲများကို ပူးပေါင်းညှိနှိုင်းဆွေးနွေးခဲ့ ကြပြီး တင်ပြချက်များအပေါ် သက်ဆိုင်ရာဌာနများအလိုက် ပြန်လည်ရှင်းလင်း ဆွေးနွေး ခဲ့ကြကြောင်း သိရသည်။

မြင့်မိုး(တာချီလိတ်)

ကျော့သောင်းတွင် တရားမဝင်ကုန်စည်များ တားဆီးထိန်းချုပ်ရေး ကွင်းဆင်းဆောင်ရွက်

ကျော့သောင်း ဇူလိုင် ၃

တနင်္သာရီတိုင်းဒေသကြီး ကျော့သောင်းခရိုင် အတွင်း တရားမဝင်ကုန်စည်စီးဆင်းမှုများအား တားဆီးထိန်းချုပ်နိုင်ရေး ကျော့သောင်းခရိုင် တရားမဝင်ကုန်သွယ်မှုတားဆီးရေး အထူးအဖွဲ့

ဖြစ်သည့် ဌာနဆိုင်ရာပူးပေါင်းအဖွဲ့များဖြင့် ကျော့သောင်းမြို့နယ်အတွင်း တရားမဝင် ကုန် စည်များ တားဆီးထိန်းချုပ်ရေးလုပ်ငန်းများကို ဇူလိုင် ၁ ရက် မွန်းလွဲပိုင်းက ကွင်းဆင်းဆောင် ရွက်ကြသည်။



ထိုင်း-မြန်မာ နယ်စပ်ဝင်ပေါက်များဖြစ် သည့် ကျော့သောင်းမြို့ပေါ်ရေဆိပ်ဘုရင့်နောင် အမှတ် (၁) ဇာတိတား၊ ငွေပင်လယ်ဆိပ်ခံ တံတား၊ တော်ဝင်ဆိပ်ကမ်းတံတား၊ နယ်စပ် ဖြတ်ကူးတိုလှေဆိပ်နှင့် ပါချန်မြစ်ကမ်းတစ် လျှောက် ထိုင်း-မြန်မာ နယ်စပ်ကျေးရွာများ ဖြစ်သည့် မလိဝမ်းကျေးရွာ၊ ၂၂ မိုင်ကျေးရွာ၊ ဘန်းကချွန်ကျေးရွာ လှေဆိပ်များမှတစ်ဆင့် တစ်ဖက်နိုင်ငံမှ တရားမဝင်ကုန်စည်များ ဝင် ရောက်လာခြင်း ရှိမရှိ ရှောင်တစ်စစ်ဆေး ခြင်း၊ ကျော့သောင်းမှတစ်ဆင့် မြန်မာနိုင်ငံ အမြို့မြို့သို့ ပြေးဆွဲမည့် ခရီးသည်တင် မော်တော်ယာဉ်များ၊ ကုန်တင်ယာဉ်များပေါ် တင်ဆောင်ထားသည့် ကုန်ပစ္စည်းများအား နိုင်ငံတော်သို့ အခွန်ဆောင်ထားခြင်း ရှိ၊ မရှိ ၊ ကုန်သွယ်ရေးဖြစ်စေသည် တရားမဝင်ကုန် ပစ္စည်းများ သယ်ဆောင်ခြင်း ရှိ၊ မရှိ၊ ဥပဒေ နှင့် မလွတ်ကင်းသည့် ကုန်ပစ္စည်းများ တင် ဆောင်ခြင်း ရှိ၊ မရှိ ကွင်းဆင်းစစ်ဆေးခြင်း လုပ်ငန်းများဆောင်ရွက်ခဲ့ခြင်းဖြစ်ကြောင်း သိရ သည်။

ကျော်စိုး(ကျော့သောင်း)







ဖခင်အမည်မှန်
ဖခင်အမည်မှန်
ဖခင်အမည်မှန်

မိခင်အမည်မှန်
မိခင်အမည်မှန်
မိခင်အမည်မှန်

အမည်နှင့်မွေးသက္ကရာဇ်အမှန်
အမည်နှင့်မွေးသက္ကရာဇ်အမှန်
အမည်နှင့်မွေးသက္ကရာဇ်အမှန်

ဟော်ပင်ယူနီဖောင်း
ဟော်ပင်ယူနီဖောင်း
ဟော်ပင်ယူနီဖောင်း

Asia Dragon
အာရှဒရဂွန်
အာရှဒရဂွန်

ကန်ကွက်နိုင်ပါသည်
ရန်ကင်းမြို့၊ တောင်ပုဂ္ဂလိက...
ကန်ကွက်နိုင်ပါသည်

ဟော်ပင်ယူနီဖောင်း
ဟော်ပင်ယူနီဖောင်း
ဟော်ပင်ယူနီဖောင်း

ရွှေမျိုးကြီး
ရွှေမျိုးကြီး
ရွှေမျိုးကြီး

ဦးကျော်ဇေယျ
ဦးကျော်ဇေယျ
ဦးကျော်ဇေယျ

သင်္ဃာတော်
သင်္ဃာတော်
သင်္ဃာတော်

ကန်ကွက်နိုင်ပါသည်
ရန်ကင်းမြို့၊ ဘုံကြီး...
ကန်ကွက်နိုင်ပါသည်

ဆပ်ပြာထုတ်လုပ်နည်းသင်တန်း
ဆပ်ပြာထုတ်လုပ်နည်းသင်တန်း
ဆပ်ပြာထုတ်လုပ်နည်းသင်တန်း

ကန်ကွက် နိုင် ကြောင်း ကြော်ငြာ
ကန်ကွက် နိုင် ကြောင်း ကြော်ငြာ
ကန်ကွက် နိုင် ကြောင်း ကြော်ငြာ

infobip ကုန်အမှတ်တံဆိပ်အမည်အမှတ်အသားအား
infobip ကုန်အမှတ်တံဆိပ်အမည်အမှတ်အသားအား
infobip ကုန်အမှတ်တံဆိပ်အမည်အမှတ်အသားအား

လုပ်ငန်းကုန်အမှတ်တံဆိပ်နှင့်ပတ်သက်၍
အသိပေးတားမြစ်ကြေညာခြင်း
ရန်ကင်းမြို့၊ သယ်နန်းကျွန်း...

infobip
infobip
infobip

ကိတ္တိမသားအဖြစ်မှစွန့်လွှတ်ခြင်း
ကိတ္တိမသားအဖြစ်မှစွန့်လွှတ်ခြင်း
ကိတ္တိမသားအဖြစ်မှစွန့်လွှတ်ခြင်း

ငြင်းချက်ထုတ်ရန်ဆင့်စာ
(တရားမကျင့်ထုံးဥပဒေအမိန့်-၅၊ နည်းဥပဒေ-၂၀)
ရန်ကင်းမြို့၊ အနောက်ပိုင်းခရိုင်...









Asia Myanmar Consortium Development Co., Ltd. (AMCD) နှင့်

IMyanmarHouse.com တို့မှ ကြီးပွားတိုးတက်မှုပေးသည်

# KanTharYar Residence ကွန်ဒိုအထူးအရောင်းပြပွဲ

ပြပွဲ ၂၃ ရက်အတွင်း  
ဝယ်ယူပါက

- ✓ 40% ဘဏ် အသုံးပြုဆုံးရှုံးခံနိုင်ပါသည်။
- ✓ နိမ့်ဘက်ခြံ ၂၂ နှစ်ဘဏ် အသုံးပြုဝယ်ယူနိုင်ပါသည်။
- ✓ ဝယ်ယူပြီး ၂၃ ရက်အတွင်း အခမ်းအနားပေးကာ အသုံးပြုဆုံးရှုံးခံနိုင်ပါသည်။
- ✓ ၆၀၀ ကျော် အခမ်းအနားပေးနိုင်ပါသည်။

- ✓ ၃၃၅ ခြံမြေက အကျယ်အဝန်းမတူညီစွာ တည်ဆောက်ထားပါသည်။
- ✓ အခမ်းအနားအမျိုးအစား 1485 sqft မှ 1608 sqft အထိ ရွေးချယ်နိုင်ပါသည်။
- ✓ အဆင့်မြင့် ပူးဆောင်မှုများ Shopping Center များ လှူဒါန်းပေး ခဲ့သည့် JCGV မှ ပြင်ဆင်မှု ၂၅ နှစ် ပုံစံများ၊ Serviced Apartment များ ပိုမိုတည်ငြိမ်စေရန် ရန်ကင်းစွာ ရန်ကင်းစွာ စီမံကိန်းပြုလုပ်ထားပါသည်။
- ✓ ကန်ထာရီမြို့နယ် ရွှေကန်တန်း View ကို ဖျော်ဖြေနိုင်ပါသည်။



📅 5, 6, 7 July 2019 | အသားကြား၊ စော၊ တနင်္ဂနွေ | 📍 နံနက် ၉ နာရီမှ ညနေ ၆ နာရီ အထိ

📍 Kantharyar Office Tower - ခြေညီထပ် (Lobby) ၊  
ဦးအောင်မြင်လမ်းနှင့် တန်ခိုးသာလမ်းထောင့်၊ မင်္ဂလာတောင်ညွန့်မြို့နယ်၊ ရန်ကင်းမြို့

ဆက်သွယ်ရန် - 📞 [IMyanmarHouse.com](http://IMyanmarHouse.com) ဖုန်း- 09 455294841 ~ 5  
အသေးစိတ်ကြည့်ရန် - [www.imyanmarhouse.com/kantharyar](http://www.imyanmarhouse.com/kantharyar)





# ဒုတိယသမ္မတ ဦးမြင့်ဆွေ ပြည်ထောင်စုသမ္မတ မြန်မာနိုင်ငံတော်အစိုးရ ဝါဆိုသင်္ကန်း ဆက်ကပ်လှူဒါန်းပွဲ ကျင်းပရေး ဦးစီးကော်မတီ လုပ်ငန်းညှိနှိုင်းအစည်းအဝေးသို့ တက်ရောက်အမှာစကားပြောကြား

နေပြည်တော် ဇူလိုင် ၃  
ပြည်ထောင်စုသမ္မတ မြန်မာနိုင်ငံတော် အစိုးရ ၂၀၁၉ ခုနှစ် ဝါဆိုသင်္ကန်း ဆက်ကပ်လှူဒါန်းပွဲ အခမ်းအနား ကျင်းပရေး ဦးစီးကော်မတီ လုပ်ငန်း ညှိနှိုင်းအစည်းအဝေးကို ယနေ့နံနက် ၉ နာရီခွဲတွင် နေပြည်တော်ရှိ သာသနာရေးနှင့် ယဉ်ကျေးမှုဝန်ကြီးဌာန အစည်းအဝေးခန်းမ၌ ကျင်းပရာ ဦးစီးကော်မတီနာယက ဒုတိယ သမ္မတ ဦးမြင့်ဆွေ တက်ရောက်အမှာ စကားပြောကြားသည်။

အစည်းအဝေးသို့ ပြည်ထောင်စု သမ္မတ မြန်မာနိုင်ငံတော်အစိုးရ ဝါဆိုသင်္ကန်း ဆက်ကပ်လှူဒါန်းပွဲ အခမ်းအနားကျင်းပရေး ဦးစီး ကော်မတီဥက္ကဋ္ဌ သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စု ဝန်ကြီး သူရဦးအောင်ကို၊ စာမျက်နှာ ၉ ကော်လံ ၁ သို့ ☆



ဒုတိယသမ္မတ ဦးမြင့်ဆွေ ပြည်ထောင်စုသမ္မတ မြန်မာနိုင်ငံတော်အစိုးရ ၂၀၁၉ ခုနှစ် ဝါဆိုသင်္ကန်း ဆက်ကပ်လှူဒါန်းပွဲအခမ်းအနား ကျင်းပရေး ဦးစီးကော်မတီ လုပ်ငန်းညှိနှိုင်းအစည်းအဝေး တွင် အမှာစကား ပြောကြားစဉ်။

## အထူးပြင်ဆင်မှုများ ပြုလုပ်နေသည့် ဗိုလ်ချုပ်အောင်ဆန်းပြတိုက်သို့ လာရောက်လေ့လာကြည့်ရှုသူ ယမန်နှစ်ထက် ပိုများနိုင်



ရန်ကုန်မြို့၊ ဗဟန်းမြို့နယ်ရှိ ဗိုလ်ချုပ်အောင်ဆန်းပြတိုက်ကို တွေ့ရစဉ်။

ရန်ကုန် ဇူလိုင် ၃  
မြန်မာ့လွတ်လပ်ရေးဗိသုကာ ဗိုလ်ချုပ်အောင်ဆန်းနှင့် မိသားစုနေထိုင်ခဲ့သော ရန်ကုန်မြို့၊ ဗဟန်းမြို့နယ် ဗိုလ်ချုပ် ပြတိုက်လမ်း (ယခင်တာဝါလိန်းလမ်း) ရှိ ဗိုလ်ချုပ်အောင်ဆန်း ပြတိုက်အား ဇူလိုင် ၁၉ ရက် အာဇာနည်နေ့တွင် အထူး ပြင်ဆင်ထားမှုနှစ်ရပ်နှင့် ပြတိုက်အပေါ်ထပ်သို့ လေ့လာ ကြည့်ရှုခွင့်ရရှိမည်ဖြစ်ရာ ယမန်နှစ်ထက် လာရောက် ကြည့်ရှုလေ့လာသူ ပိုမိုများပြားနိုင်ကြောင်း သိရသည်။

ပြင်ဆင်ထားရှိ  
ဗိုလ်ချုပ်အောင်ဆန်း သက်ရှိထင်ရှားရှိစဉ်က မိသားစုနှင့်အတူ ယခုပြတိုက်နေအိမ်တွင် နေထိုင်ခဲ့သော ဧည့်ခန်းကို ထိုအချိန်ကပုံစံအတိုင်း ပြင်ဆင်ထားရှိမှုနှင့် အပေါ်ထပ်ရှိ ဗိမ္ဗိအတွင်းပြသခဲ့သော ဗိုလ်ချုပ်အောင်ဆန်း ဝတ်စုံအား ယခုနှစ်တွင် အပြင်ထုတ်၍ ပြသမည့် အထူး ပြင်ဆင်မှု နှစ်ရပ်နှင့်အတူ ပြတိုက်အပေါ်ထပ် ကြံ့ခိုင်မှုကို ပြင်ဆင်ခဲ့ပုံတို့ထားခဲ့ရာမှ ယခုနှစ် အာဇာနည်နေ့တွင် တစ်ကြိမ်လျှင် လူ ၅၀ ဖြင့် အပေါ်ထပ်သို့ အလှည့်ကျ လေ့လာကြည့်ရှုခွင့်ရရှိမည်ဖြစ်သည်။

စာမျက်နှာ ၁၀ ကော်လံ ၁ သို့ ❖

### အာရှ ယူ-၁၉ ပြိုင်ပွဲမတိုင်မီ မြန်မာ ယူ-၁၉ အမျိုးသမီးအသင်း စင်ကာပူလက်ရွေးစင်အသင်းနှင့် ခြေစမ်းမည်

ရန်ကုန် ဇူလိုင် ၃  
၂၀၁၉ အာရှ ယူ-၁၉ အမျိုးသမီးပြိုင်ပွဲအတွက် လေ့ကျင့်ပြင်ဆင်မှုများ ပြုလုပ်နေသည့် မြန်မာ ယူ-၁၉ အမျိုးသမီး အသင်းသည် ပထမဆုံးခြေစမ်းပွဲအဖြစ် စင်ကာပူလက်ရွေးစင် အမျိုးသမီးအသင်းနှင့် ခြေစမ်းပွဲ ယှဉ်ပြိုင်ကစားမည်ဖြစ် သည်။ ယင်းခြေစမ်းပွဲကို ဇူလိုင် ၁၃ ရက် ညနေ ၄ နာရီတွင် ဗဟန်းမြက်ခင်းတုကင်း၌ ယှဉ်ပြိုင်ကစားမည်ဖြစ် သည်။

မြန်မာ ယူ-၁၉ အမျိုးသမီးအသင်းသည် အောက်တိုဘာလတွင် ကျင်းပမည့် ၂၀၁၉ အာရှ ယူ-၁၉ အမျိုးသမီး ပြိုင်ပွဲအတွက် ဇူလိုင် ၁ ရက်က စတင်လေ့ကျင့်လျက်ရှိပြီး

စာမျက်နှာ ၁၀ ကော်လံ ၃ သို့ ○

**ကြေးမုံ** ယနေ့ဖတ်စရာ

**ရုရှားရေတပ်မှ ရေနက်ပိုင်းငုပ် သုတေသနပြု ရေငုပ်သင်္ဘော မီးလောင်၊ ရေတပ်သား ၁၄ ဦး သေဆုံး**  
စာမျက်နှာ >> ၁၂

**သုံးနှစ်အတွင်း ပလတ်စတစ်လေးမျိုး အသုံးပြုမှု ထိုင်းအစိုးရ ပိတ်ပင်မည်**  
စာမျက်နှာ >> ၁၃

**မြန်မာမိန်းကလေးများကို တရုတ် နိုင်ငံသို့ ပို့ဆောင်ရောင်းစားခဲ့သူများ အား လူကုန်ကူးမှုဖြင့် ထောင်ဒဏ် နှစ် ၃၀ ချမှတ်**  
စာမျက်နှာ >> ၁၄

**လိုင်ယွန်ကွင်းလယ်လူ အင်န်ဒွန်ဘီလီ အား ပေါင် ၅၃ ဒသမ ၈ သန်းဖြင့် စပါးခေါ်ယူ**  
စာမျက်နှာ >> ၂၀

**စေတနာအားတော်၊ ဖေ့စတူအားတော်၊ သစ္စာအားတော် - အားစွမ်းထက်စွာ ထွန်းရွှေပါ ...**  
**ထွန်းရွှေပါ ဒဏ်ကြေလိမ်းဆေးက ဆေးစွမ်းထက်ပါသည်။**